

ဘဏ္ဍတိမြော် ဝန္တဝင်းမြော်

အွန်ရုပ်

စစ်ပညာကျမ်း

孫子兵法

緒論
句數
卷四
魏
鬼谷子
闡繩

三十六計

ဘဏ္ဍတိဝန္တဝင်းဘဏ္ဍ ပြန့်လိုက်

နိုတာဝန်အရေးသုံးပါး

ပြည်ထောင်စုမြိုက္ခရေး
တိုင်းရင်းသားစည်းလုံးညီညွတ်မှု မပြုက္ခရေး
အချုပ်အခြာအကာတည်တုံ့ခိုင်မြိုက္ခရေး

ဒို့အရေး
ဒို့အရေး
ဒို့အရေး

နိုင်ငံတော်ဖွဲ့စည်းပို့အခြေခံဥပဒေပေါ်ပေါက်ရေးသည်
ပြည်ထောင်စုသားအဆင့်ပုံးပါမာနကျသောဘဏ်ဖြစ်သည်

ပြည်သူ့သဘောထား

- ပြည်ပအားကိုးပုံဆိန်ရှိုး အဆိုးမြင်ဝါဒီများအား ဆန့်ကျင်ကြ။
- နိုင်ငံတော်တည်ပြုမြို့အေးချမ်းရောနနှင့်နိုင်ငံတော်တိုးတက်ရေးကို နှောင့်ယှက်ဖျက်ဆီးသူများအား ဆန့်ကျင်ကြ။
- နိုင်ငံတော်၏ပြည်တွင်းရေးကို ဝင်ရောက်စွာက်ဖောက်နှောင့်ယှက်သော ပြည်ပနိုင်ငံများအား ဆန့်ကျင်ကြ။
- ပြည်တွင်းပြည်ပအဖျက်သမားများအား ဘုံရန်သူအဖြစ် သတ်မှတ်ချေမှုန်းကြ။

နိုင်ငံရေးဦးတည်ချက်(၄)ရှင်

- နိုင်ငံတော်တည်ပြုမြို့ရေး၊ ရပ်စွာအေးချမ်းသာယာရေးနှင့် တရားဥပဒေစိုးမိုးရေး။
- အမျိုးသားပြန်လည်စည်းလုံးညီညွတ်ရေး။
- ခိုင်မာသည့် ဖွဲ့စည်းပို့အခြေခံဥပဒေသစ် ဖြစ်ပေါ်လာရေး။
- ဖြစ်ပေါ်လာသည့် ဖွဲ့စည်းပို့အခြေခံဥပဒေသစ်နှင့်အညီ ခေတ်မိဖွံ့ဖြိုးတိုးတက်သော နိုင်ငံတော်သစ်တစ်ရှစ်တည်ဆောက်ရေး။

စီးပွားရေးဦးတည်ချက်(၄)ရှင်

- စိုက်ပျိုးရေးကိုအခြေခံ၍ အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။
- ဈေးကွက်စီးပွားရေးစနစ် ပိုပြင်စွာဖြစ်ပေါ်လာရေး။
- ပြည်တွင်းပြည်ပမှုအတတ်ပညာနှင့်အရင်းအနှီးများပိတ်ခေါ်၍ စီးပွားရေးဖွံ့ဖြိုးတိုးတက်အောင် တည်ဆောက်ရေး။
- နိုင်ငံတော်စီးပွားရေးတစ်ရပ်လုံးကို ဖန်တီးနိုင်မှုစွမ်းအားသည် နိုင်ငံတော်နှင့်တိုင်းရင်းသား ပြည်သူ့တို့၏လက်ဝယ်တွင်ရှိရေး။

လူမှုရေးဦးတည်ချက်(၄)ရှင်

- တစ်မျိုးသားလုံး၏စိတ်ဓာတ်နှင့် အကျင့်စာရိတ္ထမြင့်မှားရေး။
- အမျိုးဂုဏ် အတိဂုဏ်မြင့်မှားရေးနှင့် ယဉ်ကျေးမှုအမွှအနှစ်များ၊ အမျိုးသားရေးလက္ခဏာများ မပေါ်ပျက်အောင် ထိန်းသိမ်းစောင့်ရွှေ့ကိုရေး။
- မျိုးချိန်စိတ်ဓာတ် ရှင်သနထက်မြှက်ရေး။
- တစ်မျိုးသားလုံးကျိုးမာကြေးခိုင်ရေးနှင့် ပညာရည်မြင့်မှားရေး။

ပုံနှိပ်မှတ်တမ်း

စာမူခွင့်ပြုအမှတ်-	၃၁၀၀ ၂၁၀၆၀၃
မျက်နှာဖုံးခွင့်ပြုအမှတ်-	၃၁၀၀ ၂၃၀၆၀၄
ထုတ်ဝေသူ-	ဦးကျော်ဟင်း ယုံကြည်ချက်စာပေ ၁၁၁၊ ၃၃- လမ်း ကျောက်တံတား၊ ရန်ကုန်မြို့။
မျက်နှာဖုံးနှင့်အတွင်းပုံနှိပ်-	ဦးမျိုးမြင့် (မြို့-၀၆၀၈၉) ပွင့်သစ်ရောင်စုပုံနှိပ်တိုက် ၂၇၉၊ ဗိုလ်ချုပ်လမ်း ကျောက်တံတား၊ ရန်ကုန်မြို့။
အတွင်းဖလင်-	Perfect
မျက်နှာဖုံးဖလင်-	Empire
ကွန်ပျူးတာ-	စမ်းရောကြည်
အုပ်ရေ-	၅၀၀
ထုတ်ဝေအကြိမ်-	ပထမအကြိမ်
ထုတ်ဝေနေ့စွဲ-	၂၀၀၆ ခုနှစ် ဇန်လ
တန်ဖိုး-	၁၀၀၀ ကျပ်
ဖြန့်ချိရေး-	စမ်းရောကြည်စာပေ အမှတ် (၁၂)၊ အဆောင် (၃)၊ သိမ်ကြီးရွေး (၆) ရုံ၊ ရန်ကုန်မြို့။
	☎ ၃၃၁၈၀၀ လိုင်းခွဲ- ၃၈၅

တရာ့တိပုဒ် နှင့်အောက်
မြန်မာရှိ စခ်ပညာကျမ်း

ခံလှိုင်

တရာ့တိဘသာမှ ပြန်ဆိုသူ



မာတိကာ

၁။ ဆွန်ဇူမိတ်ဆက်	၂
၂။ ပါရဂူ၏ စကားပလ္လာင်	၁၁
၃။ နန္ဒသိန်းအံ၏ အမှာစာ	၁၉
၄။ ဘာသာပြန်သူ၏ အမှာ	၂၄
၅။ ဆွန်ဇူအထူးပုံး	၂၆
၆။ အခန်း (၁)	
စစ်ရေးပဏာမ သုံးသပ်ခြင်း	၃၁
၇။ အခန်း (၂)	
စစ်ဆင်ရေး	၄၁
၈။ အခန်း (၃)	
မဟာဗျာဗျာမြောက် ထိုးစစ်	၄၅
၉။ အခန်း (၄)	
စစ်ရေးစစ်ရာ အနေအထား	၅၅
၁၀။ အခန်း (၅)	
တပ်အင်အား အနေအထား	၆၅
၁၁။ အခန်း (၆)	
အားသာချက်၊ အားနည်းချက်	၈၆

၁၂။ အခန်း (၃)	စစ်မက် အပြိုင်အဆိုင်	၁၀၀
၁၃။ အခန်း (၄)	နည်းပျို့ဟာ အလှည့်အပြောင်း (၉) ချက်	၁၁၃
၁၄။ အခန်း (၅)	စစ်ကြောင်းချီခြင်း	၁၂၂
၁၅။ အခန်း (၁၀)	ပထဝီမြေအနေအထား	၁၄၁
၁၆။ အခန်း (၁၁)	စစ်မြေပြင် အနေအထား (၉) မျိုး	၁၅၆
၁၇။ အခန်း (၁၂)	မီးရှိတိုက်ခိုက်ခြင်း	၁၈၆
၁၈။ အခန်း (၁၃)	သူလျှို့များ အသုံးချိခြင်း	၁၉၅

မူပိုင်

ဤစာအုပ်၏မူပိုင်ရှင်သည် တရာ့တော်သာသာမှ ပြန်ဆိုသူ မဲလိုင် ဖြစ်ပါကြောင်း။



စစ်ရေး သေနရိပျူဟာပညာရှင် ဆွန်ု

ဆွန်ဇုမိတ်ဆက်

ဆွန်ဇုသည် အလွန်တရာ ပြုအတိက္ခမ ဖြေး
မားလှသည့် စစ်သေနှင်းပူးဟာဆိုင်ရာ (အများ
ပိုင်းမှာ နည်းပရိယာယ်များနှင့် တိုက်ရှိက် ပတ်
သက်မှု မရှိ) ရွှေးဟောင်းတရုတ်စစ်ပညာ
ကျမ်းကို ပြုစုသူဖြစ်သည်။ သူသည် နိုင်ငံ
တကာဆက်ဆံရေးသီအိုရိဆိုင်ရာ အစောဆုံး
သရုပ်မှန်ဝါဒများအတွင်းမှ တစ်ဦးလည်း ဖြစ်
၏။

ဆွန်ဇု၏ ဘဝဆိုင်ရာ သတင်းအရင်းအမြစ်များ

ဆွန်ဇု၏ ဘဝနှင့်ပတ်သက်၍ တစ်ခုတည်း
သော ခိုင်ခိုင်မာမာ အရင်းအမြစ်တစ်ခုမှာ
ဘီစီ၂ ရာစုက သမိုင်းပညာရှင် စွဲတ်မာချော်း
ရေးသားခဲ့သည့် အတ္ထာပွတ်း ဖြစ်၏။ ဘီစီ၆
ရာစုက ဂူနိုင်ငံတွင် အမှုထမ်းခဲ့သော စစ်ပိုလ်

ချုပ်ကြီးတစ်ဦးအဖြစ် ဖော်ပြခဲ့၏။ ထိုကြောင့်
ရှေးဟောင်း တရုတ်တွေးခေါ်ရှင်ကြီးများထဲမှ
တစ်ဦးဖြစ်သည့် ကွန်ဖျူးရှင်နှင့် ခေတ်ပြုင် ဖြစ်
ပေသည်။

မည်သို့ဆိုစေ ထိုအထူးပါတီသည် ထိုအချိန်
ကာလပိုင်းဆိုင်ရာ အခြားသော သတင်းအ
ရင်းအမြစ်များနှင့် နှိုင်းယူဉ်လိုက်ပါက ခိုင်မာ
ခြင်း မရှိတော့ပေ။ စစ်ပညာကျမ်း၏ ပုံ
သဏ္ဌာန်နှင့် အနှစ်သာရ နှစ်မျိုးစလုံးကို လေ့
လာကြည့်ပါက ဘီစီ ၄၀၀ နှင့် ဘီစီ ၃၂၀
ကားက အရေးအသားမျိုး ဖြစ်နေ၏။

ဆွန်ဇုံ၏ ပင်ကိုရေး စစ်ပညာကျမ်း၌ သူ့ဘဝ
ကို တိုက်ရှိက်ခြေရာခံနိုင်သည့် သဲလွန်စများ
ဖော်ပြပါရှိလျက် ရှိပေသည်။ ဥပမာအားဖြင့်
ဆွန်ဇူ ရေးသားဖော်ပြခဲ့သော နှစ်ဘီးတပ် စစ်
ရထားများသည် ဘီစီ ၄ ရာစုက နှိုင်းယူဉ်ခြင်း
အရ ကာလတို့တစ်ခု အသုံးပြုခြင်းခံခဲ့ရရာ
အနည်းဆုံး ကျမ်းစာအုပ်၏တစ်စိတ်တစ်ပိုင်း
သည် ထိုအချိန်ကာလကို ညွှန်းဆိုလျက် ရှိနေ
ပေသည်။

ဆွန်ဇု၏ စစ်ပညာကျမ်း

၉

အချို့သောပညာတတ်များက နိဂုံးချုပ်ထား
ကြသည်မှာ ဆွန်ဇု၏ကျမ်းစာအုပ်သည် လက်
တွေ့အားဖြင့် အမည်မသိ တရာတ်တွေးခေါ်
ရှင်များက ပြုစုထားခြင်းဖြစ်ပြီး ဆွန်ဇုသည်
အမှန်တကယ်တည်ရှိခဲ့သည့် သမိုင်းဝင်
ပုဂ္ဂိုလ်တစ်ယောက်မဟုတ် ဟူ၏။ ဤ နိဂုံး
ချုပ်ချက်နှင့် အလားတူစွာ ဂူတင်ဘတ် စီမံ
ကိန်း အမည်ရှိ ဝက်ဘ်ဆိုက်တစ်ခု၌ အွန်
လိုင်းစာတမ်းအဖြစ် အသုံးချခြင်းခံခဲ့ရသော
လိုင်ယင်နယ် ဂျီးလက်စ် (၁၉၁၀) ဘာသာ
ပြန် ဆွန်ဇု၏ စစ်ပညာကျမ်း စာအုပ်နိဒါန်း
တွင် အကျယ်တဝ် ဆွေးနွေးထား၏။ ဂျီး
လက်စ်၏နိဒါန်းသည် သံသယနှင့် ရှုပ်တွေးမှု
များကို ဖော်ထုတ်ထားပေသည်။

ဆွန်ဇုသည် သမိုင်းတွင် တကယ်ရှိခဲ့သည်
ဖြစ်စေ၊ မရှိသည်ဖြစ်စေ၊ ယနေ့ကဗ္ဗာ၏ စစ်
ရေး၊ နိုင်ငံရေး၊ စီးပွားရေးလောကတစ်ခွင့်
တွင် ဆွန်ဇုဆိုလျှင် မသိသူမရှိတော့ပေါ့။ ဤ
နည်းအားဖြင့် ဆွန်ဇုသည် အခိုင်အမာ တည်
ရှိနေချေပြီ။ ဆွန်ဇု၏ စစ်သေနှင့်ပူးဟာသည်

စစ်ရေး၌သာမက နိုင်ငံရေး၊ စီးပွားရေး၊
အောင်မြင်ရေးနယ်ပယ်အသီးသီးသို့ ထိုး
ဖောက်လွမ်းမိုးနေလေပြီ။

ဆွန်ဇူဣ စစ်ပညာကျမ်းကို တရုတ်ဘာသာမှ
အဂ်လိပ်ဘာသာသို့ ပြန်ဆိုပြီးဖြစ်သည့်ပြင်
စပိန်၊ ပြင်သစ်စသဖြင့် အခြားသော ဘာသာ
စကား(၁၆)မျိုးနှင့်လည်း ပြန်ဆိုထုတ်ဝေထား
ပြီး ဖြစ်သည်။ ဆရာတီးစံလိုင်၏ တရုတ်
ဘာသာမှ မြန်မာဘာသာသို့ ပြန်ဆိုမှုသည်
အဆိုပါ စာအုပ်များစာရင်းသို့ အားဖြည့်လိုက်
ခြင်း ဖြစ်ပါကြောင်း။

(Source: Wikipedia, The free encyclopedia)

အယ်ဒီတာတစ်ဦး

စမ်းရေကြုည်စာပေ

ပါဂဂၢၢ

ခဏားပည့်

ပေါက်ပင် ဘာကြောင့် ကိုင်းရသနည်း။
ဖျိုင်းနားလို့ ကိုင်းရသည်။ လူတို့၏အတွင်း
သန္တာနှင့် ကိန်းအောင်းနေသော လောဘ၊
ဒေါသ၊ မာနတရားများ၏လုံးဆော်မှုခံရသော
ကြောင့် စစ်မက်ဖြစ်ပွားခြင်းဖြစ်သည်။ အရင်း
စစ်တော့ အမြတ်မြေကဆိုသလို စစ်၏အ
ကြောင်းတရားများမှာ လောဘ၊ ဒေါသ၊ မာန
တရားများ ဖြစ်သည်။

လူရယ်လို့ ဖြစ်လာလှုင် အကောင်းနှင့်
အဆိုး၊ အလင်းနှင့် အမောင် ဆန္ဒကျင်ဘက်
သဘောတွေ ဒွန်တွဲ ပါမလာဘ မနေပေါ်။

ကမ္မားလီးလူသားများသည်ပင် အကောင်းနှင့်
အဆိုး၊ အလင်းနှင့် အမျှင် ဖွန်တဲ့ ပါလာ
သည်ဖြစ်၍ အဆိုးနှင့် အမျှင်၏ စွဲဆော်
ချက်အရ ရန်ဖြစ်ကြသည်။ အုပ်စု တစ်စုနှင့်တစ်
စု တိုက်ကြခိုက်ကြသည်။ ကမ္မားလီးလူသားများ
ခေတ်က စလာခဲ့ပြီး နောက်ပိုင်း တစ်ခေတ်ပြီး
တစ်ခေတ် ဖြစ်လာခဲ့သော စစ်ပွဲများသည်
ကမ္မာ့သမိုင်းစာမျက်နှာအပြည့် ရှိနေသည်။

ဘီစီရာစုနှစ်များစွာအလွန်က ခေါမ
(ခေါ်) ဂရို့၌ ဒသနပညာရှင်ကြီး ပလေတို့နှင့်
အရွှေတို့တယ်တို့၏ ဒသနကျမ်းစာများ၌ ထို
ခေတ်က စစ်ပွဲများအကြောင်း စကားစပ်ပြီး
ရေးသားထားကြသည်။ ပလေတို့၏ ‘ရိပ်
ဗလခ’ နှင့် ‘လောစံ’၌လည်းကောင်း၊ အရွှေ
တို့တယ်၏ ‘ပေါ်လစ်တစ်’ ၌လည်းကောင်း၊
ခရို့နိယားစစ်ပွဲ၊ စပါတာစစ်ပွဲစသော စစ်ပွဲ
များအကြောင်းများ ပါရှိသည်။ ကမ္မာ့သမိုင်း
တွင် အထင်ရှုးအကျော်ကြားဆုံး စစ်ဘူရင်
ကြီးတစ်ဦး ဖြစ်သော အလက်အန္တား၏ ဆရာ
ဖြစ်သူ အရွှေတို့တယ်သည် သူ၏ ‘ပေါ်လစ်

တစ်'၌ စစ်သုံးပန်းများကို ကျေးကျွန်းပြုလုပ်
သည့် စနစ်ဆိုးသည် လူဘောင်တွင် မရှိသင့်၊
မရှိအပ်သည့် စနစ်ဆိုးဖြစ်၏။ စစ်နိုင်များအား
စစ်ရှုံးများကို ကျွန်းလုပ်ခွင့်ပေးသည့် အစဉ်
အလာမျိုး မရှိသင့်ပေး။ စစ်သည် အကြိမ်များ
စွာ မတရားသောအကြောင်းများကြောင့် ဖြစ်
ပေါ်လာ၏ဟူ၍ ရေးသားဖော်ပြထားသည်။

‘မဟာဘာရတ’ နှင့် ‘ရာမာယဏ’ မည်
သော သက္ကတဘာသာကျမ်းများသည် သူ
ခေတ်သူအခါက စစ်ပွဲများအကြောင်း ရေးဖွဲ့
ထားသော အိန္ဒိယမဟာကဗျာကျမ်းများ ဖြစ်
သည်။ ‘မဟာဘာရတ’ ကဗျာကျမ်း၌ မဟာ
သွေး မဟာနွယ်များဖြစ်ကြသော ကုရုဏ္ဍာ
နောင်နှင့် ပဏ္ဍာညီနောင်တို့၏ စစ်ပွဲအဆင့်
ဆင့်ကို ဖော်ပြထားသည်။ တစ်သွေးတစ်နွယ်
ထဲက ပေါက်ဖွားလာကြသော ကုရုဏ္ဍာနောင်
နှင့် ပဏ္ဍာညီနောင်တို့သည် ထိုးနှုန်းပိုင်စိုးရေး
အတွက် ဓားတစ်ပြက်ဒုံးတစ်ပြက်များသာမက
ထို့ခေတ်ကစ်ပွဲတွင် အသုံးပြုသော ဓားလုံး
လေးမြားလက်နက်များဖြင့် မျိုးပြုတ်အောင်

ချေမှန်းပစ်ကြသည်။ သို့ရာတွင် ကုရှည်နောင် နှင့် ပဏ္ဍာညီနောင်တို့၏ သမိုင်းဝင် ‘ကုရှုချေကူရ’ (ခေါ်) ကုရှုစစ်မြေပြင်ကို ဖော်ပြသော ‘မဟာ ဘာရတ’သည် စစ်ပွဲအပြီးသတ်တွင် ဝင်းခနဲက်ခနဲ ပေါ်လာသော ဌီမ်းချမ်းရေးရောင် ခြည်နှင့် နိဂုံးချုပ်သည်။ ယင်းဌီမ်းချမ်းရေးရောင်ခြည်မှာ ‘ဘဂဝတ်ဂိတာ’ ကျမ်းဖြစ်သည်။

ပုံစံဘာသာဝင်၏ လက်စွဲကျမ်းသည် ‘ဓမ္မပဒ’ ဖြစ်သကဲ့သို့လည်းကောင်း၊ ခရစ်ယာန်၏ လက်စွဲကျမ်းသည် ‘သမ္မာကျမ်းစာ’ ဖြစ်သကဲ့သို့လည်းကောင်း၊ မွှတ်စလင်၏ လက်စွဲကျမ်းသည် ‘ကိုရန်ကျမ်းစာ’ ဖြစ်သကဲ့သို့၊ နှုတဲကကြာပေါက်သလို ‘မဟာဘာရတ’ ကုရှုစစ်မြေပြင် ပေါ်တွင် ထွန်းလင်းလာသော ဌီမ်းချမ်းရေးရောင်ခြည် ‘ဘဂဝတ်ဂိတာ’သည် ဟိန္ဒာဘသာ၏ လက်စွဲကျမ်း ဖြစ်နေသည်။

‘ရာမာယကဲ’၏ ဖော်ပြပါရှိသော ကမ္မာကျော်ဓမ္မနှင့်အမွှေ စစ်ပွဲသည်လည်း စစ်ပွဲအပြီး၌ ဓမ္မက အနိုင်ရပြီး ဌီမ်းချမ်းရေးရောင် ခြည်

ပွင့်ထွန်းလာသော စစ်ပွဲ ဖြစ်သည်။ ‘ရာမာ
ယက္ခ’၏ပါသောစစ်ပွဲသည် ရာမနှင့် ရာဝကာ
(ဒသဂိရိ)တို့၏စစ်ပွဲ မဟုတ်ပေ။ ဓမ္မနှင့်
အဓမ္မတို့၏စစ်ပွဲ ဖြစ်သည်။ တိုက်ပွဲအပြီးသတ်
၍ အဓမ္မက ငုတ်လျှိုးသွားပြီး ဓမ္မက အပေါ်
စီးရသွားခြင်းမှာ လောကတံထွား ဓမ္မတာ ဖြစ်
သည်။ ‘ရာမာယက္ခ’ ၏လည်း စစ်ပွဲအပြီးတွင်
ဓမ္မ (သို့မဟုတ်) ရာမ ၏ ဦးထိပ်တွင် အောင်
ပန်းသရဖူ ရောက်ရှိလာသည်။

ကမ္မာသမိုင်း၏ ခေတ်အဆက်ဆက် ဂဏေနံ့ဌ့
စစ်ပွဲများ ပေါ်ပေါက်ခဲ့သည်။ စစ်ပွဲတိုင်း၏နောက်
ပိုင်းတွင် ပြိုမ်းချမ်းရေးပေါ်လာစမြဲ။ စစ်ပွဲအပြီး
သတ်၍ မည်သည့်အရာက ပြိုမ်းချမ်းရေးကို
ဖြစ်ပေါ်စေသနည်း။ ပြိုမ်းချမ်းရေးကို ဖြစ်ပေါ်
စေသည်မှာ စွဲစပ်ရေး ဖြစ်သည်။ စွဲစပ်
ရေးသည် စစ်ရေးကို ပြိုမ်းချမ်းရေးဖြင့် ဖြေ
ရှင်းပေးသည်။

‘ဟိတေသပဒေသ’ အမည်ရှိ နိတိပညာ
လိုက်နာသင့်လိုက်နာအပ်သည့် ကျမ်းတစ်
ကျမ်း ရှိသည်။ ယင်းကျမ်း၏ ‘မိတ္တလာဘ’

‘မိတ္တဘေဒ’၊ ‘ဝိဂုဟ’၊ ‘သန္တာ’ဟူ၍ ကဏ္ဍ လေး
ကဏ္ဍ ရှိသည်။ ကဏ္ဍ လေးကဏ္ဍကို ကျေး
ငှက်တိရစ္စနှင့် သရုပ်ဖော်ထားသည်။ ‘မိတ္တ
လာဘ’မှာ မိတ်ဆွေအဖြစ် ပေါင်းသင်းဆက်
ဆံသောကဏ္ဍ ဖြစ်သည်။ ‘မိတ္တဘေဒ’က မိတ်
ဆွေအချင်းချင်း စိတ်ဝမ်းကွဲပြားသော ကဏ္ဍ
ဖြစ်သည်။ ‘ဝိဂုဟ’ကား စစ်တိုက်ခန်း ဖြစ်
သည်။ အပြီးသတ်နိဂုံးချုပ်ကဏ္ဍ ‘သန္တာ’သည်
စွဲစပ်ရေး ဖြစ်သည်။ ‘သန္တာ’ကဏ္ဍဖြင့် စွဲစပ်မှု
ပြုလုပ်ပြီး စစ်ပွဲကို နိဂုံးချုပ်လိုက်သည်။

သကျတိုင်းပြည်နှင့် ကောလိယတိုင်းပြည်
ကြားတွင် ရောဟိုကီမိုမြစ် စီးဆင်းနေသည်။
ရောဟိုကီမြစ်သည် တိုင်းပြည်နှစ်ပြည်လုံးနှင့်
ဆက်စပ်နေသည်။ တိုင်းပြည်နှစ်ပြည်က
တောင်သူလယ်သမားများသည် ရောဟိုကီ
မြစ်က ရေသွယ်ပြီး လယ်ယာစိုက်ပျိုးသည်။
အလုပ်လုပ်ကြသည်။ မြစ်ရေခန်းသွားသော
အခါ တိုင်းပြည်နှစ်ပြည်သည် မြစ်ရေ အဝေမ
တည့်ဖြစ်သွားပြီး ဓားတစ်ပြက်ဒုတိတစ်ပြက်
နှင့် တစ်ဖက်နှင့်တစ်ဖက် စစ်ခင်းကြတော့မည့်

အခြေအနေ ရောက်လာသည်။ ဤတွင် စစ်ဖြစ်တော့မည် တကဲကဲလုပ်နေသော အခြေအနေ၌ ဗုဒ္ဓကြံသွားတော်မူကာ “မြစ်ရေကို အကြောင်းပြုပြီး သွေးချောင်းစီးဖို့ လုပ်နေက သလား” ဟု မိန့်တော်မူပြီး “ရန်ကိုရန်ချင်း ယှဉ် ပြိုင်ခြင်း မပြုကြနှင့် ပြသုနာကို ကိုယ်ချင်းစာနာမေတ္တာတရားဖြင့် ဖြေရှင်းကြရ မည်” ဟု ညွှန်ကြားဆုံးမသောကြောင့် နှစ်ပြည်ထောင်က စစ်သည်များသည် သူတို့ စားကို စားအိမ်တွင်း ပြန်သွင်းလိုက်ကြသည်။

စစ်ပွဲတိုင်း စစ်ပွဲတိုင်းသည် ဌီမ်းချမ်းရေး ကပ်ပါသည်။ စစ်ပွဲတိုင်း စစ်ပွဲတိုင်းသည် စွဲစပ်ရေးကို အကြောင်းပြုလျက် ဌီမ်းချမ်းရေး ရသွားကြသည်။

ကမ္မဘာသမိုင်း စာမျက်နှာများတွင် စာမျက်နှာအတော်များများ၏ စစ်ပွဲအကြောင်းများ ပါရှိနေသည်ဖြစ်၍ စစ်နှင့် ပတ်သက်သော သေနဂံ့ပျံ့ဟာကျမ်းများလည်း အများအပြား ပေါ်ထွေက်လာကြသည်။ ‘ဟိတောပဒေသ’ တို့လို ရေးဟောင်း သေနဂံ့ပျံ့ဟာကျမ်းလည်း

ရှိသည်။ မြန်မာဘာသာဖြင့်လည်း ပျို့လက်ာ
ဖြင့်လည်းကောင်း၊ စကားပြေဖြင့်လည်း
ကောင်း သေနှစ်ပူဗ္ဗာ စစ်အတတ်ပညာ စာ
အုပ်များ ထွက်ပေါ်ခဲ့သည်။ ယခု စံလိုင်
တရုတ်ဘာသာမှ မြန်မာပြန်သော ‘ဆွန်ဇုံး
စစ်ပညာကျမ်း’ သည် မြန်မာစာပေလောကြုံ
ရှိသော စစ်ပညာကျမ်းများထဲတွင် ထပ်ဖြည့်
လိုက်သော ကျမ်းစာအုပ်ဖြစ်၍ စစ်ရေးစစ်ရာ
သေနှစ်ပူဗ္ဗာအတွက် အတူ အကျိုးပြုလိမ့်
မည်ဟု မျှော်လင့်ရသည်။

ပါရဂျာ

နန္ဒသိန်းလံ၏ အမှာချာ

‘စမ်းရေကြည်’ စာပေတိုက်မှ စာရေးဆရာ၊ အယ်ဒီတာ ဆရာအောင်အေးက စာမူတစ်ခု ယူလာဖြီး ထိုစာမူမှာ အမှာစာရေးပေးပါဟု ဆိုပါသည်။ စာမူက ‘ဆွဲနှင့် စစ်ပညာကျမ်း’၊ ပြုစုသူက ဦးစံလိုင် . . . ။

စာမူ၏ထူးခြားချက်က တရုတ်ဘာသာမှ တိုက်ရိုက် ပြန်ဆိုတင်ပြထားခြင်းပင် ဖြစ်ပါသည်။

တရုတ်စာ လုံးဝ မတတ်သည့် ကျွန်တော့ အတွက် ဘာသာပြန်ဆိုချက်အပေါ်မှာ မှား

သည် မှန်သည်ကို မပြောတတ်ပါ။ မှန်၊ မှား
စိစစ်မပေးနိုင်သည့် ကျွန်တော့ကို ဘာ့ကြောင့်များ
အမှာရေးခိုင်းပါသနည်းဟု တွေးမိပါသည်။

လွန်ခဲ့သောနှစ်အနည်းငယ်က ဆွန်ဇူး
ဘဝနှင့် သူစာပေအကြောင်းကို အနည်းအ
ကျဉ်း ရေးခဲ့ဖူးပါသည်။ ထို့နောက် ဆွန်ဇူး
စစ်ရေးဗျာဗျမ်း (The Art Of War) မှ
အဆိုအမိန့်များကို ယခုခေတ် စီးပွားရေးလုပ်
ငန်းများ၏ ကျယ်ပြန့်စွာ အသုံးပြုနေကြ
ကြောင်း ဖော်ပြထားသော ပါမောက္ဂ ဒီချောင်
ဟူး (Dr. Wee Chow Hou) ၏ အခန်းဆက်
ဆောင်းပါးများကို ဘာသာပြန်၍ စနမဂ္ဂဇင်း
တွင် ဖော်ပြခဲ့ဖူးပါသည်။ ယင်း မြန်မာပြန်
ဆောင်းပါးများကို စုစည်း၍ ‘စီးပွားရေးနှင့်
စစ်ရေးဗျာဗျမ်း’ဟာ ဟူသောအမည်ဖြင့် လုံးချင်းစာ
အုပ် ထုတ်ခဲ့ဖူးပါသည်။ ဤအချက်များ
အပေါ် အမြိုပြ၍ ယခု ဦးစံလိုင် မြန်မာ
ဘာသာသို့ ပြန်ဆိုသော ‘ဆွန်ဇူး စစ်ပညာ
ကျမ်း’ ၏ အမှာရေးခိုင်းခြင်း ဖြစ်နိုင်ပါသည်။

အထက်ပါ ကျွန်တော်၏ ‘စီးပွားရေးနှင့် စစ်ရေးပျူဟာ’ကိုရေးသားပြန်ဆိုစဉ်က ဆွန်ဇုဒ်၏ အဆိုအမိန့်အချို့နှင့် ပတ်သက်၍ အသေ အချာ နားမလည်းနှင့်အောင် ဖြစ်ခဲ့ရခြင်းများ ရှိပါသည်။ ဤသို့ဖြစ်ရခြင်းမှာတရုတ်ဘာသာ ကို မတတ်ကျမ်းသည့်အတွက် အင်လိပ်ဘာ သာပြန်ကို တိုက်ဆိုင် မကြည့်နိုင်ခဲ့ခြင်း ကြောင့် ဖြစ်ပါသည်။ ယခု ဦးစံလှိုင်၏ ပြန်ဆို ချက်သည် တရုတ်ဘာသာမှ တိုက်ရှိက် ပြန်ဆို ခြင်းဖြစ်သည်ဟု ဆိုပါသည်။ သူ၏ ပြန်ဆို ချက်သည် တိကျမှ ရှိပါလိမ့်မည်။ တိကျသေ ချာသော ဘာသာပြန်ဆိုချက်ဖြစ်ပါက နောင် ဆွန်ဇုဒ်၏ စာပေကို လေ့လာရေးသားသူများ အတွက် အလွန် အားကိုးရသော ပြန်ဆိုချက် များ ဖြစ်လာနိုင်ပါသည်။

... မိုက်ရှုံးရဲလုပ်လျှင် အသက်ဆုံးရုံးနှင့် သည်... သူရဲဘောကြောင်လျှင် ရန်သူ့လက် တွင်း ကျရောက်နိုင်သည်။... ဒေါသထွက် လွန်လျှင် အလွှာအမှားတိုကို ကျူးလွန်မိအောင်

အလွယ်တကူ ဖျားယောင်းသွေးဆောင်၍
ရသူအဖြစ်သို့ ရောက်သွားနိုင်သည်။။။ ဂုဏ်
ပြခံရခြင်းကို မက်မောလှုပ် အလွယ်တကူ
စောကားမော်ကား ပြုလာမှုကို ခံရတတ်
သည်။။။ သနားကြင်နာ လွန်ကဲလှုပ် မကြာ
ခဲာ စိတ်ညစ်ညားရတတ်သည်။။။

အထက်ပါ ဆွန်ဇုံ၏ မိန့်ဆိုချက်ကို ကို
ကား၍ စီးပွားရေးဦးဆောင်သူများကို
ပါမောက္ခ စီချောင်ဟူးက သူ၏ ‘စီးပွားရေးနှင့်
စစ်ရေးဗျားဟာ’မှာ သတိပေးသည်။ စင်စစ် ၅၅
သတိပေးချက်သည် စီးပွားရေးဦးဆောင်သူ
များနှင့်သာ သက်ဆိုင်သည် မဟုတ်၊ အခြား
အခြားလူမှုရေးနယ်ပယ်ကလူမှုရေးရာများကို
ဆောင်ရွက်နေသူတို့နှင့်လည်း သက်ဆိုင်ပါ
လိမ့်မည်။ ဆွန်ဇုံ၏ စစ်ပညာကျမ်းမှ အဆို
အမိန့်များသည် စစ်ရေးနယ်ပယ်၌သာမကဘဲ
အခြားအခြားသော လူမှုရေးနယ်ပယ်တို့၌
လည်း မှိုးငြမ်း အသုံးပြုစရာ အဆိုအမိန့်တွေ
ဖြစ်ကြပါလိမ့်မည်။ သို့ဖြစ်၍ . . . ။

ဤယခု ဦးစံလိုင် ပြန်ဆိုသော ‘ဆွန်ဇု၏
စစ်ပညာကျမ်း’သည် လူမှုတိုးတက်ရေးဘဝ
အတွက် အမြဲ အထောက်အကူးပြုလျက်
အကျိုးပြုလျက် ရှိနေမည့် ကျမ်းတစ်စွောင်
ဖြစ်နေလိမ့်မည်ဟု မျှော်လင့်ပါသည်။

နန္ဒသိန္ဒာ

၉.၈.၂၀၁၅

ကာမပြန်သု၏ အမှာ

တရှတ်ပြည်ဂန္ဓိဝင်မြောက် ဆွန်ဇူးစစ်
ပညာကျမ်းကို တရှတ်ဘာသာမှ တိုက်ရှိက်
ပြန်ဆိုထားပါသည်။ အခြား ပတ်သက်သော
ကျမ်းစာများကိုလည်း အထောက်အကူ ယူ၍
မြန်မာဘာသာသို့ ပြန်ဆိုထားခြင်း ဖြစ်ပါ
သည်။

ဤဘာသာပြန်ကျမ်းစာအုပ်ကို ပြန်ဆိုမှု
ပိုမိုပိုမိုပြင်ပြီး ကောင်းမွန်သထက် ကောင်းမွန်
အောင်လည်း ကျွန်တော့အနေနှင့် ဆက်လက်
ကြိုးစား ဖြည့်စွက်သွားပါမည်။ ကူညီပံ့ပိုး
ပြင်ဆင်ဖြည့်စွက်နိုင်ရန်လည်း ပညာရှင်များ
နှင့်တက္က စာဖတ်ပရီသတ်အားလုံးကို အနှုံး
အညွှတ် ဖိတ်ခေါ်အပ်ပါသည်။

ဤစာအုပ်အတွက် အမှာစာများ ရေးပေး
 ကြသော စာရေးဆရာကြီး ပါရဂူ၊ စာရေး
 ဆရာကြီး နန္ဒသိန်းနှင့်တက္က စမ်းရေကြည်
 စာပေမှ ဦးအောင်အေး၊ အဆွဲတော် ဦးပိုလ်
 အေးနှင့် ဦးမြင့်ဆွဲခိုင်တိုကို များစွာ အထူး
 ကျေးဇူးတင်ရှိပါကြောင်း ပြောကြားလိုပါ
 သည်။ ကျွန်ုပ်အား ကူညီပံ့ပိုးကြသူများနှင့်
 စာပေကျမ်းဂန် မြတ်နှီးဖတ်ရှုအားပေးကြသူ
 အားလုံးကိုလည်း ကျေးဇူးဥပကာရတင်ရှိပါ
 ကြောင်း ပြောကြားလိုပါသည်။

စံလိုင်

ဆွန်ဇူ အတ္ထပွဲစိုး

(ကောက်နှုတ်ရေးသားချက်)

စွတ်မာချွန်း

(တရုတ်ပြည်သမိုင်းမော်ကွန်းတင်ပညာရှင်)

ဆွန်ဇူ၏ အမည်ရင်းကား ဆွန်ဇူ ဖြစ်၏။
ချိန့်ငံ အတိတည်း။ ဆွန်ဇူသည် စစ်ပညာ
ကျမ်းဖြင့် ပူဘူရင်ဟိုမြှေးထံ ဆက်သာ, အခစား
ဝင်၏။

ပူဘူရင်ဟိုမြှေးက “အဆွဲတော်၏ စစ်
ပညာကျမ်းပါ ၁၃ ခန်းကို ငါကိုယ်တော်တိုင်
ဖတ်ရှုပြီး ဖြစ်၏။ စစ်သည်နည်းနည်းဖြင့်

ဆွန်ဇု၏ စစ်ပညာကျမ်း

J2

အစမ်း သရုပ်ပြချိ ရနိုင်ပါ၏လော” ဟု မေးတော်မူ၏။

“ရနိုင်ကြောင်းပါ” ဟု ဆွန်ဇုက လျှောက်၏။

မင်းကြီးက “မိန်းမသားများနှင့်ကော စမ်းပြနိုင်ပါ၏လော” ဟု မေးလာပြန်၏။

“အရှင်မင်းကြီး ရနိုင်ပါ၏” ဟု ဆွန်ဇုက ပြန်ဖြေ၏။

သိန့်နှင့် အမိန့်တော်အရ စီစဉ်လေ၏။ နှုန်းတွင်းမှာ မောင်းမ အပျို့တော်ရုံ တစ်ရဲ့ ရှစ်ဆယ်ယောက်ကို စုမိ၏။ ဆွန်ဇုက နှစ်စု ခွဲလိုက်၏။ တပ်တစ်စုစိကို ဘုရင့်အချစ်တော်မိဖုရားကယ်တစ်ပါးစီ အသီးသီး ဦးစီးစေပြီး အားလုံးကို ကိုယ်စိုက်ယုင် လုံများ ကိုင်ဆောင်စေ၏။

ဆွန်ဇုက “အသင်တို့သည် အသင်တို့၏ ရင်ဝ ရွှေ့တည့်တည့်၊ ဘယ်လက်၊ ညာလက်နှင့် နောက်ကျောတို့ကို သိကြပါ၏လော” ဟု မေး၏။

“သိပါ၏” ဟု အပျိုတော်ရုံ မောင်းမများ
က ဖြေ၏။

“ရွှေကြည့်ဆိုလှုံး ရင်ဝ ရွှေတည့်တည့်
ကို ကြည့်ပါ၊ ဘယ်ကြည့်ဆို ဘယ်လက်ဘက်
ကို ကြည့်၊ ညာကြည့်ဆို ညာလက်ဘက်ကို
ကြည့်၊ နောက်ကြည့်ဆို နောက်ကျောဘက်
လှည့်ကြည့်” ဟု ဆွဲနှုန်းက မိန့်မှာ၏။

“သိပါပြီ” ဟု အပျိုတော်ရုံ မောင်းမများ
က ဖြေ၏။

ဤနောက် စည်းကမ်းချမှတ် ပြဋ္ဌာန်းပြီး
သည်နှင့် ဓားကိုင်လက်မရုံးသားများ ခန့်ထား
၏။ အမိန့် စည်းကမ်းများကို အထပ်ထပ် အခါ
ခါ ပြန်လည်ချပြ ရှင်းလင်းပြန်လေ၏။

သို့နှင့် ညာဘက်ကြည့်ရန် စည်တီး အမိန့်
ပေး၏။ အပျိုတော်ရုံမောင်းမများ ဟားတိုက်
ရယ်ကြကုန်၏။

“စည်းကမ်း ပြဋ္ဌာန်းခြင်း မပြတ်သား၊ ရှင်း
ပြချက် မပီပြင် မမှုတ်မိခြင်းသည် တပ်မှုး၏
အပြစ် ဖြစ်၏” ဟု ဆွဲနှုန်းက မိန့်ဆို၏။

တစ်ဖန် စည်းကမ်း ပြဋ္ဌာန်းချက်များ အထပ်ထပ် အခါခါ ချွဲပြရှင်းလင်းပြီးနောက် ဘယ်ဘက်ကြည့်ရန် စည်တိုး အမိန့်ပေးပြန် ၏။ အပို့တော်ရုံး မောင်းမများလည်း တစ်ဖန် ဟားတိုက် ရယ်ကြပြန်၏။

“စည်းကမ်း ပြဋ္ဌာန်းချက် မပြတ်သား၊ ရှင်းပြချက် မပီပြင် မမှတ်မိခြင်းသည် တပ်များ၏ အပြစ်၊ ပြဋ္ဌာန်းချက်များ ပြတ်သား ရှင်းလင်းပြီးနောက် စည်းကမ်း မလိုက်နာခြင်းသည် တပ်စုများတို့၏ အပြစ်သာ ဖြစ်တော့သည်”

သို့နှင့် တပ်စုများနှစ်ယောက်စလုံးကို ကွဲပ်မျက်ရန် စီစဉ်လေတော့သည်။

ဗူဗုရင်ဟိုဇူးသည် စင်မြှင့်မှ ရှုစားနေလေရာ၊ မိမိမြတ်နှီးသော မိဖုရားကယ်နှစ်ပါးစလုံး အသတ်ခံရမည်ကို မြင်လေသော် အထိတ်တလန့် ဖြစ်ရပြီး ချက်ချင်း အပါးတော်ဆက်သားအား တားမိန့်ပြန်စေ၏။

“ငါ ကိုယ်တော်မြတ်ကိုယ်တိုင် အဆွဲတော် စစ်သူကြီး၏ စစ်ရေး ကျွမ်းကျင်

ကြောင်းကို သိရပြီ ဖြစ်၏၊ မိဖုရားကယ်များ
မရှိက ငါကိုယ်တော်မြတ် စားမဝင်၊ အိပ်မ
ပျော် ဖြစ်ရချေတော့မည်၊ ငါ ကိုယ်တော်
မြတ်နှီးသော မိဖုရားကယ် နှစ်ပါးစလုံးအား
မသတ်ရန် မိန့်မှာတော်မူလိုက်သည်” ဟူ၏။

“အကျွန်ုပ်သည် အမိန့်တော်အရ စစ်သူ
ကြီးအဖြစ် ခန့်အပ်ခြင်း ခံခဲ့ရပြီး ဖြစ်၏။ စစ်သူ
ကြီးတို့မည်သည် တပ်တွင်းခြေရှိမှ ရှင်ဘူရင့် အ
မိန့်တော်များကို မနာခံရာသည်လည်း ရှိ၏”
ဟု ဆွဲနှုန်းက ပြန်လျှောက်၏။ သို့ဖြင့် တပ်စုများ
များဖြစ်ကြသော မိဖုရားကယ် နှစ်ပါးစလုံးကို
ကွပ်မျက်လိုက်၏။

တစ်ဖန် နောက်လူလဲပြီး တပ်စုများအဖြစ်
ခန့်ထား၏။ စည်တီး အမိန့်ပေးပြန်သော်၊ အ
ပျို့တော်ရုံး မောင်းမများသည် ဘယ်ညာ ရှေ့
နောက်၊ ဒူးတူတ်ခြေကွေး အကြိမ်ကြိမ် အလီ
လီ အားလုံး စည်းကမ်းတကျရှိပြီး အသံပလံ
မထွက်ရဲ ရှိကြလေသတည်း။

ထို့နောက် ဆွဲနှုန်းက မင်းကြီးထံ ဆက်
သားစေလွှတ် လျှောက်ထားစေ၏။ “တပ်များ

ညီညာ စည်းကမ်းတကျ ရှိပြုဖြစ်ကြောင်း အရှင်
မင်းကြီး ကိုယ်တော်တိုင် ကြွေရောက် ရှုစားနိုင်
တော်မူပါကြောင်း အရှင်မင်းကြီး စိတ်တိုင်းကျ
အသုံးတော် ချွှန်းမည် ဖြစ်ပါကြောင်း၊ မီးထဲ
ရေထဲ ဆင်းခိုင်းလှုပ်လည်း အမိန့်တော်အ
တိုင်း နာခံကြလိမ့်မည် ဖြစ်ပါကြောင်း”
လျှောက် ထားစေသတည်း။

“အသင် စစ်သူကြီး၊ အဆောင်တော်သို့
ပြန်နားနေနိုင်ပါပြီ၊ ငါကိုယ်တော်မြတ် ကိုယ်
တိုင် ကြွေရောက် ရှုစားတော်မူရန် ဆန္ဒ မရှိ
တော့” ဟု ဂူဘူရင်ကြီးက မိန့်မှာ၏။

“အရှင်မင်းကြီးသည် အပြောသာ နှစ်
သက် သဘောကျတ်သူတည်း၊ စစ်ပညာ
သဘောကို လက်တွေ့ အသုံးမချုတ်ပါပေ”
ဟု ဆွန်ဇုက ကောက်ချက်ချ၏။

ဂူဘူရင်ဟိုဋ္ဌသည်လည်း ဆွန်ဇုမှာ စစ်
ပညာ ကျမ်းကျင်သူတစ်ယောက်ဖြစ်ကြောင်း
ကောင်းကောင်း သိရပြီးလေသာ် စစ်သူကြီး
အဖြစ် ခန့်အပ်လိုက်လေသည်။

ပူနိုင်ငံသည် ရှင်း၏ နောက်ဘက်ပိုင်း ရှိ
အင်အားကြီးမားသော ဆူနိုင်ငံကို အောင်
နိုင်ခဲ့ပြီး ရှင်းမြို့တော် ယင်းမြို့ကိုလည်း တစ်
ချိန်တွင် လက်ရသိမ်းပိုက်ထားနိုင်ခဲ့လေသည်။
မြောက်ပိုင်းရှိ ချိနိုင်နှင့် ကျင့်နိုင်တို့အပေါ်
လည်း ဉာဏ်အရှိန်အဝါ ကြီးစွာ လွမ်းမြီးနိုင်ခဲ့
လေသည်။


ပူဘုရင် ဟိုမြှေသည် မြို့ပြနိုင်များ အ^၁
ကြား ဂုဏ်သတင်း ဉာဏ်တိက္ကမ ကြီးမား
ခဲ့လေသည်။ ဉာဏ်တိတွင် ဆွန်ဇုံ၏ ကြီး
ပမ်းစွမ်းဆောင်မှုများ ပါဝင်နေကြောင်း ထင်
ရှားလှပေသတည်း။



ကရာဇ်ပြည် မန္တဝါဒမြို့၏

မြန်မာ့

ခေါ်ပျောကျမ်း



ခံလှိုင်

တရုတ်ဘာသာမှ ပြန်ဆိုသူ





စစ်ရေးသည် တိုင်းပြည်အတွက် အရေး
အကြောင်းကိစ္စရပ်ကြီး ဖြစ်သည်။ သေရေး
ရှင်ရေးအပေါ် အခြေတည်ပြီး တည်တဲ့
ခိုင်မြေရေးနှင့် ပျက်သုဉ်းရေး အကြောင်းတရား
ဖြစ်ပေသည်။

အခန်း (၁)

စစ်ရေးပဏာမ သုံးသပ်ခြင်း

ဆွဲနှက ဤသို့ မိန့်ဆို၏-

စစ်ရေးသည် တိုင်းပြည်အတွက် အရေး
အကြောင်း ကိစ္စရပ်ကြီး ဖြစ်သည်။ သေရေး
ရှင်ရေးအပေါ် အခြေထည်ပြီး တည်တဲ့ခိုင်
မြေရေးနှင့် ပျက်သူဉ်းရေး အကြောင်းတရား
ဖြစ်ပေသည်။ ထိုကြောင့် မဖြစ်မနေ ဆင်ခြင်
ဆန်းစစ် လေ့လာ ဂရာပြုရမည်။

စစ်ရေးအခြေအနေကို ကောင်းစွာ သိ
မြင်နိုင်ရန်အလို့က ရန်သူနှင့် မိမိတို့ဘက်ရှိ

အကြောင်းရပ်ကြီးငါးချက်အပေါ် အခြေ
တည်ပြီး စီမံ ကြံစည် လှုပ်ရားမှုများကို နှိမ်း
ယူဉ် သုံးသပ်တတ်ရမည်။ ယင်းတို့ကား-

၁။ ကျင့်ဝတ်တရား

၂။ ဥတု အာကာ သဘာဝ

၃။ ပထစီ မြေအနေအထား

၄။ ခေါင်းဆောင်တပ်မှု။

၅။ စည်းကမ်းဥပဒေတို့ ဖြစ်ကြ၏။

ကျင့်ဝတ်တရား ဆိုသည်ကား အုပ်စိုးသူ
တို့အနေနှင့် ကောင်းမြတ်သော ကျင့်ဝတ်
တရားများနှင့် ပြည့်စုံညီညွတ်ပြီး ပြည်သူ့ပြည်
သားများအား အထက်နှင့်အတူ စိတ်ရင်း
သဘောရင်း တစ်သားတည်း ကျရောက်နေ
စေခြင်းကို ဆိုလို၏။ ဤသို့အားဖြင့် ပြည်သူ
တို့ကို အုပ်စိုးသူတို့က စေလိုရာ စေစားနိုင်ပြီး
သေအတူ ရှင်မက္ခာ အခက်အခဲအန္တရာယ်များ
ကို မမှုဘဲ စွန့်လွှတ်စွန့်စား ရဲရဲ ရင်ဆိုင်လာကြ
လိမ့်မည် ဖြစ်သည်။

ဥတု အာကာ သဘာဝဆိုသည်မှာ နေ့နှင့်ည် အပါအဝင် တရှတ်လိုအခါး ယင်း ဓာတ် (မဓာတ် / သီတ) နှင့် ယန်းဓာတ် (ဖို့ ဓာတ် / ဥက္က)၊ အပူအအေး၊ ဥတုရာသီနှင့် အချိန်အခါ ကာလတို့ကို ခြံးစွမ်း ဆိုလိုခြင်း ဖြစ်သည်။

ပထမီ မြေအနေအထား ဆိုသည်မှာ အနီးအဝေး၊ အန္တရာယ် ကျရောက်နိုင်သော အရေးပါသည့်နေရာနှင့် လုံခြုံ လွယ်ကူ ချော့ မွတ်သည့်နေရာ၊ မြေပြင် အကျဉ်းအကျယ်၊ သေရေးရှုင်ရေး ကိန်းဆိုက်ရာ မြေအနေအထားတို့ကို ဆိုလို၏။

ခေါင်းဆောင်တပ်မှုး (ခေါ်) စစ်သူကြီးတို့ မည်သည်ကား ဤကြောင်းမှာ ကတိသစ္စ ရှိမှာ မေတ္တာအကြင်နာ ရှိမှာ ရဲစွမ်းသတိ ရှိမှာ တည်ကြည်ပြတ်သား စည်းကမ်းကြီးမှာ စသည့် အရည်အချင်းများနှင့် ပြည့်စုံရမည်ဟု ဆိုလို၏။

စည်းကမ်းဥပဒေဆိုသည်မှာ တပ်များ စနစ်တကျ ဖွဲ့စည်းအုပ်ချုပ်တည်ဆောက်မှု၊ အရာရှိအရာထမ်းများ ခန့်အပ်စီမံမှု၊ စစ်

ပစ္စည်း ရိုက္ခာ ထိန်းသိမ်းခွဲဝေသုံးစွဲမှ တို့ကို
ဆိုလို၏။

အထက်ပါ အချက်ကြီး ငါးရပ်တို့ကို စစ်
သူကြီး (ခေါ်) ခေါင်းဆောင်တပ်များတိုင်း
မဖြစ်မနေ နားလည် သိထားအပ်ပေသည်။
ဂင်းအကြောင်းအချက်တို့ကို ကောင်းစွာ အ
ပြည့်အဝ နားလည်သိရှိပါက စစ်ပွဲကို အောင်
နှိုင်ရာ၏။ မသိ နားမလည်သူတို့ကား စစ်ပွဲ
မအောင်နှိုင်ရာ။

ထိုကြောင့် အထက်ပါ အချက်ကြီး ငါးရပ်
နှင့်အညီ နည်းပျိုးဟာများကို ရှာကြံး ချမှတ်
ရာမှ အောက်ပါ အခြေအနေ အရပ်ရပ်တို့ကို
နှိုင်းယှဉ်လေ့လာသုံးသပ် ဆင်ခြင်တတ်ရပေ
မည်။

ယင်းတို့သည်ကား- မည်သည့်ဘက်က
အုပ်စိုးသူတို့တွင် ကျင့်ဝတ်တရား ပြည့်ဝ
မှန်ကန် ကျင့်ကြံးအားထုတ်သနည်း။ မည်သည့်
ဘက်က စစ်သူကြီးတို့တွင် လက်ရုံးရည်၊ နှလုံး
ရည် ပြည့်စုံထက်မြက်သနည်း။ ဥတု အာကာ
သဘာဝ အခြေအနေနှင့် ပထမီ မြေအနေ

အထားများနှင့်ပတ်သက်၍ မည်သည့်ဘက်
က အခွင့်အလမ်းသာသနည်း။

အမိန့် စည်းကမ်း ဥပဒေများကို မည်သူ့
ဘက်က တင်းကျပ်စွာ ပြဋ္ဌာန်းလိုက်နာ ကျင့်
သုံးသနည်း။ မည်သည့်ဘက်က တပ်အင် အား
ပို့မို့ များပြား ကြံ့ခိုင် အားသာသနည်း။
စစ်သည်များကို မည်သည့်ဘက်က ကောင်း
စွာ စစ်ရေးလေ့ကျင့်ပေးထားသနည်း။ ဆုပေး
အက်ပေးစနစ်ကို မည်သူ့ဘက်က မှန်ကန်
တော်လျော်စွာ ကျင့်သုံးသနည်း။ အထက်ပါ
နိုင်းယှဉ်လေ့လာချက်များအရ သုံးသပ်စိတ်
ဖြာလိုက်လျှင် မည်သူ့ဘက်က နိုင်မည်၊ ရုံးမည်
ကို ကျွန်ုပ်တို့ ကြိုတင်ခန့်မှန်း သိရှိနိုင်လောက်
ပေါ်ပြီ။

ကျွန်ုပ်၏ အကြံ့ညာက်ကို အရှင်မင်းကြီး
လက်ခံအသုံးပြုပါက၊ စစ်ပွဲ သေချာ အောင်
နိုင်မည်ဖြစ်၍ ကျွန်ုပ်လည်း ဆက်လက် နေ
ထိုင် ခစားသွားနိုင်မည်။ ကျွန်ုပ်၏ အကြံ့
ညာက်ကို လက်မခံဘဲ စစ်တိုက်ပါက ကိုန်းသေ

ရှုံးနိမ့်လိမ့်မည် သိသည်အလျောက် ကျွန်ုပ်
လည်း မနေလိုဘဲ ထွက်ခွာသွားမည်သာ ဖြစ်
သည်။

[တစ်နည်း အဓိပ္ပာယ်ဖွင့် ပြန်ဆိုခြင်း

တပ်မှူးများသည် ကျွန်ုပ်၏ အကြံ့ဗောက်
အတိုင်း လိုက်နာကျင့်သုံးပါက အောင်ပဲများ
ရယူနိုင်မည် ဖြစ်သည့်အလျောက် ဆက် လက်
တာဝန်ထမ်းဆောင်ပါစေလေ။ ကျွန်ုပ် ၏
အကြံ့ဗောက်များကို လိုက်နာကျင့်သုံးခြင်း
မရှိသော တပ်မှူးများကို အသုံးချပါက မူချ
ရှုံးပဲနှင့် ရင်ဆိုင်ရပေတွေမည် ဖြစ်၍ တာဝန်
ပေး ခန့်အပ်ခြင်း မပြုပါနှင့်တော့။]

အကျိုးရှိသော အကြံ့ဗောက်ကောင်းများ
ကို လက်ခံ ကျင့်သုံးနိုင်ခြင်းအားဖြင့် အနေအ
ထားကောင်း တစ်မျိုးတစ်ဖုံးကို ဖန်တီးပေးရာ
ရောက်လေရာ၊ စစ်ရေးလှုပ်ရားမှုကို တစ်
ဘက်တစ်လမ်းကနေလည်း အထောက်အကူ
ပြုရာ ရောက်ပေသည်။ ဤမည်သော အနေ
အထားဆိုသည်ကား မိမိအတွက် အကျိုးရှိ
သောအခြေပေါ် တည်မှု၍ စစ်၏လက်၌ဦးမှ

ကို အခြေအနေနှင့် လိုက်လျှောညီတွေ လိမ္မာ
ပါးနပ်စွာ အမိအရ ကိုင်တွယ် စီမံနိုင်ရာ၏ဟု
ဆိုလိုပေသည်။

စစ်ရေးစစ်ရာဟူသည်ကား ပရီယာယ်
လှည့်စားမှုအပေါ် အခြေတည်၏။ ထိုကြောင့်
တိုက်နိုင်သည်ကိုလည်း မတိုက်နိုင်ဟန်
ဆောင်ပါ၊ စစ်ကစား လှုပ်ရှားနေသည်ကို
လည်း မလှုပ်မရှားလေဟန် လှည့်စားပါ။

နီးရာကိုကြံ့ပြီး ဝေးရာကို မှန်းသယောင်
လှုပ်ရှားပါ၊ လှမ်းရာကို ကြံ့ပြီး နီးရာကို မှန်း
သယောင် လှည့်စားပါ။ ရန်သူအကြိုက် မက
လုံးပေး မြှေ့ဆွယ်ပါ။ ရန်သူတပ် ဗရမ်းပတာ
ဖြစ်လျှင် ဝင်စီးပါ။

ရန်သူ အားကြီးလျှင် လုံခြုံအောင် အသင့်
ပြင်ထားပါ။ ရန်သူ အင်အားတောင့်တင်းလျှင်
ရင်ဆိုင်တိုက်ရန် ရွှောင်ရှားပါ။ ရန်သူ စိတ်
ဆတ်စိတ်တို့လွယ်လျှင် ဒေါသူပုံနှင့် စိတ်
ရှုတ်အောင် ဆွဲပေးပါ။ ရန်သူစိတ် သိမ်ငယ်

နေလျှင် အထင်ကြီး စိတ်ကြီးဝင်အောင် လုပ်ပါ။ ရန်သူတို့ သက်သာ ဖြိမ်ဆိတ်နေပုံရှိလျှင် စိတ်ပန်းလူပန်းဖြစ်အောင် လုပ်ပါ။ ရန်သူတ်တွင်း စည်းစည်းလုံးလုံး ရှိလျှင် သွေးခွဲ သပ်လျှို့ပါ။ ရန်သူဘက်က အသင့်ပြင်ဆင်ထားခြင်းမရှိသောနေရာကို ရွှေးတိုက်ပါ။ ရန်သူတို့ မျှော်လင့်မထားသော ချိန်ခါ နေရာကနေ အလစ် ထွက်တိုက်ပါ။ ဤသည်တို့ကား စစ်ရေးစစ်ရာ အောင်နိုင်ရေးအတွက် နည်းပရီယာယ်များတည်း။ စီရင်လှည့်စားမှုကို ကြိုတင် ပုံသေကားကျ ပြောပြထား၍ မရနိုင်ချေ။

စစ်မတိုက်မိုကပင် အောင်ပွဲရနိုင်ကြောင်းကြိုတင် ခန့်မှန်းသိရှိနိုင်ခြင်း အကြောင်းကားကြိုတင် ထွက်ချက်ပြင်ဆင်မှု စွဲစပ်သေချာပြီး အောင်ပွဲရ အခြေအနေများ အပြည့်အဝ ဖန်တီးထားနိုင်သောကြောင့် ဖြစ်ရာ၏။

စစ်မတိုက်မိကပင် မအောင်နှင့်ကြောင်း
ကြိုတင် ခန့်မှုန်းသိရှိနိုင်ခြင်းမှာ ကြိုတင်တွက်
ချက်ပြင်ဆင်မှု အားနည်းဖြီး အောင်ပွဲရ အခြေ
အနေ ဖန်တီးမှု မလုံမလောက်သောကြောင့်
ဖြစ်ရာ၏။


ကြိုတင် တွက်ချက်ပြင်ဆင်မှု များများ
ပြည့်စုံလေ၊ အောင်ပွဲရနိုင်လေ ဖြစ်သည်။

ကြိုတင် တွက်ချက်ပြင်ဆင်မှု နည်းပါး
လေ၊ အောင်ပွဲနှင့် ဝေးလေ ဖြစ်သည်။

ကြိုတင် မတွက်မချက် မပြင်ဆင်သော်
အဘယ်သို့သော အောင်ပွဲကိုမှု ကော်မရနိုင်။

အထက်ပါတို့ကို ထောက်ရှုလေ့လာခြင်း
အားဖြင့် အရှုံးအနှစ် အခြေအနေကို ပေါ်
လွင်ထင်ရားစွာ ကျွန်ုပ်တို့ သိရှိနိုင်မည် ဖြစ်
သတည်း။





စစ်တိုက်ရာမှာ အရေးကြီးဆုံးက အလျင်
အမြန် အောင်နိုင်ရေး ဖြစ်သည်။ ကြာရည်
ဆွဲတိုက်နေရလျှင် စစ်ညောင်းပြီး အားကုန်
လူပန်း စိတ်ဓာတ်ကျကုန်ပေလိမ့်မည်။

အခန်း (၂)

စစ်ဆင်ရေး

ဆွဲနှင့် ကြိသိမိနှင့် ဆို၏ -

ကျွန်ုပ်တို့သည် စစ်ပွဲအတွက် စီစဉ်ရာမှာ
တိုက်စစ်ရထား ထောင်နှင့်ချိ သုံးရမည်။ စစ်
ပစ္စည်း ဝန်စည်လှည်းယာဉ် ထောင်နှင့်ချိ
လိုက်ပါရမည်။ ချုပ်ဝတ်တန်ဆာ အပြည့်ဆင်
ထားသော တပ်သားစစ်သည် သိန်းနှင့်ချိ စု
စည်းရမည်။ တပ်အတွက် စားရေရှိကွာ
ပစ္စည်းများကို မိုင်ရာထောင်ချိ ခရီးတစ်
လျှောက် ထောက်ပို့ပေးရမည် ဖြစ်သည်။

ရှင်း စစ်ရွှေ့တန်းနှင့် နောက်တန်းသုံး
စရိတ်များ၊ သံရေးတမန်ရေးဆိုင်ရာနှင့် ဓည့်ခံ
ဆက်ဆံစရိတ်များ၊ စစ်လက်နက်ပစ္စည်း
အတွက် ပြင်ဆင်ထုတ်လုပ်စရိတ်များ၊ လူည်း
ယာဉ်ရထားနှင့် ချပ်ဝတ်တန်ဆာတို့အတွက်
ကုန်ကျစရိတ်များ စသည်ဖြင့် နေ့စဉ်နှင့်အမျှ
ငွေကြေးတန်ဖိုး ရွှေစင်အသပြာ ရာထောင်ချီ
ကုန်ကျရပါမှ စစ်အင်အား သိန်းချီသည့်
တပ်မကြီးမှာ သက်ဝင်လှုပ်ရား အဆင်သင့်
ရှိနိုင်မည် ဖြစ်သတည်း။

စစ်တိုက်ရာမှာ အရေးကြီးဆုံးက အလျင်
အမြန် အောင်နိုင်ရေး ဖြစ်သည်။ ကြာရှည်
ဆွဲတိုက်နေရလျှင် စစ်ညောင်းပြီး အားကုန်
လူပန်း စိတ်ဓာတ်ကျကုန်ပေလိမ့်မည်။ ရန်သူ့
မြို့ပြများကို ဂိုင်းရံတိုက်ခိုက်ပြန်လျှင်လည်း
အင်အား ဆုံးရှုံး ပြန်းတီးလာနိုင်သည်။ တပ်မ
ကြီးတစ်ခုလုံး ရွှေ့တန်းမှာ ကြာရှည် တပ်ချု
တပ်စွဲထားပြီး တိုက်ခိုက်ပြန်လျှင်လည်း ကုန်
ကျစရိတ်ကြောင့် တိုင်းပြည်ဘဏ္ဍာ အရင်း

အမြတ်များ မလုံမလောက် ကုန်ခန်းရပေတဲ့
မည်။

ယင်းသို့ တပ်များ စစ်ပညာင်းပြီး နှုံးခွေ
ပင်ပန်း စိတ်ဓာတ်ကျလာသည်နှင့်အမျှ အား
အင် ပြန်းတီးဆုတ်ယုတ်ပြီး၊ ဘဏ္ဍာ အရင်း
အမြတ်များ ကုန်ခန်းလာတတ်သည်နှင့်အညီ
ဤအဖြစ်သနစ်ဆိုးကျိုးကို အကြောင်းပြုပြီး
လက်အောက်မြှုပြ ပြည်ထောင်မင်းများသည်
အခွင့်ကောင်းယူကာ ပုန်ကန်ထြွေ ခြားနား
လာနိုင်ပေသည်။ ယင်းသို့ အခြေမျိုး ဆိုက်
သော် လူတော် လူစွမ်းကောင်းကြီးများ ရှိလင့်
ကစား ငြင်းဆိုးကျိုးအခြေအနေကို အကောင်း
ဘက်သို့ ပြောင်းလဲခြင်းလှ စွမ်းဆောင်နှင့်
ကြမည် မဟုတ်ပေ။

ထို့ကြောင့် စစ်တိုက်ရာမှာ အောင်နှင့်
ရေးအတွက် အရမ်းကာရော အလောသုံး
ဆယ် တိုက်ခြင်းကြောင့် ဦးစီး ညံ့ဖျင်းရာ ကျ
သည် ဟူသော သာဓကကိုသာ ကြားဖူး၏။
စစ် ရေရှည်ဆွဲတိုက်သည်ကို လိမ့်ပါးနှင်း
သည်၊ တော်သည် ဟူ၍ကား မကြားဖူးပါပေ။

စစ်ကို ရေရှည်ဆွဲတိုက်သဖြင့် တိုင်းပြည်
အတွက် အကျိုးကျေးဇူး ဖြစ်ထွန်းလာစေခဲ့
သော သာဓကဟူ၍ မရှိခဲ့ဖူးပါပေ။

ထိုကြောင့် စစ်အင်အားကို အသုံးချရာမှာ
ပေါ်ပေါက်တတ်သော ဆိုးကျိုး အန္တရာယ်များကို
ဘက်စုံ ထောင့်စုံ ကောင်းစွာ မသိ နားမလည်
သောသူအနေနှင့် စစ်အင်အားကို အသုံးချ၍
အကျိုးဖြစ်ထွန်းစေနိုင်သော အကြောင်းအရာ
များကိုလည်း အလုံးစုံ ကောင်းစွာ နားလည်
နိုင်စွမ်း ရှိလိမ့်မည် မဟုတ်ပေ။

စစ်ရေးဆိုင်ရာ ကျွမ်းကျင်သူတို့သည် စစ်
သားစုံဆောင်းရေးကို အကြိမ်ကြိမ် ဆင့်ခေါ်
စုစည်းခြင်း မပြု၊ ရိုက္ခာများကိုလည်း အလီလီ
ထောက်ပို့ရန် မခိုင်း၊ မိမိနိုင်ငံမှ လက်နက်
ပစ္စည်းများကို စွဲကိုင် အသုံးပြုပြီး၊ ရန်သူနယ်
မြေမှ စားရေရှိက္ခာကို ရယူ စုံဆောင်း အမြှုပြု
နိုင်သဖြင့် စစ်တပ်များအတွက် စားရေရှိက္ခာ
များ လုံလုံလောက်လောက် ရရှိအောင် စွမ်း
ဆောင်နိုင်ကြပေသည်။

စစ်ချိ တိုက်ခိုက်ခြင်းကြောင့် တိုင်းပြည်
ချွတ်ခြုံ မွဲပြာကျရခြင်းအကြောင်းရင်း တစ်ရပ်
ကား စစ်မြေပြင်သို့ ခရီးဝေး ထောက်ပို့ရသော
ကြောင့် ဖြစ်၏။ ယင်းသို့ ဝေးဝေးလံလံ
ထောက်ပို့ရခြင်းကြောင့်လည်း တိုင်းသူပြည်
သားများ ဆင်းရဲကျပ်တည်း ဖြစ်ကြရလေ
သည်။

တပ်စွဲရာ အနီးအနားတစ်ပို့ကို ကုန်
ပစ္စည်းများ စျေးနှုန်းမြှင့်တင် ရောင်းချလာပေ
တော့ရာ ကုန်ပစ္စည်းများကို မတန်တဆ စျေး
ကြီးပေး ဝယ်ယူသုံးစွဲရသောကြောင့်လည်း
ပြည်သူအများ ငွေကြေးဥစ္စာ ကုန်ခန်းလာရ^၁
လေတော့သည်။ ငွေကြေးဥစ္စာ ကုန်ခန်းလာ
သည့်အလျောက် အခွန်အတုတ်များမှာလည်း
ဝန်ထုပ်ဝန်ပိုးကြီးသဖွယ် ပို့မို့ ဖိစိုးလာမှုဒဏ်ကို
မလွှဲမသွွှဲ ခံလာကြရလေသည်။

စစ်အင်အားနှင့်တက္က ငွေကြေးဥစ္စာ
အရင်းအမြစ်များလည်း ချို့တဲ့ဆုံးရုံး ပြုန်းတီး

လာသည့်အလျောက် ပြည်တွင်းမှာ ဆင်းရဲ
မွဲတေ ချော်ချုံကျသော အခြေသို့ ဆိုက်ရပေ
တော့ရာ၊ တိုင်းသူပြည်သားတို့၏ ဥစ္စာပစ္စည်း
များမှာလည်း ဆယ်ချိုးခုနစ်ချိုးမှာ ပြန်းတီးကုန်
ရချေတော့မည် ဖြစ်၏။

အစိုးရ ဌာနဆိုင်ရာ အသုံးစရိတ်များ၊
လှည်းပျက် မြင်းနာ စသည့် အဆုံးအချုံး
အပျက်အစီးများ၊ ဒူးလေး ချုပ်ကာ၊ ဒိုင်းလွှား
ဓားလုံး၊ လျော်းကြီး လျောငယ် စသည့် စစ်သုံး
ပစ္စည်းများ၊ ပြေပြင်ဖြည့်တင်း ဆောက်တည်ရ^၁
ခြင်းများ၊ ရိုက္ခာလက်နက်ပို့ရန် နွားလှည်း၊
မြင်းလှည်းကြီးများ အပါအဝင် သုံးစွဲ ကုန်ကျ
စရိတ်အတွက် အစိုးရဘဏ္ဍာတော် ငွေကြေး
ဆယ်ပုံးခြောက်ပုံးခန့် ကုန်ခန်းရသည့် အခြေသို့
ဆိုက်ရချေတော့မည် ဖြစ်၏။

ထိုကြောင့် စစ်ရေး ကျမ်းကျင်လိမ္မာသော
တပ်မှူးးတို့သည် ရန်သူနယ်မြေမှ စားရေရိက္ခာ
များကို အရယူ ဖြည့်တင်းရပေမည်။ ပမာပြာ
ရလှုင် ရန်သူထံမှ ရိုက္ခာတစ်တင်းရလှုင်ပင်
ကျွန်ုပ်တို့အတွက် တင်း ၂၀ မှာ တန်သည်

မှတ်ပါလေ။ ရန်သူထံမှ ကောက်ရှိုးမြှက်ထုံး
တစ်ထုံး ရလျှင်ပင် ကျွန်ုပ်တို့အတွက် အထုံး
၂၀ မှာ တန်သည် မှတ်ပါလေ။

ရန်သူအပေါ် တိုက်ရဲခိုက်ရဲစေလိုသော
ရဲသွေးရဲမှာန် ဘာမထိစိတ်ဓာတ် နှီးဆွဲပေး
ခြင်း ပြုတတ်ရာ၏။

ရန်သူအပေါ် အနိုင်ရ အမြတ်ထူတ်လို
သော မိမိစစ်သည်များကို တိုက်ရလာသော
ပစ္စည်းများအား ပေးကမ်းဝေမှု ချီးမြှင့်ခြင်း
ပြုတတ်ရာ၏။

ထိုကြောင့် စစ်ရထားချင်း တိုက်စစ်ဆင်
ရာမှ ရန်သူစစ်ရထား ဆယ်စင်းကျော် သိမ်း
ပိုက်ရမိလေတိုင်း ကန်ဦးဆုံး ရလာသော
တပ်သားအား ဆုတော်လာသုတော်များ ချီး
မြှင့်ရမည်။ ၄၄း ရန်သူစစ်ရထားများပေါ်ကို
မိမိတို့အလုံများ ပြောင်းစိုက်ကာ မိမိတို့၏ စစ်
ရထားများအကြေား ထည့်ညွပ်ပြီး စစ်တိုက်ရန်
အသုံးချုသွားရမည်၊ သုံးပန်းများကို ကောင်းစွာ
စောင့်ရှုရာက် ကျွေးမွှေးထားတတ်ရမည်။

ဤအချက်သည် ရန်သူကို အနိုင်တိုက်ရင်းမိမိ
အင်အား ကြီးထွားအောင် ဖြည့်တင်းရရှိခြင်း
ဟု၏။

စစ်တိုက်ရာမှာ အရေးကြီးဆုံးကား အမြန်
အနိုင်တိုက်ရေး ဖြစ်သည်။ ရေရှည် ဆွဲတိုက်
ရန် မသင့်။

ထိုကြောင့်လည်း စစ်ရေးစစ်ရာ ကျမ်း
ကျင်သော တပ်မျူးများသည် ပြည်သူပြည်သား
တို့၏ ကံကြွောဖန်တီးရှင်ဟု ခေါ်ဆိုထိုက်ပါ
ပေသည်။ တိုင်းပြည်၏ လုံခြုံအေးချမ်းရေးနှင့်
ပျက်သူဉ်းရေးကို ခြယ်လှယ်နိုင်သော အုပ်စိုး
သူများလည်း ဖြစ်ကြပေသည်။





စစ်မဟာပျူဟာနည်းအရ စစ်ဆင်ရာမှာ
ရန်သူ.တိုင်းပြည်တစ် ပြည်လုံးကို ပကတီ
အည့်ခံလာစေပြီး သိမ်းပိုက်အောင်နိုင်ခြင်း
ကား အကောင်းဆုံး ဖြစ်၏။

အခန်း (၃)

မဟာပျူဟာမြောက် ထိုးစစ်

ဆွဲနှင့် ဤသို့ မိန့်ဆိုထား၏-

စစ်မဟာပျူဟာနည်းအရ စစ်ဆင်ရာမှာ
ရန်သူ့ တိုင်းပြည်တစ်ပြည်လုံးကို ပကတိ
အညုံခံလာစေပြီး သိမ်းပိုက်အောင်နိုင်ခြင်း
ကား အကောင်းဆုံးနည်း ဖြစ်၏။ တိုင်းပြည်
ဖြေခွင်းပြီး အောင်နိုင်ခြင်းကား သင့်ရုံးသာ ရှိ
သည်ဟု ဆိုရအုံ။ ရန်သူ့ တပ်မတစ်ခုလုံးကို
ပကတိ အညုံခံလာအောင် ချိုးနှိမ် အောင်
နိုင်ခြင်းကား အကောင်းဆုံးနည်း ဖြစ်၏။

ရန်သူ့တပ်မကို ဖြေခွင်းပြီး အနှစ်ရလိုက်ခြင်း
ကား သင့်ရုံသာ ရှိသည်ဟု ဆိုရအံ့။

ရန်သူ့တပ်ရင်း တစ်ရင်းလုံး ပကတိအညံ့ခံ
လာအောင် ချို့နှမ် အောင်နှင့်ခြင်းကား အကောင်း
ဆုံး ဖြစ်၏။ ရန်သူ့တပ်ရင်းကို ဖြေခွင်းအောင်
နှစ်ခြင်းကား သင့်ရုံသာ ရှိသည်ဟုဆိုရအံ့။
ရန်သူ့တပ်ခွဲ တစ်ခွဲလုံး ပကတိအညံ့ခံလာ
အောင် ချို့နှမ်အောင်နှင့်ခြင်းကား အကောင်း
ဆုံး ဖြစ်၏။ တပ်ခွဲကို ဖြေခွင်းအောင်နှစ်ခြင်း
ကား သင့်ရုံသာ ရှိသည် ဆိုရအံ့။ ရန်သူ့
တပ်စိတ်တစ်စိတ်လုံး ပကတိ အညံ့ခံလာ
အောင် ချို့နှမ်အောင်နှင့်ခြင်းကား အကောင်း
ဆုံး ဖြစ်၏။ တပ်စိတ်ကို ဖြေခွင်းအောင်နှစ်ခြင်း
ကား သင့်ရုံသာ ရှိသည် ဆိုရအံ့။

တိုက်ပွဲတစ်ရာ အောင်ပွဲတစ်ရာ ဆင်နှင့်
သတိုင်း အကောင်းဆုံး အတော်ဆုံးဟု မဆို
ထိုက်သေးပေါ်။

မတိုက်ရဘဲနှင့် ရန်သူအင်အားကို ချို့နှမ်
အညံ့ခံလာရအောင် လုပ်နိုင်သူသည်သာ

အကောင်းတက္ခု အကောင်းဆုံး အတော်ဆုံး
ဟု ဆိုတိုက်ပေသည်။

စစ်တိုက်ရာမှာ ထိပ်တန်း အကောင်းဆုံး
နည်းလမ်းကား ဗျာဗျာမြောက် နည်းပရီယာယ်
ဆင်ခြင်းဖြင့် ရန်သူကို မတိုက်မခိုက်ရသဲ ချိုးနှုမ်
အောင်နှင့်ခြင်း ဖြစ်၏။

ဒုတိယနည်းလမ်းကား သံရေးတမန်ရေး
အရ ရန်သူ၏မဟာမိတ်များကို သပ်လျှို့ဖြော်း
ပြီး ချိုးနှုမ် အောင်နှင့်ခြင်း ဖြစ်၏။

တတိယနည်းလမ်းကား စစ်အင်အား သုံး
ပြီး ရန်သူတပ်ကို တိုက်ခိုက်ဖြော်း အောင်
နှင့်ခြင်း ဖြစ်၏။

မတတ်သာဆုံး နည်းလမ်းကား မြို့ကြီး
ပြော်းများကို ဝန်းရံတိုက်ခိုက် ဖြော်း အောင်
နှင့်ခြင်း ဖြစ်၏။

မြို့ကြီးပြော်းများကို ဝန်းရံတိုက်ခိုက်ရ^၁
ခြင်းမှာကား မလွှဲမရှောင်သာသောကြောင့်
သာ ဖြစ်ရပေမည်။

အဘယ့်ကြောင့်ဆိုသော် မြို့ပြများကို ဝန်းရုံတိုက်ခိုက်ရန်အတွက် ဒိုင်းလွှား၊ မျှော်စင်ပါလှည်းယာဉ်ကြီးများ ပြုလုပ် တည်ဆောက်ခြင်း၊ အခြား အသုံးအဆောင် ယန္တရားလက်နက်များ စုဆောင်းခြင်းတို့အတွက် လပေါင်းများစွာ အချိန်ကုန်သွားနိုင်၏။ မြို့ရှိုးတံတိုင်းများကို ကျော်တက် စီးနင်းနိုင်အောင် မြေတာတောင်ပို့ကြီးများ ဖို့ခြင်းအလုပ်ကိုလည်းနောက်ထပ် လပေါင်းများစွာ အချိန်ယူရညီးမည် ဖြစ်၏။

သို့နှင့် တပ်မှုဗ္ဗားက စိတ်လော စိတ်မရှည်နိုင်ဘဲ ဒေါက္ခိုးလောက္ခိုးပြီး တပ်သားတွေကို မြို့ရှိုးတစ်လျှောက် အစုအပြုလိုက်သဲက္ခိုးမဲက္ခိုး တက်တိုက်ခိုင်းလေသော် သုံးပုံတစ်ပုံခန့်သော တပ်သားများ ကျဆုံးကုန်သည့်တိုင် မြို့ကို သိမ်းပိုက်မရဘဲ ဖြစ်တတ်၏။ ဤသည်မှာကား ရန်သူ့မြို့ပြများကို ဝန်းရုံတိုက်ခိုက်သောကြောင့် ဖြစ်ပေါ် ကြံတွေ့လာနိုင်သော ဆိုးကျိုးဆိုးပြစ်များ ဖြစ်ပေသည်။

စစ်ရေးကျွမ်းကျင်သူတို့အနေနှင့် ရန်သူ
တပ်ကို မတိုက်မခိုက်ရဘဲ အညံံခံလာအောင်
ချိုးနှိမ် အနိုင်ယူတတ်ကြသည်။ ရန်သူမြို့ပြ
များကို ဝန်းရံမတိုက်ခိုက်ရဘဲ သိမ်းပိုက်နိုင်
အောင် စွမ်းဆောင်တတ်ကြသည်။ ရန်သူတိုင်း
ပြည်ကို ရေရှည်ဆွဲ မတိုက်ရဘဲ ဖြိုခွင်း သိမ်း
ပိုက်နိုင်ကြပေသည်။

ဂုဏ်တို့သည် ဘက်စုံ အလုံးစုံ အောင်
နိုင်ရေး စစ်ပျူးဟာများ တစ်ထစ်ကျ ချမှတ်
ကျင့်သုံးပြီး ဧမ္မာတစ်လွှား ယှဉ်ပြုင် အနိုင်ရ^၁
အောင် စွမ်းဆောင်ကြကုန်သည် ဖြစ်၏။ သို့
ဖြစ်သောကြောင့်လည်း မိမိ၏စစ်အင်အားကို
ပျက်စီးဆုံးရုံးမှ မရှိစေဘဲ အောင်ပွဲကို ဘက်
စုံမှ အပြည့်အဝ ရရှိနိုင်စေခဲ့လေသည်။ ဤ
သည်ကား စစ်မဟာပျူးဟာ နည်းပရီယာယ်
ညက်ဖြင့် ထိုးစစ်ဆင်ခြင်း ဟူသတည်း။

စစ်ရေးနည်းပျူးဟာ ကျင့်သုံးရာမှာ ရန်သူ
ထက် အင်အားဆယ်ဆသာလျှင် ပိုင်းပိတ်

တိုက်ပါ။ ရန်သူထက် အင်အားငါးဆ သာ
လျှင် ထိုးစစ်ဆင်ပါ။ ရန်သူထက် အင်အား
နှစ်ဆ သာနေလျှင် ရန်သူအင်အားကို အပိုင်း
ပိုင်း စိတ်၍ တိုက်ပါ။ အင်အားချင်း တူနေ
လျှင် ယူဉ်တိုက်နှင့်ရမည်။ မိမိအင်အား လျှော့
နည်းနေလျှင် ရွှေ့ပြေးတတ်ရမည်။ ရန်သူ
အင်အားကြီး၍ မယူဉ်သာလျှင် တိမ်းရှေ့ပြေး
တပ်ဖျောက်နေတတ်ရမည်။

ထိုကြောင့် အင်အားချင်း မမျှဘဲ ခေါင်း
မာစွာ ရင်ဆိုင်တိုက်ခိုက်ခြင်းသည် အင်အား
ကြီးသော ရန်သူတို့၏ သုံးပန်းအဖြစ်သို့ ကျ
ရောက်တတ်ပေသည်။

စစ်သူကြီးများ၊ တပ်မှူးများကား တိုင်းပြု
ပြည်ပြုအတွက် အထောက်အကြံပြုသော
အကျိုးတော်ဆောင် လက်ရုံးကြီးများ ဖြစ်ကြ
ပေသည်။ အကျိုးတော်ဆောင် လက်ရုံးကြီး
များအနေနှင့် ထောင့်စွေအောင် အပြုသော
အကျိုးပြု အားဖြည့် စွမ်းဆောင်ပေးနိုင်လျှင်

နိုင်ငံတော်အင်အား ဓကန်မလွှဲ တောင့်တင်း
ခိုင်မာလာမည် ဖြစ်သည်။ အကျိုးပြုအားဖြည့်
စွမ်းဆောင်မှု ချွတ်ယွင်းချွတ်ချော် လစ်ဟင်း
နေလျှင် နိုင်ငံတော်အင်အား မူချွဲ ချိန့်နေမည်
ဖြစ်သည်။

အုပ်စိုးသူတို့ကြောင့် တပ်ကို ဆိုးကျိုး
ဒုက္ခပေးနိုင်သော အကြောင်းရပ် သုံးမျိုး ရှိ ၏။
ငါးမှာ အုပ်စိုးသူတို့အနေနှင့် တပ်ကို
ရှုံးတိုးချိတက်ရန် မသင့်တော်ကြောင်း၊ မရ
ကြောင်းကို မသိနားမလည်ဘဲနှင့် အမိန့်ပေး
အတင်း ချိတက်စေခြင်း၊ တပ်ကို နောက်သို့
ဆုတ်ရန် ခွာရန် မသင့်တော်ကြောင်း မဖြစ်
ကြောင်းကို မသိနားမလည်ဘဲနှင့် အမိန့်ပေး
အတင်း ဆုတ်ခွာစေခြင်း ဖြစ်၏။ ဤ
အကြောင်း ခြင်းရာမျိုးကို တပ်အား
အကျပ်ကိုင် တုပ် နှောင်မှုမျိုးဟု ဆိုရပေမည်။

အခြားတစ်မျိုးက အုပ်စိုးသူတို့အနေနှင့်
တပ်များ၏ စစ်စည်းကမ်း အုပ်ချုပ်စီမံမှု
အခြေအနေများကို မသိနားမလည်ဘဲနှင့်

တပ်တစ်ခုလုံးတွင် မြို့ပြအုပ်ချုပ်မှူ ပုံစံမျိုးနှင့်
ပါဝင် စီမံခန့်ခွဲခြင်း ဖြစ်၏။ ဤသည်ကို တပ်မ
တော်သားများအား တွေ့ဝေ စိတ်အန္တာင့်
အယုက် ဖြစ်စေခြင်းမျိုးဟု ဆိုရပေမည်။

နောက်တစ်မျိုးကား အုပ်စိုးသူတို့ အနေ
နှင့် တပ်များ၏ စစ်ရေးစစ်ရာ အခြေအနေ
အရ လိုက်လျောညီထွေစွာ ပါးပါးနပ်နပ် လှုပ်
ရားပြောင်းလဲမှု ပြုလုပ်ရသည့် နည်းပရိယာယ်
ပျော်ဟာများကို မသိနားမလည်ဘဲနှင့် တပ်များ
၏ ဦးစီးညွှန်ကြားမှုတွင် ပါဝင် ခြယ်လှယ်
အမိန့်ပေးလာခြင်းမျိုး ဖြစ်၏။ ဤသည်ကို
တပ်သားများအား ယဉ်ကြည်မှု ယိုယွင်း၊ ဒို့ဟ
သံသယစိတ် ပွားစေခြင်းမျိုး ဟု ဆိုရပေမည်။

ဤသို့ တပ်တစ်ခုလုံးတွင် တွေ့ဝေစိတ်
များ၊ ဒို့ဟ သံသယစိတ်များ ရောပြုမ်းပေါက်
ဖွားနေလေသော် ယင်းကို အကြောင်းပြု၍
နယ်စား ပယ်စား မြို့ပြ ပြည်ထောင်မင်းများ
က ကျူးကျော်ရန်စ တိုက်ခိုက် ဒုက္ခပေးလာ
ကြတော့မည် ဖြစ်သည်။

ဤသည်ကား တပ်တစ်ခုလုံးကို ကိုယ့်
ဘာသာကိုယ် ခလောက်ဆံအောင် ဖန်တီးပြီး
ပျက်စီးဆုံးရှာသို့ တွန်းပိုခြင်း ဟူ၏။

ထိုကြောင့် ကြိုတင်သိစွမ်းနှင့်သော စစ်
အောင်နှင့်ရာ အကြောင်းတရား ငါးရပ် ရှုံး၏။
ရှင်းတို့မှာ အခြေအနေအရ တိုက်နှင့်ခြင်းကို
လည်းကောင်း၊ မတိုက်နှင့်ခြင်းကိုလည်း
ကောင်း၊ ခန့်မှန်းသိစွမ်းနှင့်သောသူသည် စစ်
အောင်နှင့်ရာ၏။

တပ်အင်အား အနည်းအများအလိုက်
အသုံးချ အုပ်ချုပ်စီမံတိုက်ခိုက်တတ်သူသည်
စစ်အောင်နှင့်ရာ၏။

အဆင့်ဆင့် ထက်အောက် တပ်မျှူး တပ်
သားများ တစ်စီတ်တစ်ဝမ်းတည်းဖြစ်အောင်
ဖန်တီးနိုင်စွမ်းသူသည် စစ်အောင်နှင့်ရာ၏။

မိမိဘက်က အသင့်ပြင်ဆင်မှုရှိပြီး အသင့်
မရှိသေးသော ရန်သူကို စောင့်စား ရင်ဆိုင်
တိုက်ခိုက်လိုက်နိုင်သူသည် စစ်အောင်နှင့်ရာ
၏။

စစ်သူကြီး တပ်မှူးများအနေနှင့် အရည်
အချင်းပြည့်ဝပြီး အုပ်စိုးသူများ ပါဝင်စွက်
ဖက် ခြယ်လှယ်ခြင်းကို မခံရသူသည် စစ်
အောင်နိုင်ရာ၏။

ဤကား ကြိုတင်သိစွမ်းနိုင်သည့် စစ်
အောင်နိုင်ရာသော အကြောင်းတရား ငါးရပ်
ဖြစ်ပေသည်။

ထိုကြောင့် ဤသို့ အဆိုအမိန့်ရှိ၏-

သူအကြောင်း ကိုယ့်အကြောင်း သိကျမ်း
လျှင် တိုက်ပွဲတိုင်း အန္တရာယ်ကင်းကင်းနှင့်
အောင်မြင်နိုင်ရာ၏။ သူအကြောင်း မသိ
ကိုယ့်အကြောင်းသာ သိလျှင် နိုင်သည်လည်း
ရှိမည်။ ရှုံးသည်လည်း ရှိမည်။ ကိုယ့်အ
ကြောင်း သူအကြောင်း လုံးဝ မသိလျှင်၊ တိုက်
ပွဲတိုင်း မူချ ရှုံးလိမ့်မည်။





သူ.အကြောင်းကိုယ့်အကြောင်း သိကျမ်း
လျှင် တိုက်ပွဲတိုင်း အန္တရာယ်ကင်းကင်း
နှင့် အောင်မြင်နိုင်ရာ၏။

အခန်း (၄)

စစ်ရေးစစ်ရာ အနေအထား

ဆွဲနှင့်က ဉာဏ်သို့ မိန့်ဆိုထား၏-

ရှေးခေတ်က စစ်တိုက်ကျမ်းကျင်သူတို့
သည် ရှေးဦးစွာ မိမိကိုယ်ကို သူတစ်ပါး အနိုင်
မတိုက်နိုင်အောင် ကြိုတင်ဖန်တီးကြ၏။ ထို့
နောက် ရှုန်သူကို အနိုင်ရမည့် အခါအခွင့်ကို
ငံ့လင့်၏။ မိမိကိုယ်ကို သူတစ်ပါး မနိုင်အောင်
လက်ဦးမှ ရယူထားနိုင်သည် အခြေအနေ
သည် မိမိအပေါ်၌ တည်လေသည်။ ရှုန်သူကို
အနိုင်ယူနိုင်မှ ရှိမရှိ အခြေအနေသည် ရန်သူ

ကိုယ်၍ စစ်ရှုံးစေမည့် ပျော့ကွက် ဟာကွက်၊
ချို့ယွင်းချက် ရှိမရှိအပေါ်၍ တည်နေပေ
သည်။

စစ်ရေးကျမ်းကျင်သူတို့သည် မိမိကိုယ်ကို
သူတစ်ပါး မနိုင်ရအောင် အခြေအနေကို
ဖန်တီးရယူနိုင်၏။ ရန်သူကိုမှ ကျွန်ုပ်တို့
မှုချိုင်ရမည့် အခြေအနေ အတင်း ဖန်တီး
ပေးလာစေရန် မဖြစ်နိုင်ချေ။ ထို့ကြောင့်
အောင်ပွဲကို ကြိုတင်ခန့်မှုန်း သိရှိနိုင်သော်
လည်း အတင်းအဓမ္မ ဖန်တီး မရယူနိုင်ပေ။

မိမိအပေါ် ရန်သူတို့ အနိုင်တိုက်မရ^၁
အောင် စွဲမ်းဆောင်နိုင်ခြင်းအကြောင်းကား-
မိမိ၏ တပ်အင်အားအနေနှင့် လုံခြုံကြံးခိုင် စွာ
ခံစစ်ဆင်နိုင်သောကြောင့် ဖြစ်ရာ၏။ ရန်သူကို
အနိုင်တိုက် နိုင်ခြင်းအကြောင်းကား
မိမိတို့တပ်အနေနှင့် ထိုးစစ် ပိုင်နိုင်စွာ ဆင်နိုင်
သောကြောင့် ဖြစ်ရာ၏။

ခံစစ်ဆင်ရခြင်း အရင်းခံကား အင်အား
မလုံလောက်မမျှ၍ ဖြစ်ရာ၏။ ထိုးစစ်ဆင်

တိုက်နှင့်ခြင်း အရင်းခံကား အင်အားသာလွန်
ကောင်းမွန်သောကြောင့် ဖြစ်ရာ၏။

ခံစစ်ကျမ်းကျင်သူတို့သည် တပ်များကို
မြေလျိုးပုန်းကွယ်ထားဘို့သက္ကာ့သို့ မြေပထဝီ
အနေအထားပေါ်တည်ပြီး လုံခြုံအောင် ကွယ်
ရှက် တပ်ဖျောက်ကာကွယ် ခုခံတတ်ကြ၏။

ထိုးစစ် တိုက်စစ်ကျမ်းကျင်သူတို့မှာလည်း
တပ်အင်အားကို မိုးကောင်းကင်မှ လျှပ်တစ်
ပြက် ကျရောက်ဆင်းသက်လာစေသည့်နှင့်
အလျင်အမြန် အရှိန်အဟုန်ဖြင့် လှပ်ရှား
တိုက်ခိုက်တတ်ကြ၏။

ထို့ကြောင့် မိမိကိုယ်ကို လုံခြုံအောင် ကာ
ကွယ်ထိန်းသိမ်းနှင့်ကြသည့်အလျောက် ရန်သူ
ကို လုံးဝေသုံး အောင်နှင့်ခြင်းငှာ စွမ်းဆောင်
တိုက်ခိုက်နှင့်ကြပေသည်။

အောင်ပွဲကို အများသူငါ သိနိုင်သော
အမြင်အတိုင်း ကြိုတင် ခန့်မှန်းတတ်သိနိုင်သူ
ကား လူတော်ထဲက အတော်ဆုံးလူဟု မဆို
သာ။ စစ်ပွဲတိုက်ခိုက်ပြီး အောင်နှင့်သူအား

နှင့်အဝန်း ချီးမွမ်းသွာပေးကြသော်လည်း
လူတော်ထဲက အတော်ဆုံးလူဟု မဆိုသာ။

ထိုကြောင့် ပမာခိုင်းနှင့်ပြောရလှုပ် ငှက်
တောင်ကို ကိုင်မ နိုင်ရုံဖြင့် ခွန်အားကြီးသည်
ဟု မဆိုသာ။ ထိုနည်းလည်းကောင်း နေ၊ လ
တိုကို ကြည့်မြင်နိုင်ရုံဖြင့် မျက်စိ ကောင်းသည်
ရှင်သည်ဟု မဆိုသာ။ မိုးချိန်းသံ ကြားရနိုင်
ရုံမျှဖြင့် နားပါး နားလျင်သည်ဟု မဆိုသာ။

ရွှေးခေတ်က ပြောစမှတ်ပြုကြသော စစ်
တိုက်ကျေမ်းကျင်သူတို့မည်သည်ကား တိုက်
လွယ်သော ရန်သူများကိုသာ အနိုင်ရယူလိုက်
ကြခြင်း ဖြစ်သည်ဟု ဆိုရပေမည်။ ထိုကြောင့်
လည်း ငှုံးအောင်ပွဲများနှင့် ပတ်သက်၍ စစ်
တိုက်ကျေမ်းကျင်သူတို့၏ ကြံးရည်ဖန်ရည် ဂုဏ်
သတင်းများ မထင်ပေါ် မကျော်ရော်၊ သူရ
သတိဂုဏ်ပုဒ်များ မထင်ရှား မကျော်ကြားပေါ်။

ငှုံးတို့၏ အောင်နိုင်ခြင်းသည် တိမ်း
စောင်း မှားယွင်းမှ မရှိ ဖြစ်၏။ တိမ်းစောင်း
မှားယွင်းမှ မရှိဟု ဆိုရခြင်းမှာလည်း ငှုံးတို့၏

လုပ်ဆောင်ချက်များသည် မူချ အောင်နှင့်မည်
အခြေခံပေါ်တွင် စီစဉ်ထားခြင်းဖြင့် နဂိုကပင်
ရုံးနိမ့်မည့်အခြေအနေရှိသော ရန်သူကို အနိုင်
ရလိုက်ခြင်းကြောင့် ဖြစ်ပေသည်။

ထိုကြောင့် စစ်တိုက်ကျမ်းကျင်သူတို့သည်
ပိမိကိုယ်ကို မရှုံးနိမ့်နိုင်သော အခြေအနေတွင်
ရပ်တည်လျက်ရှိစေပြီး ရန်သူတို့ ရုံးနိမ့်နိုင်မည်
အခြေအနေကို အခါမလင့် စောင့်ဆိုင်း တိုက်
ခိုက်တတ်ကြပေသည်။

ထိုကြောင့် အောင်ပွဲခံတပ်မတော်တို့ဟူ
သည် အောင်နိုင်မည့် အခြေအနေကို လက်
ပီးမှုရှိစွာ ဖန်တီးရယူပြီးမှ ရန်သူကို ဦးတည်
ရင်ဆိုင် တိုက်ခိုက်တတ်ကြလေသည်။ အရေး
နိမ့်မည့် ရုံးမည့် တပ်များအနေနှင့်မှ အလျင်
စလို ဦးစွာ ရန်သူနှင့် ရင်ဆိုင်တိုက်ခိုက်ပြီး
ကံကောင်းထောက်မှုမှုကို အားကိုး၍ အနိုင်ရ
ရန် ကြိုးပမ်းတတ်ကြပေသည်။

စစ်အင်အားကို ကျမ်းကျင်ပြောင်မြောက်
စွာ အသုံးချတတ်သူတို့အနေနှင့် တိုင်းရေး

ပြည်ရာအတွက် ကျင့်ဝတ်တရားကောင်း များ
 ကို ကျင့်ကြံအားထုတ် ဆောက်တည်တတ်ကြ
 ရပေသည်။ ထိုအတူ စည်းမျဉ်းစည်းကမ်း
 ဥပဒေများကိုလည်း ထိန်းသိမ်းစောင့်ရှုရာက်
 လိုက်နာ ကျင့်သုံးတတ်ကြရပေသည်။ သိုပါ၌
 လည်း စစ်ပွဲအနိုင်အချို့ အဆုံးအဖြတ်တို့ကို
 စွဲမြေစွာ ဆုပ်ကိုင်ခြယ်လှယ်နှင့်စွမ်း ရှိကြပေ
 သည်။

စစ်ဥပဒေသ အဆိုအမိန်အရ စစ်အခြေခံ
 အကြောင်းအချက်ကြီး ၅ ချက် ရှိ၏။ ၄၈းတို့
 မှာ-

၁။ အတိုင်းအတာ

၂။ အရေအတွက်

၃။ အတွက်အချက်

၄။ အနှိုင်းအဆ

၅။ အနှိုင်အပိုင်

စသည်တို့ ဖြစ်၏။

ပထဝီအနေအထားအရ အတိုင်းအတာ
ကိန်း ပေါ်ပေါက်လာ၏။ အတိုင်းအတာအရ
အရေအတွက်ကိန်း ပေါ်ပေါက်လာ၏။ အရေ
အတွက်အရ အတွက်အချက်ကိန်း ပေါ်
ပေါက်လာ၏။ အတွက်အချက်အရ အနှစ်း
အဆကိန်း ပေါ်ပေါက်လာ၏။ အနှစ်းအဆ
ပေါ်မူတည်ပြီး အနှစ်းအပိုင်ကိန်း ပေါ်ပေါက်
လာတော့၏။

/ တစ်နည်း- အဓိပ္ပာယ်ဖွင့် ပြန်ဆိုချက်

ရန်-ငါ နှစ်ဖက်တို့၏ တည်နေရာ ခြား
နားမှုအရ မြေပေါ်ယာအကျယ်အဝန်း မတူ
ခြားနားသော အတိုင်းအတာကိန်း ပေါ်
ပေါက်လာရ၏။

ရန်-ငါ နှစ်ဖက်ရှိ မြေပေါ်ယာ အကျဉ်းအ
ကျယ် အတိုင်းအတာ မတူခြားနားမှုအရ/
နှစ်ဖက်သော သယံဇာတ အရင်းအမြစ် ပေါ်
ကြယ်ဝမှု အနည်းအများ မတူခြားနားသော
အရေအတွက်ကိန်း ပေါ်ပေါက်လာရ၏။

ရန်-ငါ နှစ်ဖက်ရှိ သယံလာတ အရင်း
အမြစ် ပေါ်ကြွယ်ဝူ အနည်းအများ အရေ
အတွက် မတူခြားနားမှုအရ နှစ်ဖက်သော
စစ်အင်အား အနည်းအများ မတူခြားနား
သော အတွက်အချက်ကိန်း ပေါ်ပေါက်လာရ
၏။

ရန်-ငါနှစ်ဖက် စစ်သားအင်အား အနည်း
အများ အတွက်အချက် မတူခြားနားမှုအရ
နှစ်ဖက်သောစစ်အင်အား အားသာအားနည်း
ခြင်းဟူ၍ မတူခြားနားသော အနှစိုင်းအဆ
ကိန်း ပေါ်ပေါက်လာရ၏။

ရန်-ငါနှစ်ဖက် စစ်အင်အား အားသာ
အားနည်းခြင်းဟူသော အနှစိုင်းအဆ မတူခြား
နားမှုအရ စစ်ပဲ အနှစိုင်အပိုင်အရှုံးကို အပြီး
သတ် အဆုံးအဖြတ်ပေးလေသည်။]

အောင်ပွဲရစစ်သည်တော်တို့၏ စွမ်း
ဆောင်ပုံကား ပမာဏအားဖြင့် ပိဿာလေး
ကြီးအသွင်ဖြင့် ရန်သူဟူသော ပမာဏအား
ဖြင့် ရွှေးစွေးယောက်လေးကို နှိမ်းယူဉ်ချိန်ထိုးလိုက်

သည့်အခါ တွေ့မြင်ရသော အလေးသာမှု နှယ်
ရှိပေမည်။

ရှိုးပွဲဝင်ကြသော စစ်သည်တော်တို့၏ လုပ်
ဆောင်ပုံကား မိမိအင်အား ရွေးစွဲပမာဏ
လောက်ကို ပိဿာလေးကြီး ပမာဏလောက်
ရှိသည့် ရန်သူနှင့် နှိုင်းယဉ်ချိန်ထိုးကြည့်နေ
သည့်နှယ် ရှိချေမည် ဖြစ်တော့သည်။

အောင်စစ်သည်တော်တို့သည် ရန်သူကို
ထိုးစစ်ဆင်သည့်အခါ စုစုစည်းစည်းနှင့် အရှိန်
အဟုန် လျှင်မြန်ပြင်းထန်စွာ စီးနင်းတိုက်ခိုက်
တတ်ကြပေသည်။ ပမာပြောရလျှင် တောင်
ပေါ်ရေအိုင်ကြီး၏ ရေကာတာကို ချိုးဖောက်
ချကာ ရေတို့ကို ပေပါင်း ထောင်သောင်း
နက်သော ချောက်ထဲသို့ အလျင်အမြန် အရှိန်
အဟုန်ပြင်းစွာ ဒလဟော တိုက်စားစီးဆင်းစေ
သည့်နှယ် ဖြစ်၏။

ဤကား စစ်ရေးစစ်ရာ စစ်အင်အား
အနေအထား အရှိန်အဟုန်ဖြင့် ထိုးစစ်ဆင်
ပုံတည်း။





အောင်စစ်သည်တော်တို့သည် ရန်သူကို
ထိုးစစ်ဆင်သည့်အခါ စုစုစည်းစည်းနှင့်
အရှိန်အဟုန် လျင်မြန်ပြင်းထန်စွာ စီးနင်း
တိုက်ခိုက်တက်ကြပေသည်။

အခန်း (၅)

တပ်အင်အား အနေအထား

ဆွန်ဇက ဤသိ မိန့်ဆိုထား၏-

တပ်မကြီးတစ်ခုလုံးကို ကိုင်တွယ်အုပ်ချုပ်
ရသည်မှာ တပ်စုင်ယ်ကို ကိုင်တွယ်အုပ်ချုပ်ရ
သည့်နှင့် မခြားပေ။ အကြောင်းကား တပ်ကို
အဆင့်ဆင့် ပိုင်းခြားဖွဲ့စည်း ကွပ်ကဲအုပ်ချုပ်မှု
ပေါ် တည်၏။ တပ်အလုံးအရင်းကို အမိန့်ပေး
တိုက်ပွဲဆင်နဲ့ရာမှာလည်း တပ်စုင်ယ်ကို အမိန့်
ပေး တိုက်ခိုက်စေသည့်နှင့် မခြားပေ။ ဤ ကား
အချက်ပြုဆက်သွယ် အမိန့်ပေး ညွှန် ကြား
လှပ်ရားစေခြင်းပေါ် တည်၏။

တပ်မတော်အင်အားတစ်ခုလုံး ရန်သူ၏
တိုက်ခိုက်ထိုးနှုက်ခြင်းကို ခံရသော်လည်း
မရှုံးမနိမ့်ဘဲ ကြံ့ကြံ့ခံနိုင်ခြင်းကား တိုက်ရိုက်
တိုက်နည်းနှင့် သွယ်ဝိုက်တိုက်နည်းဟူသော
စစ်ပရီယာယ် လှည့်စား ကစားမှုပေါ်တွင်
တည်ပေါသည်။

တပ်အင်အားကို အားပြုအသုံးချ တိုက်
ခိုက်ရာတွင် ပမာအားဖြင့် ဥက္ကာယ်ကို ခဲကြီးဖြင့်
ထုနှုက်သည့်နှယ် ရှိရမည်။ ဤကား အား
ကြီးခြင်းနှင့် အားနည်းခြင်း လက္ခဏာသဘော
တည်း။

ယေဘုယျအားဖြင့် တိုက်ပွဲများ ဆင်နဲ့ရာ
တွင် တိုက်ရိုက်နည်းဖြင့် လှုပ်ရားရင်ဆိုင်ပြီး
သွယ်ဝိုက်နည်းဖြင့် လှည့်စားတိုက်ခိုက်၍
အောင်ပွဲ ရယူရာ၏။

သွယ်ဝိုက်နည်းများဖြင့် ကျမ်းကျင်စွာ စစ်
တိုက်တတ်သူတို့သည် ဂင်းတို့၏ တိုက်နည်း
ရိုက်နည်းကား မိုးမဆုံးမြေမဆုံးအောင်ပင်
အပြောင်းအလဲအမျိုးမျိုး ဖြစ်ပေါ်စေလျက်

ထွေလီများပြားလှပါသည်။ ချောင်းရေ မြစ်
ရေများ တသွေ်သွေ် စဉ်ဆက်မပြတ် စီးဆင်း
သည့်နှယ် မကုန်မခန်းနိုင်အောင် ရှိပါပေ
သည်။

နေ-လသို့နှယ် ပေါ်ထွေနံပြောက်ကွယ်
ဆန်းဆူတ်လည်ပတ် အဖန်တလဲလဲ အစဉ်
အမြဲ ဖြစ်တည်နေ၏။ ဥတုရာသီသို့နှယ် ကုန်
ဆုံးရာမှ တစ်လှည့်စီ အဖန်ဖန် ပြန်လည်
သက်ဝင် ရှင်သန်လာမြဲ ရှိပေသည်။

အသံတွင် သံစဉ် ငါးမျိုး ရှိ၏။ ငှုံးသံစဉ်
များ ပေါင်းစပ်ပြောင်းလဲ ပေါ်ထွေက်လာသည့်
အသီးသီးသော သံစုံများကား နားဆင်၍
မကုန်မခန်းနိုင်အောင် ရှိပါပေသည်။

အရောင်တွင် ရောင်စဉ် ငါးမျိုး ရှိ၏။ ငှုံး
ရောင်စဉ်များ ပေါင်းစပ်ပြောင်းလဲ ထွေပေါ်
လာသည့် အသီးသီးသော ရောင်စုံများကား
ရှုချင့်ဖွှယ် မကုန်အောင် များလှပါပေသည်။

အရသာတွင် ရသ ငါးမျိုး ရှိ၏။ ငှုံးရသ
များ ပေါင်းစပ်ပြောင်းလဲဖြစ်ပေါ်လာသည့်

အသီးသီးသော ရသစုများကား မြည်းစမ်း၍
မကုန်အောင် များပြားလှပေသည်။

ထိနည်းလည်းကောင်းပင် တိုက်ပွဲဆင်မှ
အနေအထားတွင် တိုက်ရှိက်တိုက်နည်းနှင့်
သွယ်ပိုက်တိုက်နည်း နှစ်မျိုးသာ ရှိ၏။ သို့လင့်
ကစား ထိုတိုက်ရှိက်တိုက်နည်းနှင့် သွယ်ပိုက်
တိုက်နည်းတို့ အဆင့်ဆင့် ပေါင်းစပ်ဖြစ်ထွန်း
ပေါ်ပေါက်လာသောနည်းတို့မှူကား မရော
မတွက်နိုင်အောင် များပြားလှပေသည်။

သွယ်ပိုက်နည်းနှင့် တိုက်ရှိက်နည်းတို့
သည် အပြန်အလှန် တည်မှု ရှင်သန်နေသည်
အလျောက် အဆုံးအစမရှိ စက်ဝိုင်းကြီး လည်
ပတ်နေသည့်နှယ် မရေတွက်နိုင်အောင်ပင်
အဖန်တလဲလဲ ဖြစ်ပေါ်နေပေသည်။ ဤသည်
ကို အဘယ်မှာလျှင် ကုန်ခန်းအောင် သုံးနိုင်ပါ
အံနည်း။

ရေအလျှပ် အစီးသန်ပြီး ကျောက်တုံး
ကျောက်ခဲများကို တိုက်စားမျောပါအောင် စွမ်း
ဆောင်နိုင်ခြင်းကား အရှိန်အဟုန်အားကြောင့်
ဖြစ်၏။

စွန်ရဲသိန်းငှက်များ အလျင်ထိုးသူတို့ပြီး
သားကောင်များကို သတ်ဖြတ်ကိုက်ချွိုင်ခြင်း
ကား ချိန်ချက်ကိုက် စွမ်းဆောင်နိုင်သော
ကြောင့် ဖြစ်၏။

ထိုကြောင့် စစ်ရေးကျမ်းကျင်သူတို့ ထိုး
စစ်ဆင်နဲ့ တိုက်ခိုက်လာသော အင်အား အရှိန်
အဟုန်မှာ ကြောက်မက်ဖွှယ် ပြင်းထန် အား
ကောင်းလှပေသည်။ ချိန်ချက်ကိုက် တိကျ မှန်
ကန် စွမ်းဆောင်တိုက်ခိုက်နိုင်မှုမှာတို့ တောင်း
လျင်မြန်လှပေသည်။ ပမာပြု ပြောရလျှင်
အင်အား အရှိန်အဟုန် အနေအထားမှာ
လေးညီးကို တင်းတင်း ဆွဲတင်ထားသည့်
နှယ်ရှိပြီး ချိန်ချက်ကိုက် အနေအထားမှာ
လေးညီးခလုတ်ကို ဆွဲဖြတ်လိုက်သည့် တဒဂ်
နှယ် ရှိချေသည်။

တိုက်ပွဲဆင်ရာတွင် အလံတံခွန် ရှုပ်ယူက်
ယောက်ယက်ခတ်ပြီး မြင်းရောလူပါ ဆွဲခြား
မရအောင် လုံးလုံးထွေးထွေး ဖြစ်နေသည့်
ကြားက မိမိတပ်အင်အားကို စုရုံးညီညာ စည်း

ကမ်းတကျရှိအောင် ဦးစီးဦးဆောင် တိုက်နှင့်
ရမည်။

တပ်အင်အား အလုံးအရင်းချို့ပြီး အုတ်
အော်သောင်းတင်း တစ်ဖက်နှင့် တစ်ဖက်
ရှုန်းရင်းဆန်ခတ် အမြင်ရှုပ်ထွေးနေသော
အခြေအနေဖြူ တိုက်ပွဲဆင်ရသော မိမိ တပ်
အင်အားကို အချိတ်အဆက် မိမိ၊ တိုက်ကွက်
ကျကျ စီစဉ်၍ မရှုံးမလန်အောင် ဦးစီးဦး
ဆောင် တိုက်နှင့်ရမည်။

စည်းကမ်းတကျ ထိန်းကွပ်မှုအတွင်း
ဗရမ်းပတာ စည်းလွှတ်ဝါးလွှတ်ခြင်းများ ဖြစ်
ပေါ်တတ်၏။

သူရသတိပျတိ ထက်မြေက်မှုအတွင်း သူရဲ့
ဘောကြောင် ကြောက်ရှုံးထိတ်လန်ခြင်းများ
ဖြစ်ပေါ်တတ်၏။

ကြံ့ခိုင်တောင့်တင်း အားကောင်းမှုအတွင်း
ပျော့ည့်အားနည်းခြင်းများ ဖြစ်ပေါ်တတ်၏။

[တစ်နည်း အမိပ္ပာယ်ဖွင့် ပြန်ဆို

ပရမ်းပတာ စည်းပျက်ကမ်းပျက်ပုံ ဟန်
ဆောင်ပြနိုင်ခြင်းကား စည်းကမ်းတကျ ကျစ်
ကျစ်လျှစ်လျှစ်ရှိမှုပေါ် တည်၏။ သူရဲဘော
ကြောင် ကြောက်ရွှံ့ ကြောက်လန့် ဟန်
ဆောင်ပြနိုင်ခြင်းကား သူရသတ္တိ ရဲစွမ်းရဲမာန်
ခိုင်ကျည်မှုပေါ် တည်၏။ ပျော့ည့် အားနည်း
ဟန်ဆောင်ပြနိုင်ခြင်းကား ကြံ့ခိုင်တောင့် တင်း
အားကောင်းနေမှုပေါ် တည်၏။]

စည်းကမ်းတကျ ရှိခြင်းသော်လည်း
ကောင်း၊ ပရမ်းပတာ ဖြစ်ခြင်းသော်လည်း
ကောင်း၊ ဖွဲ့စည်းအုပ်ချုပ်မှု အဆိုးအကောင်း
ပေါ် တည်၏။

သူရသတ္တိ ရှိခြင်းသော်လည်းကောင်း၊
သူရဲဘောကြောင်ခြင်းသော်လည်းကောင်း၊
စစ်ရေးသာလွန်မှု ယုတ်ည့်အားနည်းမှု အခြေ
အနေပေါ် တည်၏။

အားကြီး အားကောင်းခြင်းသော်လည်း
ကောင်း၊ အားနည်း အားငယ်ခြင်းသော်လည်း

ကောင်း စစ်ရေးယဉ်ပြိုင်မှု အင်အားသွင်ပြင်
အနေအထားပေါ် တည်၏။

ရန်သူကို မိမိတို့ အလိုကျ ဖြစ်လာအောင်
ကျွမ်းကျင်စွာ လုပ်ဆောင်နိုင်သူတို့၏ အစွမ်း
ကား တပ်အင်အားသွင်ပြင် အနေအထား
ဟန်ရေးပြ လှည့်စားခြင်းဖြင့် မိမိတို့ အလိုကျ
ရန်သူတို့ကို မလွှဲမသွွှေ လိုက်ပါလှပ်ရှားလာ
စေ၏။ ငါးစာချွှေ့မြှေ့ခြင်းဖြင့် ရန်သူတို့ ငမ်းငမ်း
တက် လှမ်းယူလာစေ၏။

ဤတွင် ရန်သူကို မက်လုံးပေး စစ်မြှေ့ပြီး
ပါလာအောင် လှပ်ရှားစေသည့်နှင့်အတူ မိမိ
တို့၏ တပ်အင်အားကိုလည်း အဆင်သင့်
နေရာယူ စောင့်ဆိုင်း တိုက်ခိုက်တတ်ရာ၏။

စစ်တိုက်ကျွမ်းကျင်သူတို့သည် စစ်ရေး
ခင်းကျင်း ပြင်ဆင်မှုပေါ် တည်ပြီး အကျိုး
ဖြစ်ထွန်းမှုအနေအထားကို ဤီးစားဖန်တီး
ရယူကြ၏။ လူပုဂ္ဂိုလ် တပ်မှူးဗုံးတပ်သားများ
အပေါ် အကျိုးအပြစ် တာဝန်ပုံ မချေပေါ်။ သို့
ဖြစ်၍လည်း လူတော်များကို နေရာတကျ

ခွင့်ကျ ရွှေးချယ် တာဝန်ပေး အသုံးချတတ်
ပြီး အကျိုးဖြစ်ထွန်းစေမည့် စစ်ရေးအနေ
အထားများကို ရရှိအောင် စွမ်းဆောင်ရွှေ့
ကြပေသည်။

စစ်ရေးအနေအထားကို အသုံးချသည်
ဆိုရာမှာ မိမိ၏ တပ်အင်အား စစ်သည်
အစွမ်းအစအလိုက် လူမှုနှင့် နေရာမှုနှင့် စနစ်
ကျကျ ခွင့်ကျကျ အနေအထားပေါ် တည်ပြီး
တာဝန်ပေး ဦးစီးကွပ်က တိုက်ခိုက်တတ်ခြင်း
မည်၏။

ဥပမာနိုင်း ပြောရလျှင် ကျောက်တုံး
ကျောက်ခဲ့ သစ်တုံးသစ်လုံးကြီးများကို အသုံး
ချ လှပ်ရှားစေသည့်နှင့် ဖြစ်၏။

ကျောက်တုံးကျောက်ခဲ့ သစ်တုံးသစ်လုံး
တို့၏ သဘောသဘာဝကား မြေညီမြေပြန့်
တွင် ချထားက ဌိမ်သက်စွာ ရှိတတ်၏။
အမြင့် ဆင်ခြေလျှောတွင်မူ လှပ်ရှားနိုင်၏။
အသွင်သဏ္ဌာန်အားဖြင့် လေးထောင့်ကျလျှင်

မလူပ်မယ့်က် တန်နေတတ်၏။ အလုံးအဝန်း
ဖြစ်လျှင် လိမ့်သွား ရွှေလျားနှင့်၏။

ထို့ကြောင့် စစ်ရေးစစ်ရာ ကျမ်းကျင်
တိုက်ခိုက်တတ်သူတို့သည် မိမိစစ်အင်အားကို
သာလွန်ကောင်းမွန်သော စွမ်းအား အရှိန်
အဟုန်အနေအထားရအောင် ဖန်တီး အသုံး
ချရာ၍ လုံးဝန်းသော ကျောက်တုံးကျောက်ခဲ့
ကြီးကဲ့သို့သော အရာဝတ္ထုကို ပေပါင်း
ထောင်ပေါင်းများစွာ မြင့်မားမတ်စောက်သည့်
တောင်စောင်းပေါ်မှ လိမ့်ချလိုက်သကဲ့သို့
ဖြစ်ပေါ်လာသော ပြင်းထန်လျှင်မြန် အား
ကောင်းသည့် အရှိန်အဟုန် အနေအထားမျိုး
ကို ဖန်တီးယူတတ်ကြသည် ဟူသတည်း။





စစ်မြေပြင်သို့ ညီးစွာရောက်နှင့်ပြီး ရန်သူကို
စောင့်တိုက်ရသူသည် သက်သောင့်သက်သာ
အားဖြည့်နားနေရာ ရ၏။

အခန်း (၆)

အားသာချက်၊ အားနည်းချက်

ဆွဲနှက ဤသို့ မိန့်ဆိုထား၏-

စစ်မြေပြင်သို့ ဦးစွာ ရောက်နှင့်ပြီး ရန်သူ
ကို စောင့်တိုက်ရသူသည် သက်သောင့်သက်
သာ အားဖြည့် နားနေရာ ရ၏။ စစ်မြေပြင်သို့
နောက်ကျရောက်လာပြီး ကတိုက်ကရိုက် စစ်
ပွဲ ရင်ဆိုင်ရသူသည် မောပန်းနွမ်းနယ်မှုဒဏ်
ခံရတတ်၏။

ထို့ကြောင့် စစ်ရေးကျမ်းကျင်သူတို့အနေ
နှင့် မိမိတို့အလိုကျအဖြစ် ရန်သူကို လှုပ်ရှား

လာစေအောင် စွမ်းဆောင်တိုက်ခုံကိန္ဒိုင်၏။
မိမိကိုယ်ကိုမူ ရန်သူအလိုကျ အဖြစ်မခံပေါ့။

မိမိတို့ မှန်းထားသည့်အတိုင်း ရန်သူတို့
အလိုအလျောက် ရောက်လာစေနိုင်ခြင်းကား
မက်လုံးပေး မြှေနိုင်၊ ဖြားယောင်းနိုင်သော
ကြောင့် ဖြစ်ရာ၏။

မိမိတို့ထံသို့ ရန်သူတို့ ထင်သလို ရောက်
မလာစေနိုင်ခြင်းကား ရန်သူနိုင်ကွက်ကို ရှာချု
ဒုက္ခပေး နွောင့်ယှက်တိုက်ခုံက် တားဆီးနိုင်
သောကြောင့် ဖြစ်ရာ၏။

အကယ်၍ ရန်သူတို့ နားနေသက်သာရာ
ရနေလျှင် မောပန်းနွမ်းနယ်အောင် လုပ်နိုင်
ရမည်။ ရန်သူတို့ အစာရေစာ ပြည့်စုံနေလျှင်
တ်တစ်လျည့် ပြတ်တစ်လျည့် ဖြစ်အောင်
လုပ်နိုင်ရမည်။ ရန်သူတို့ အေးဆေးပြီမ်သက်
နေလျှင် ဂနာမပြီမ်အောင် ဓမ္မနွောက်ပေးနိုင်
ရမည် ဖြစ်၏။

ရန်သူများ အလျင်အမြန်၊ မကူးမကယ်နိုင်
သော နေရာကို ရွှေးတိုက်ပါ။ ရန်သူများ

အမှတ်မထင်လောက်သော နေရာကို အလစ်
ဝင်စီးပါ။

တပ်အင်အားတစ်ခုလုံးသည် မိုင်ပေါင်း
ရာထောင် ခရီးဝေး ချိတက်ရသော်လည်း
မပင်မပန်း အားအင်မကုန်ခန်းဘဲ ရှိနေနိုင်
ခြင်းကား ရန်သူတို့ ခုခံကာကွယ်မှုမရှိသော
အရပ်ဒေသ၌ ချိတက်ရသောကြောင့် ဖြစ်
ပေမည်။

ထိုးစစ်ဆင်ရာမှာ မူချေအောင်ပွဲရနိုင်ခြင်း
အကြောင်းကား ရန်သူတို့ ကာကွယ်ခုခံမှု
လစ်ဟင်းသောနေရာတို့ကို ရွေးချယ်တိုက်
ခိုက်နိုင်သောကြောင့် ဖြစ်ပေမည်။

ကာကွယ်ခုခံရာမှာ မူချေ ကြံ့ကြံ့ခံ ထိန်း
ချုပ်နိုင်ခြင်း အကြောင်းကား ရန်သူတို့ တိုက်
ခိုက်မရနိုင်သောနေရာတို့ကို ကာကွယ်
ထိန်းချုပ်ထားနိုင်သောကြောင့် ဖြစ်ပေမည်။

ထိုးစစ်ကျမ်းကျင်သူတို့သည် ရန်သူအဖွဲ့
မည်သည့်နေရာကန် ကာကွယ်ခုခံရမှုန်း
မသိအောင် တိုက်ခိုက်တတ်ကြပေသည်။

ခံစစ်ကျမ်းကျင်သူတို့သည် ရန်သူအဖို့
မည်သည့်နေရာကနေ ထိုးစစ်ဆင်ရမှန်း မဝေ
ခဲ့တတ်အောင် စီရင်ခုခံတတ်ကြပေသည်။

စစ်ရေးကျမ်းကျင်သူတို့သည် ရန်သူ
မမြင်နိုင်လောက်အောင်ပင် တပ်အနေအထား
အသွင်ဖျောက်၍ သိမ်မွေ့ပါးနပ်စွာ လှပ်ရှား
စွမ်းဆောင်နိုင်ကြပါပေသည်။ တကယ့်ကို
သိမ်မွေ့လှပါပေသည်။

ရန်သူ မကြားမသိနိုင်လောက်အောင်ပင်
အသံပလံတိတ်ဆိတ်၍ လျှို့ဝှက်စွာ လှပ်ရှား
စွမ်းဆောင်နိုင်ကြပါပေသည်။ တကယ့်ကို
ဆန်းထွေ အုံဉာဏ်ပါပေသည်။

ထိုကြောင့်လည်း ရန်သူတို့၏ ကံကြမ္ဗာကို
ထိန်းချုပ်ခြယ်လှယ်နိုင်စွမ်း ရှိကြပါပေသည်။

ချိတက်တို့က်ခိုက်ရာမှာ မိမိတို့တပ်များ ကို
ရန်သူတို့ မခုံမခံနိုင်အောင် ရှိရခြင်းကား
ငြင်းရန်သူတို့၏ ဟာကွာက်ပျော့ကွာက် အား

နည်းချက်ကို မိမိရရ ထိုးနှက်တိုက်ခိုက်နှင့်
သောကြောင့်တည်း။

ဆုတ်ခွာတိမ်းရောင်ရာမှာ ရန်သူတို့
နောက်ယောင်ခံ အမိလိုက် မတိုက်နှင့်ခြင်း
မှာလည်း မိမိတို့တပ်များသည် သူမတူအောင်
လျင်မြန်သွက်လက်စွာ လှပ်ရှားနှင့်သော
ကြောင့်တည်း။

ကျွန်ုပ်တို့သည် ထိုးစစ်ဆင် ရင်ဆိုင် တိုက်
ခိုက်လို့သောအခါ ရန်သူများအနေဖြင့် မည်
သို့ပင် အခိုင်အမာတပ်စွဲပြီး အတားအဆီး
ကတုတ်ကျင်းကြီးများဖြင့် ကာရံ ခုခံ ခိုက်ပ်
နေလင့်ကစား၊ ကျွန်ုပ်တို့ကို မလွှဲမရှောင်သာ
ထွက်၍ ရင်ဆိုင်ရပေမည်။ ယင်းသို့ဖြစ်ရခြင်း
မှာ ရန်သူများ ဓကန်မှုချ မဖြစ်မနေ ကူရကယ်
ရမည့် အလေးထားရာနေရာကို မိမိတို့ ထိုး
နှက် တိုက်ခိုက်နှင့်သောကြောင့်တည်း။

ကျွန်ုပ်တို့အနေနှင့် မတိုက်ခိုက်လို့သော
အခါ သူစည်းကိုယ်စည်းခြားပြီး စခန်းချ နား
နေနိုင်၏။ ယင်းသို့နေနိုင်ခြင်းမှာလည်း ကျွန်ုပ်

တိုနှင့် ရင်ဆိုင် တိုက်ခိုက်မလာနိုင်အောင် ဂုဏ်
ရန်သူတို့၏ တိုက်ခိုက်ရေး ဦးတည်ချက်ကို
တစ်ဖက်လှည့် အကွက်ဆင် သွေဖည်လိုက်
နိုင်သောကြောင့် ဖြစ်၏။

ရန်သူတပ်ဖြန့်ထားပုံ အခြေအနေကို
ကောင်းစွာ ပေါ်လွင်သိရှိအောင် လုပ်ပါ။
ကျွန်ုပ်တို့ တပ်အနေအထားကိုမှ မသိမမြင်
သာအောင် မှန်းမရအောင် တပ်ဖျောက်ထား
နိုင်ပါစေ။ သို့အားဖြင့် ကျွန်ုပ်တို့၏တပ်သည်
စုစုစည်းစည်းရှိနေပြီး ရန်သူတပ်မှာ ဖြန့်ထား
ရ၍ ဖြန့်ကျလျက် ရှိချေမည်။

ကျွန်ုပ်တို့ တပ်အင်အားသည် ကျစ်လျစ်
စွာ တစ်စုတစ်စည်းတည်းရှိနေပြီး ရန်သူအင်
အားမှာ ပြန့်ကျဖြစ်နေ၍ ဆယ်စိတ်ပမာဏ့
အစိတ်စိတ်ရှိချေသော် ရန်သူအင်အား တစ်
စိတ်တစ်ပိုင်းကို ထိုးနှက်ရာတွင် ကျွန်ုပ်တို့၏
စုစုစည်းအင်အားသည် ဆယ်ဆမျှ သာလွှန်နေ
သည့်အခြေမှာ နှိုင်းယှဉ် တည်ရှိနေပေလိမ့်
မည်။ ဤတွင် ကျွန်ုပ်တို့ အင်အားများပြီး
ရန်သူအင်အားနည်းသည့် အနေအထား

သဘောကို ဆောင်သွားကြောင်း သိသာနိုင်
ပေသည်။

ကျွန်ုပ်တို့သည် တစ်စုတစ်စည်းတည်း
သော အင်အားကြီးဖြင့် ရန်သူအင်အား
အနည်းငယ်ကို တိုက်ခိုက်ခွဲင့်ရချေသော
ကျွန်ုပ်တို့နှင့် ရင်ဆိုင်တိုက်လာရသော ရန်သူ
တပ်အင်အားမှာ နည်းပြီး အကန့်အသတ်ရှိ
ကြောင်း တွေ့သာမြင်သာရမည် ဖြစ်သည်။

ကျွန်ုပ်တို့ တိုက်ပွဲနဲ့မည် ဦးတည်ချက် စစ်
မျက်နှာကို ရန်သူများ အသိရခက်အောင် ဖန်
တီးထားရမည်။ ထိုသို့ အသိရခက်လေလေ၊
ရန်သူများအဖို့ ရင်ဆိုင်ခုခံရန် နေရာများများ
အတွက် တပ်ဖြန့်တပ်ချထားရလေ ရှိချေမည်။
ထိုသို့ နေရာများများ တပ်ဖြန့်တပ်ချ ထားရ
လေလေ၊ ကျွန်ုပ်တို့ ရင်ဆိုင်တိုက်ခိုက်ရသော
ရန်သူအင်အား နည်းလေလေသာ ရှိချေ
တွေ့မည်။

ထို့ကြောင့် ရွှေတန်း အားဖြည့်လျှင်
နောက်တန်း အားလျော့မည်။ နောက်တန်း

အားဖြည့်ပြန်သော် ရှေ့တန်း အားနည်းမည်။
ဘယ်ဘက်ခြမ်း အားဖြည့်ပြန်လျှင် ညာဘက်
ခြမ်း အားလျှော့နေမည်။ ညာဘက်ခြမ်း
အားဖြည့်ပြန်သော် ဘယ်ဘက်ခြမ်း အားနည်း
နေမည်။ ဤသို့ဖြင့် နေရာတိုင်းမှာ တပ်ဖြန့်
အားဖြည့် ကာကွယ်ထားရပါမှ နေရာတိုင်းမှာ
အင်အားမလုံမလောက်ဘဲ အားနည်းနေလိမ့်
မည် ဖြစ်သည်။

ဤတွင် နေရာတိုင်းမှာ ရန်သူကို ရင်ဆိုင်
ရန် ပြင်ထားရသူကို အားနည်းသူဟု ဆိုနိုင်၏။

နေရာတိုင်းမှာ ရန်သူကို မိမိနှင့် ရင်ဆိုင်စွာ
ပြင်ထားအောင် လုပ်နိုင်သူကို အားကောင်း
သူဟု ဆိုနိုင်၏။

နှစ်ဖက်စစ်ခင်းမည့် နေရာ၊ ဒေသ၊ အချိန်
နေ့ရက်တို့ကို အတိအကျ ကြိုးသိထားလျှင် မိုင်
ပေါင်းထောင်ချီ ခရီးနှင့်ရလုံးကစား ချီတက်
ရင်ဆိုင် တိုက်ပွဲဝင်နဲ့နိုင်ကောင်းပေသည်။

စစ်ပွဲရင်ဆိုင်ရမည့် နေရာဒေသ၊ အခိုင်
နေ့ရက်တိုကို မသိမမှန်းဆန္ဒင်သည် ရှိသော်
ဘယ်ခြမ်းက ညာခြမ်းတပ်ကို မကယ်နိုင်၊ ညာ
တောင်ပံကလည်း ဘယ်တောင်ပံ စစ်ကြောင်း
ကို မကူးနိုင်။ ရွှေ့ကလည်း နောက်ကို မကူးနိုင်၊
နောက်ကလည်း ရွှေ့ကို မကယ်နိုင် အခြေ
ဆိုက်နိုင်သည့်အလျောက် မိုင်ဆယ်ပေါင်းများ
စွာ ဝေးလံသောနေရာကို မဆိုထားဘို့ မိုင်
အနည်းငယ်သာ ကွာလှမ်းသည့်နေရာကိုပင်
စိတ်ထင်သလို ကူးနိုင် ကယ်နိုင် တိုက်နိုင်ဖို့ရာ
ခဲယဉ်းပေလိမ့်မည်။

ကျွန်ုပ် (ဆွန်ဇူ) ၏ သုံးသပ်ချက်အရ ပြော
ရလှုပ် ယံ့နိုင်ငံသားများ၏ တပ်အင်အား သာ
လွန်များပြားနေလင့်ကစား စစ်ပွဲအနိုင် အရှုံး
အတွက် အရာရောက်နိုင်လိမ့်မည် မထင်ချေ။
ထိုကြောင့် ကျွန်ုပ်တို့အနေနှင့် အောင်ပွဲကို
ဖန်တီးဆွဲတ်ခူး ရယူနိုင်ပေလိမ့်မည်။ ယင်း
ကား ရန်သူ့အင်အား ကြီးမားများပြားသော်
လည်း တိုက်ရေးခိုက်ရေးမှာ အရာမရောက်
အောင် ဖန်တီးပစ်နိုင်ခြေရှိသောကြောင့်တည်း။

စစ်ရေးစီမံချက်ကို အသေအချာ ရေးဆွဲ
တွက်ချက်ခြင်းဖြင့် ရန်သူ၏ စစ်ရေးသာလွန်
မှာ ညံဖျင်းမှုနှင့် အနိုင်အရှုံးကို သုံးသပ်သိရှိနိုင်
ပေလိမ့်မည်။

သွေးတိုးစမ်း ရန်စခြင်းဖြင့် ရန်သူ၏ လှုပ်
ရားမှာ ပြီမှုသက်မှုသဘောကို နားလည် သိသာ
နိုင်ပေလိမ့်မည်။

စစ်ရေးအရ တပ်ဖြန့်၍ ဟန်ရေးပြ လှုပ်
ရားခြင်းဖြင့် ရန်သူပျော့ကွက်ဟာကွက်များ၊
သေရေးရှင်ရေးနေရာများကို ပေါ်လွှင်ထင်
ရားအောင် သွေးတိုးစမ်း သိရှိနိုင်ပေလိမ့်မည်။

တိုက်ပွဲကလေးများဆင်စွဲကာ ရင်ဆိုင်
ယူဉ်ပြုင် တိုက်ခိုက်အကဲစမ်းခြင်းဖြင့် ရန်သူ
အားနည်းအားသာချက်များကို သုံးသပ် သိ
မြင်လာနိုင်မည် ဖြစ်၏။

တပ်ဖြန့်အနေအထား လှုပ်ရားသွင်ပြင်ကို
အဆင့်မြှင့် အတိုင်းအတာသို့ ထိန်းသိမ်း
ရောက်ရှိစေသော သွင်ပြင်လက္ခဏာ မတွေ့
ရအောင်ပင် လျှို့ဝှက်တပ်ဖျောက် လှုပ်ရား
နိုင်စွဲမ်းရှိပေလိမ့်မည်။

ထိသို့ လျှို့ဝှက်တပ်ဖျောက် လူပ်ရားနှင့်
စွမ်းအခြေခံရှိသော်၊ ကျွန်ုပ်တို့တပ်ထဲသို့
အတွင်းကျကျ ရောက်ရှိ ထောက်လှမ်းလျက်
ရှိသည့် ရန်သူသူလျှို့များပင်လျှင် စစ်ရေး
စစ်ရာများကို ချောင်းမြောင်း စုံစမ်း အကဲခတ်
မရနိုင်အောင် ဖြစ်ချိမ့်မည်။ ဉာဏ်ကြီးရှင်တို့
ပင် ကြံစည်ဖျက်ဆီးမရနိုင် ဖြစ်ချိမ့်မည်။

အောင်ပွဲရနိုင်မည့် စစ်ရေးနည်းပါ။ဟာ
တပ်ဖြန့်အနေအထားများကို လူထုရှေ့မျောက်
ချုပြသော်လည်း အများက နားလည်နိုင်ကြ
မည် မဟုတ်။

လူအများက ကျွန်ုပ်တို့ အောင်ပွဲရယူ
လိုက်သော တပ်ဖြန့်အခြေအနေများကို
အပြင်ပန်း သိနိုင်ကြမည် ဖြစ်၏။ သို့သော်
ငြင်းအောင်ပွဲရတပ်ဖြန့်ပုံများကို မည်သို့မည်ပုံ
အသုံးချု အကွဲက်ဆင်အောင်ပွဲ ရယူလိုက်
သည်ကိုမူ မည်သူမျှ သိနိုင်ကြလိမ့်မည် မ
ဟုတ်ပေါ်။

သို့ဖြစ်၍လည်း ရရှိသည့်အောင်ပွဲတိုင်းမှ
နည်းလမ်းများသည် တစ်ခုနှင့်တစ်ခု သမား
ရှိုးကျ ထပ်တူပုံတူ မကျပေါ်။

မတူခြားနားသော အခြေအနေ အနေ
အထားများနှင့် လိုက်လျောညီထွေ ဖြစ်ထွန်း
မူများအပေါ် အခြေတည်ပြီး မတူသော
အောင်ပွဲရန်ည်းလမ်းအမျိုးမျိုးသည် မကုန်
မခန်းအောင် ရှိသည်ဖြစ်၏။

စစ်၏ သဘောသွင်ပြင်လက္ခဏာသည်
ရေနှင့် အလားသဏ္ဌာန်တူ၏။ ရေတို့မည်
သည် မြင့်ရာကိုရှောင်ပြီး နိမ့်ရာသို့ တစ်ဟုန်
ထိုး စီးဆင်း၏။ စစ်၏ သဘောသွင်ပြင်မှာ
လည်း အားကြီးအားကောင်းသည်ကို ရှောင်
ပြီး အားနည်းအားပျော့ရာကို တိုက်သော
သဘော ရှိပေ၏။

ရေတို့မည်သည် မြေသားအလျောက်
အသွင်ဆောင် စီးဆင်းရာ၏။ စစ်တို့မည် သည်
ရန် သူ့အခြေအနေအလျောက် မိမိတို့
အောင်ပွဲရရေးကို စီစဉ်ဖန်တီးယူရာ၏။

စစ်ရေးစစ်ရာမှာ အမြဲ ပုံမှန်အနေအ^၁
ထားမရှိ၊ ရေသည်လည်း အမြဲတိကျသော
အသွင်သဏ္ဌာန် မရှိ။

ရန် သူ့အခြေအနေ အပြောင်းအလွှဲ
အပေါ် မူတည်ပြီး အောင်ပွဲရယူနိုင်သူကား
နတ်သို့အလား စစ်ပရိယာယ်ကြွယ်ဝပါပေါ့ ဟု
အုံဖွယ် ချီးကျူးဂုဏ်ပြုထိုက်သည်မှာ အ မှန်ပင်
ဖြစ်၏။

ဓာတ်ကြီးဝါးပါး (ပထဝီ၊ တေဇား၊ အာ
ပေါ်၊ ဝါယော၊ အာကာသ---ဘာသာပြန်သူ)
တို့သည် အသီးသီး အစဉ်အမြဲ တည်တုံး
မိုးနိုင်ခြင်း မရှိ။

ရာသီဥတုလေးပါး (နွှေ့ပြီး၊ နွေ့၊ ဆောင်း
ပြီး၊ ဆောင်း---ဘာသာပြန်သူ) တို့သည်
လည်း အလုပ်ကျ ပေါ်ထွန်းနေပြီး အစဉ်
အမြဲ တည်တုံးမိုးမနေ။

နေ့မှာ နေ့တာတို့ရည် ရှိ၏။

လမှာ လပြည့်လက္ဗယ် ရှိ၏။





စစ်ရေးစစ်ရာမှာ အမြဲ ပုံမှန်အနေအထား
မရှိ၊ ရေသည်လည်း အမြဲတိကျသော
အသွင်သဏ္ဌာန် မရှိ။

အခန်း (၃)

စစ်မက် အပြိုင်အဆိုင်

ဆွန်ဇူက ဤသို့ မိန့်ဆို၏။

စစ်ရေး ဥပဒေသ သဘောအရ စစ်သူ၏
များသည် ရှင်ဘူရင့် အမိန့်တော်ကိုနာခံပြီး၊
တပ်အင်အားနှင့် လူထူကို စုစည်းစုရုံးကာ
စနစ်တကျ ဖွဲ့စည်းရ၏။ ယင်းနောက် စစ်မြေ
ပြင် ရွှေတန်းသို့ ချိတက်၍ တပ်စခန်းချုပြီး၊
ရန်သူနှင့် ထိပ်တိုက်ရင်ဆိုင် အပြိုင် စစ်ခင်း
ရ၏။ ဤသို့ စိစဉ် တိုက်ခိုက် အပြိုင် အောင်ပွဲ
လုပ်သည်လောက် ခက်ခဲသောအရာဟူ၍
မရှိချေ။

စစ်အောင်နှင့်ရေးအတွက် အပြိုင်အဆိုင်
စစ်ခင်းကြရာတွင် ကြံ့တွေ့ရသော အခက်
အခဲဆုံးသော ပြဿနာရပ်သည်ကား - အရေး
အကြောင်း အကွဲ့အကောက်ဖြစ်ရာကို
လိုပြောဖြောင့်တန်း တည့်မတ်အောင် လုပ်
ဆောင်ရခြင်း၊ အန္တရာယ်ဆုံးကျိုး အခြေအနေ
မှုသည် ကောင်းကျိုးဖြစ်အောင် ဖန်တီးပြောင်း
လွှဲရခြင်းပင် ဖြစ်ပေသည်။

ထိုကြောင့် စစ်မြေပြင်သို့ ရန်သူ၏ တည့်
ဖြောင့်ဦးတည်ရာလမ်းကြောင်းကို သွေဖည်
ကောက်ကွဲ့အောင် မက်လုံးပေး စစ်မြှေ့လှည့်
စားပါ။ သို့ဖြင့် ရန်သူထက် နောက်ကျ စစ်ချိ
သော်လည်း စစ်မြေပြင်သို့ ဦးစွာ ရောက်နှင့်
နှင့်အောင် လုပ်နှင့်ပေမည်။ ဤသို့ စွမ်းဆောင်
နှင့်သူကို အကောက်အဖြောင့် လှည့်စားနည်း
ပရီယာယ်များကို တတ်သို့ အသုံးချုတတ်သူ
ဟု ဆိုရပေမည်။

စစ်မက်အပြိုင်အဆိုင် ခင်းကြရာဝယ်
အကျိုးဖြစ်ထွန်းမှု ပေါ်ပေါက်ရရှိနိုင်သလို့

အန္တရာယ်ဘေးနှင့်လည်း ရင်ဆိုင်ရနိုင်ပေ
သည်။

အောင်နိုင်ရေး အခွင့်သာရေးအတွက်
တပ်မကြီးတစ်ခုလုံးကို အလုံးအရင်း အကြိတ်
အနယ် ချိတက်စေသော်၊ အားလုံး တစ်ပြိုင်
နက် အချိန်မီ ရောက်နှင့်ကြလိမ့်မည် မဟုတ်
ပေ။ ခြေမြန်စစ်ကြောင်းအဖြစ်နှင့် တက်သူတ်
နှင့် တိုက်စစ်ဆင်ပြန်လျှင်လည်း တပ်အင်အား
အချို့နှင့်အတူ စစ်ပစ္စည်း၊ ရိက္ခာ၊ ယာဉ်တန်း
များ ချုပ်ရစ်ခဲ့ရလေရာ ဆုံးရုံးပျက်စီးမှုများ
ရိုတတ်ပေမည်။

တပ်အင်အား လက်နက်ခဲ့ယမ်း အပြည့်
အစုံ အလုံးအရင်းဖြင့် နေ့ရောသုပါ တစ်
ထောက်မျှ မနားဘဲ၊ သာမန်စစ်ချို့နှင့် ထက်
နှစ်ဆတိုး အပြင်းနှင့်ရှု မိုင်ပေါင်းရာချို့ နီးပါး
ဝေးလံသည့်နေရာမှ အသာစီး အခွင့်အလမ်း
အကျိုးအမြတ်များကို ရန်သူနှင့် အပြိုင်အဆိုင်
ယူဉ်လုံရလေသော်၊ မိမိ၏ တပ်ပိုလ်တပ်မှုံး
များအားလုံး ရန်သူလက်တွင်းသို့ သုံးပန်း

အဖြစ် ကျရောက်ကိန်း ဆိုက်နှင့်ခြေ ရှိပေ
သည်။

တပ်အင်အားမှာလည်း အားသန်အားရှိ
သူ အချို့အဝက်လောက်သာ စစ်မြေပြင်သို့
အလျင်မီ ရောက်နှင့်နှင့်ပြီး၊ မောပန်းနွေ့မ်းနယ်
သူတို့မှာ နောက်ကျကျန်ရစ်မည့်အခြေ ရှိပေ
သည်။ တပ်တစ်ခုလုံး ပြန်ခြုံကြည့်လျှင် အင်
အားဆယ်ပုံတစ်ပုံခန့်သာ အချိန်မီ ရောက်
လာနှင့်မည်ကို တွေ့ရမည် ဖြစ်သည်။

အကယ်၍ အသာစီး အခွင့်အလမ်းများ
ကို မိုင်ငါးဆယ်ခန့်လောက် ခရီးနှင့်ပြီး လုပ်
သော် ရှုံးတန်းတပ်မှုံးများ ရှုံးနိမ့် အကျ
အဆုံး ရှိနိုင်ပေါ်သည်။ ငြင်း တပ်အင်အားမှာ
လည်း တစ်ဝက်တစ်ပျက်ခန့်လောက်သာ စစ်
မြေပြင်သို့ အချိန်မီ ရောက်လာနှင့်ပေါ်မည်။

မိုင်သုံးဆယ်ခန့်လောက် ခရီးနှင့် တိုက်ရ^၁
သော် တပ်အင်အား သုံးပုံနှစ်ပုံခန့်သာ ရှုံး
တန်းသို့ အချိန်မီ ရောက်နှင့်မည် ဖြစ်သည်။

ထိုကြောင့် စစ်တပ်တစ်ခုလုံးမှာ ဝန်စည်
လှည်းယာဉ်တန်းများနှင့်အတူ ထောက်ပိုစစ်
ပစ္စည်းများမရှိသော စစ်ရုံးရချေမည်။ ရိုက္ခာ
ရေစာ မရှိသော စစ်ရုံးရချေမည်။ စားရေ
ရိုက္ခာပစ္စည်း စုစုဆောင်းဆောင်း သို့လျှင်
ထားခြင်းမရှိသော စစ်ရုံးရချေမည်။

မြို့ပြနိုင်ငံကြီးကယ်ရှိ မင်းတို့၏ စစ်ရေး
အကြံအစည်းများကို မသိမကျမ်းလျှင် ယင်း
တို့နှင့် မဟာမိတ်ဖွဲ့ ဆက်ဆံခြင်းကှာ မပြုအပ်။

စစ်ဘက်ဆိုင်ရာ တောတောင်စိမ့်စမ်း
မြိုင်ဂနိုင်များ၊ အန္တရာယ်တောင်စောင်း၊
ချောက်ကမ်းပါးများ၊ အဆီးအတားများ၊ အင်း
အိုင်နှုံးနှုံးများ၊ အစရှိသည့် မြေပထဝီ အနေ
အထားများအကြောင်းကို မသိမကျမ်းလျှင်
ဦးစီးကွဲပြီး စစ်ကြောင်းမချိအပ်။

နယ်မြေခံလမ်းပြများကို အသုံးချခြင်း
မရှိလျှင် ရှင်းနယ်မြေ ပထဝီအနေအထား၏
အကျိုးပြု အခွင့်အလမ်းများ၊ အားသာချက်
များကို အသုံးချမရနိုင် ဖြစ်ချေမည်။

စစ်တို့မည်သည် လူညွှန်စားမှုပရီယာယ်
ပေါ် အခြေတည်၏။ အကျိုးရလဒ်ပေါ် မူ
တည်ပြီး လူပ်ရှားရာ၏။ အခြေအနေအရ
အင်အားဖြန့်ကျက်ခြင်း၊ စုစည်းခြင်း နည်းပျူး။
ဟာပြောင်းလွှဲမှ ပုံစံအမျိုးမျိုးအဖြစ် တည်ရှိ
ရာ၏။

စစ်တို့၏ သဘောသဘာဝကား လူပ်ရှား
ရာတွင် လေပြင်းအဟုန်နှယ် သွက်လက် အား
ကောင်းရမည်။ သက်သက်သာသာ ချိတက်
ရာတွင် တောအုပ်ဆိုင်းဆိုင်း စီရရီ ရှိသည့်နှယ်
စည်းကမ်းတကျ ရှိရမည်။ ရန်သူကို ချေမှုန်း
ရာမှာ မီးလျှော့မီးတောက် တဟုန်းဟုန်း ဝါးမျိုး
သည့်နှယ် အရှိန်အဟုန်ဖြင့် အပြတ်တိုက်
ရမည်။ ရန်သူကို ခုခံရာမှာ တောင်စွယ်
တောင်တန်းနှယ် ကြံ့ကြံ့ခိုင်မာ ရပ်တည်နေနိုင်
ရမည်။ အရာကိစ္စတို့ကို ဖုံးကွုယ်လှို့ဝှက်ရာမှာ
အမှာ်ဝါန်းပါန်း ချထားသည့်နှယ် တစ်ပါးသူ
မသိမြောင်ရအောင် လုပ်ဆောင်တတ်ရမည်။
ချင်းနင်း ထိုးစစ်ဆင်ရာမှာ လျှပ်စီးမှုးကြိုးသွား

အလား လျင်မြန်ထက်မြက် အားကောင်းရ^၁
မည်။

ရန်သူကျေးလက်ဒေသရှိ ရိုက္ခာပစ္စည်း
များကို အသီးသီး တပ်ဖြန့်လှယ်က် သိမ်းပိုက်
စေပြီး တပ်များကို ပြန်လည်ခွဲဝေပေးပါ။
ရန်သူနယ်မြေကို အပိုင်ချွဲထွင်ပြီး အုပ်ချုပ်
ပိုင်စားမှုကို မျှဝေ ခန့်ထားပါ။ အခြေအနေ
များ ချင့်ချိန်သုံးသပ် လေ့လာပြီးမှ တပ်များ
ကို စီစဉ်လှုပ်ရှားပါ။ အခြေအနေနှင့် လိုက်
လျောညီထွေရှိသော လမ်းကြောင်းကောက်
ဖြောင့် လှည့်စားမှုနည်းပရီယာယ်တို့ကို
ကြိုတင်သိကျမ်း ပိုင်နိုင်အသုံးချတတ်သော
သူသာလျှင် အောင်ပွဲခံရာ၏။ ဤကား စစ်
မက်ယူညီပြုင် အနိုင်ရရေးနည်းဥပဒေသတည်း။

〈〈စစ်အုပ်ချုပ်မှုကျမ်း〉〉 အဆိုအရ- တပ်
တွင်း ဆက်သွယ်အမိန့်ပေးရာမှာ တစ်ဦးကို
တစ်ဦး ပြောသံဆိုသံ မကြားလွှယ်၍ စည်သံ
မောင်းသံများကို အသုံးပြုရာ၏။ တစ်ဦးကို

တစ်ခိုး မမြင်လွယ်၍ တံခွန်အလံများကို
အသုံးပြုရာ၏။

စစ်စည်စစ်မောင်း၊ တံခွန်တို့မှုကား လူ
တို့၏ နား၊ မျက်စီသဖွယ်ဖြစ်၏။ လူတစ်
ယောက်တည်းသဖွယ် စုစည်းထားရှိသော
အကြားနှင့် အမြင်သဘောတည်း၊ သို့နှင့်
စစ်သည်တော်တို့အပေါ် အမြင်နှင့်အကြား
တစ်စုတစ်စည်းတည်း ထိန်းချုပ်ညွှန်ကြားအ
မိန့်ပေးနိုင်ခြင်းဖြင့် ရဲသူတို့ စည်းလွှတ်စည်း
ကျံမတိုက်ရအောင်လည်းကောင်း၊ သူရဲဘော
ကြောင်သူတို့ ကိုယ်လွှတ်ရှန်း နောက်ဆုတ်
မရအောင်လည်းကောင်း ထိန်းချုပ် ကွပ်ကဲ
နိုင်လေသည်။

ဤကား အင်အားကြီးမား များပြားသော
လူစုလူအုပ်ကြီးများကို ထိန်းချုပ်ကွပ်ကဲရ သော
နည်းလမ်းပင်တည်း။

ညအခါ စစ်ခင်းရာမှာ မီးတိုင်မီးတုတ် များ၊
စစ်စည်စစ်မောင်းများ အသုံးများ၏။

နွေအခါ စစ်တိုက်ရာမှာ တံခွဲန်အလံများ
အသုံးများ၏။

ဤကား အခြေအနေနှင့် လိုက်လျှော
ညီထွေ လူတို့၏ နား၊ မျက်စိတိုကို တစ်နည်း
တစ်ဖုံး ပြောင်းလဲ ပေါ်လွင် ကြားမြင်စေပုံ
တည်း။

ရန်သူတပ်မတော်တစ်ခုလုံးနှင့် ပတ်
သက်လျှင် စိတ်ဓာတ်အားမာန် ကျဆင်း
အောင် ချိုးနှိမ်တိုက်ဖျက်နှိုင်ရမည်။ ရန်သူ
စစ်သူကြီးတပ်များတို့နှင့် ပတ်သက်လျှင် စိတ်
နေစိတ်ထား ခိုင်ကျည်မှုကို ယိမ်းယိုင်ပျက်
ပြားအောင် ဖျက်ဆီးနိုင်ရမည်။

တပ်အင်အား စိတ်ဓာတ်အနေအထားတို့
ကို ယေဘုယျ သိထားဖို့ရာမှာ တပ်တို့ မည်
သည် ကန်ဦးပိုင်း (နံနက်) အချိန်တွင် တက်
ကြွထက်သန်၏။ အတန်ကြာ (နွေလယ်) ချိန်
ရောက်မှု ထိုင်းမှိုင်းလျှေ့ရဲလာတတ်၏။
နှောင်းပိုင်း (ညနေ) ချိန်ရောက်သော် တပ်
ခေါက်ချင် ပြန်နားချင်စိတ် စေလာတတ်၏။

စစ်ရေးကျမ်းကျင်သူတို့အနေနှင့် ရန်သူ
စိတ်ဓာတ်တက်ကြချိန်ကို ရှောင်ရှားကြ၏။
ငြင်းရန်သူတို့ ထိုင်းမိုင်းလျော့လာချိန်နှင့် တပ်
ခေါက်ပြီး စခန်းပြန်ချင် နားချင်လာချိန်ကို
စောင့်ဆိုင်းတိုက်ခိုက်တတ်ကြ၏။

ဤကား စိတ်ဓာတ်အားမာန်တို့နှင့် ပတ်
သက်၍ ဆန်းစစ်အသုံးချုပ်တည်း။

မိမိတပ်များကို စနစ်တကျ စီမံအုပ်ချုပ်
ခြင်းဖြင့် ရန်သူတပ်များ ဗရမ်းဗတာဖြစ် စည်း
ကမ်းမဲ့ချိန်ကို စောင့်တိုက်ပါ။ အေးဆေးတည်
ပြိမ္မာ ရှိခြင်းဖြင့် ရန်သူတို့ အုံကြွေ ဂနာမပြို
ဖြစ်ပေါ်လာချိန်ကို စောင့်တိုက်ပါ။

ဤကား စိတ်ပိုင်းဆိုင်ရာ အခြေအနေကို
အသုံးချနည်းတည်း။

စစ်တလင်း အနီးတစ်ပို့ကနေ ရန်သူ
တို့ ဝေးဝေးက လှမ်းလာချိန်ကို စောင့်တိုက်
ပါ။

မိမိတို့တပ်များ နားနေ အားဖြည့်လျက်
ရန်သူတို့ အမော ဆိုက်ရောက်လာချိန်ကို
စွောင့်တို့က်ပါ။

မိမိတပ်များ အစာရေစာဝပြီး ရန်သူတို့
ဆာလောင်ငတ်မွတ်ဖြစ်ပေါ်ချိန်ကို စွောင့်
တို့က်ပါ။

ဤကား ကာယအင် အားပိုင်းဆိုင်ရာ
အခြေအနေအရ အသုံးချွန်ည်းတည်း။

အလုံတံခွန်တလူလူဖြင့် စည်းစနစ်တကျ
အလုံးအရင်း ချိတက်လာနေသော ရန်သူ
တပ်ကို ကြားဖြတ် မတို့က်ပါနှင့်။

တပ်ဖြန့်ဖွဲ့စည်းပုံ အကွက်ကျကျ ထောင့်
စွဲ အားကောင်းသော ရန်သူတပ်ကို ရင်ဆိုင်
မတို့က်ခိုက်ပါနှင့်။

ဤကား အပြောင်းအလဲပိုင်းဆိုင်ရာ
အခြေအနေနှင့် လိုက်လျောညီတွေ့စွာ အသုံး
ချုပုံတည်း။

ထိုးစစ်ရေးရာ နည်းဥပဒေသကား- ရန်သူ
 တပ်စွဲရာ တောင်ကုန်းဆီသို့ မေ့လှန်၍ တက်
 တိုက်ခြင်းရှောင်ပါ။ တောင်ကုန်းပေါ်မှ နေ၍
 တိုက်ခိုက်ရန် ဆင်းလာနေသာ ရန်သူတပ်ကို
 ဆီးကြီးမှတိုက်ပါနှင့်။ ရုံးဟန်ပြ၍ ပြေးဟန်
 ဆောင်သာ ရန်သူတပ်နောက်သို့ မလိုက်ပါ
 နှင့်။ စိတ်ဓာတ် ပြင်းထန် တက်ကြွနေသာ
 ရန်သူတပ်ကို မတိုက်ပါနှင့်။ မက်လုံးပေး
 အကွဲက်ဆင်ကာ စစ်မြှုံးဖြားယောင်းနေသာ
 ရန်သူတပ်ကို အပိုင် မကြံမိပါစေနှင့်။ ရန်သူ
 တပ်မကြီးး ဆုတ်ခွာ စခန်းသိမ်းအပြန်ကို ဆီး
 တား မတိုက်ပါနှင့်။ ရန်သူတပ်မကို ဝိုင်းရုံး ချေ
 မှုန်းရာတွင် ရန်သူအတွက် ပြေးပေါက်ထား
 ချွှန်လှပ်တိုက်ရမည်။ စစ်ရုံးစစ်ပြေး ကစ္စား
 ကလျားတပ်ကို ကြောက်ကန်ကန်အောင် ဂို
 မတိုက်ပါနှင့်။

ဤသည်တို့ကား ထိုးစစ်ရေးရာ နည်း
 ဥပဒေသတို့ပင်တည်း။





မက်လုံးပေး အကွက်ဆင်ကာ စစ်မြှုံး ဖြား
ယောင်းနေသာ ရန်သူတပ်ကို အပိုင်မကြုံ
မိပါစေနှင့်။

အခန်း (၈)

နည်းပျိုဟာ

အလူည့်အပြောင်း (၉) ချက်

ဆွန်ဇွဲက ဤသို့ အဆိုအမိန့်ရှိ၏-

စစ်ရေးစစ်ရာ နည်းပျိုဟာအရ ပြောရ^၁
လျှင် စစ်သူကြီးများသည် ရှင်ဘူရင့်အမိန့်
တော်ကို နာခံပြီး တပ်အင်အားနှင့် လူထုကို
စုစည်းစုရုံးကာ စနစ်တကျ ဖွဲ့စည်းစစ်ဆင်
ချိတက်ကြရ၏။ ဤသို့ စစ်ဆင်ချိတက်တိုက်
ခိုက်ရာတွင် သိထားရမည်မှာ- ခက်ခဲကြမ်း
တမ်းပြီး ကေးဆိုကိန်းသော ကန္တာရ မြေနေရာ

များတွင် တပ်စခန်း မချေရ။ လမ်းဆုံးလမ်းခွန်ယြားဆုံးစည်းရာအရပ်တွင် နီးစပ်ရာတို့နှင့် ပူးပေါင်း မဟာမိတ်ဖွဲ့ပါ။ ဘေးအန္တရာယ်များ သော လွင်တီးခေါင်အရပ်တွင် မရပ်နားရ။ ချောင်ပိတ် အဝိုင်းခံရမည့် အနေအထားမျိုး တွင် ရှုန်းထွက်နှင့်အောင် ပရီယာယ် ဥာဏ် ဆင် တိုက်ပါ။ သေားရှင်ရေး ဆိုးဝါးသော အနေအထားမျိုး ဆိုးကြောက်လျှင် စွဲနှင့်လွတ်စွန်စားတိုက်ပါ။

အချို့လမ်းကြောင်းကို ဖြတ်သန်းချိတက် ရန် မလို့၊ အချို့ရန်သူ့တပ်ကို တိုက်ရန် မလို့ အချို့မြို့ပြများကို တိုက်သိမ်းရန် မလို့၊ အချို့နယ်မြေများကို ပြိုင်လုပ်ရန် မလို့၊ အချို့ဘူရင် အမိန့်တော်များကို လိုက်နာရန် မလို့ စသည့် ခြင်းချက် အခွင့်အလမ်း အခြေအနေမျိုးတို့ ရိုပေါသည်။

စစ်သူကြီးများအနေနှင့် နည်းပျို့ဟာ အလှည့်အပြောင်း (၉) ချက် ပရီယာယ်များ၏ အကျိုးတရားများနှင့်ပက်သက်၍ ကောင်းစွာ တတ်သိကိုင်တွယ် ကျင့်သုံးနိုင်ပါက၊ စစ်တပ်

ကို ဦးစီးဦးဆောင် စီရင်ခန့်ခွဲတတ်သည်ဟု
ဆိုရပေါ်မည်။

စစ်သူကြီးများအနေနှင့် နည်းပျို့ဟာ
အလှည့်အပြောင်း (၉) ချက် ပရီယာယ်များ၏
အကျိုးတရားများကို မသိမကွဲမ်း မသုံးတတ်ပါ
က၊ ပထဝီမြေအကြောင်း သိထားသော်လည်း
ငြင်းမြေအနေအထား၏ အခွင့်အလမ်း အကျိုး
ကျေးဇူးများကို ရယူနိုင်လိမ့်မည် မဟုတ်ပေ။

စစ်တပ်ကို ကွဲပ်က အုပ်ချုပ်ရာတွင် အလှည့်
အပြောင်း (၉) ချက်နှင့်ပတ်သက်၍ ကိုင်တွေထု
တတ်သိခြင်းမရှိလျှင် အထက်ဖော်ပြပါ ခြင်းချက်
အခြေအနေ အခွင့်အလမ်းငါးရပ်၏ အကျိုး
တရားများအကြောင်း သိထားပါသော်လည်း၊
တပ်အင်အားကို ကောင်းမွန်စွာ အသုံးချတ်
လိမ့်မည် မဟုတ်ချေ။

ထို့ကြောင့် ဥာက္ကာပညာ ရှိသူတို့မည်သည်
တွေးတော်ကြံးဆရာမှာ ကောင်းကျိုးဆိုးပြစ်တို့
ကို ဒွန်တွဲနှိုင်းယှဉ် ထည့်သွင်းဆင်ခြင် သုံးသပ်
တတ်ကြရပေါ်မည်။

အရေးမလှသည့် အခြေအနေမျိုးမှာ
ကောင်းကျိုးရလဒ် ဖြစ်ထွန်းနှင့်မှုကိုပါ ထည့်
သွင်းစဉ်းစားဆင်ခြင်တတ်ခြင်းဖြင့် ချောမောမှ
အောင်မြင်မှ ရလာနှင့်ပေလိမ့်မည်။

အရေးသာချောမွှတ်သည့် အခြေအနေမျိုး
မှ အဆိုးအပြစ်သနစ်တို့ကိုပါ ထည့်သွင်းစဉ်း
စားဆင်ခြင်တတ်ခြင်းဖြင့် ဘေးအန္တရာယ်
ပြသနာများကို ကြိုးတင်ဖြေရှင်း ကာကွယ်
ဖယ်ရှားနိုင်မည် ဖြစ်သည်။

ရန်သူမြို့ပြနိုင်ငံမင်းများကို ဒုက္ခပေး
ဒက်ခတ်ဖျက်ဆီးခြင်းဖြင့် ချိုးနှိမ်အနိုင်ယူပါ။

ရန်သူမြို့ပြနိုင်ငံမင်းများကို အလုပ်ရှုပ်
အကျပ်ဆိုက်စေခြင်းဖြင့် ခယခစားလာ
အောင် ပြုလုပ်ပါ။

ရန်သူမြို့ပြနိုင်ငံမင်းများကို မက်လုံးပေး
ကျိုးသွင်းခြင်းဖြင့် စေလိုရာ စေနိုင်အောင်
လုပ်ပါ။

စစ်ရေးစစ်ရာ စီမံခန့်ခွဲရာတွင်၊ ရန်သူတို့
မလာနိုင်ဟု မျှော်လင့်တွက်ဆခြင်းအပေါ်
အားကိုးအားထား မပြုရာ၊ မည်သို့ရှိစေ မိမိ
အနေနှင့် ရန်သူကို ရင်ဆိုင်ရန် အဆင်သင့်
ပြင် အားဖြည့်ထားခြင်းအပေါ်၌သာ အားပြု
တည်မြှုပ်ရာ၏။

ရန်သူတို့ တိုက်လာမည်မဟုတ်ဟု မျှော်
လင့်ယူဆခြင်းအပေါ် အားကိုးအားထား မပြု
ရာ၊ မည်သို့ရှိစေ မိမိ၏ တပ်အင်အားကို
တောင့်တင်းစေပြီး သူတစ်ပါး ဖြေခွင်းမရနိုင်
အောင် အားဖြည့် အသင့်ပြင်ဆင်ထားခြင်း
အပေါ်၌သာ အားပြုတည်မြှုပ်ရာ၏။

စစ်သူကြီးတပ်မှူးများအဖို့ ဖြစ်ပေါ်နိုင်
သော အန္တရာယ်ကြီးငါးမျိုး ရှိ၏။

ယင်းကား- တဇော်ကန်း အသေခံ
တိုက်ခြင်းဖြင့် ရန်သူကြော့ကွေားမြို့ပြီး အသတ်
ခံရနိုင်သည်။

သူရဲဘောကြာင်ပြီး အသက်ရှင်ခွင့်ရှိ
ရေးကိုသာ ကြံဆခြင်းဖြင့် ရန်သူသုံးပန်း အဖြစ်
ကျရောက်နိုင်သည်။

စိတ်မြန်စိတ်တို့ခြင်းဖြင့် ရန်သူတို့ ရန်စံ
စော်ကား အကွက်ဆင်တို့က်ခြင်းကို ခံရနိုင်
သည်။

အရှက်အကြာက်ကြီးကာ ဂုဏ်သိက္ခာ
ငဲ့လွန်းခြင်းဖြင့် ရန်သူတို့ အသရေဖျက်
ပရီယာယ်ဆင် တို့က်ခိုက်ခြင်းကို ခံရနိုင် သည်။

တပ်သားပြည်သူများအပေါ် ကြင်နာစိုး
ရိမ်စိတ်ကြီးခြင်းဖြင့် ရန်သူတို့ လှည့်စား နွောင့်
ယုက်တို့က်ခိုက်ခြင်းကို ခံရနိုင်သည်။

ဖော်ပြပါ အကြာင်းရပ်ငါးမျိုးတို့သည်
ကား စစ်သူကြီးတပ်များများ ကျူးလွန်တတ်
သော ပြစ်ချက်အမှားများ ဖြစ်ပေသည်။ စစ်
ကစားရာမှာ ကြံးတွေ့ရတတ်သော အန္တရာယ်
ကြီးများပင်တည်း။

တပ်မကြီးတစ်ခုလုံး ပျက်သူ၏းဆုံးရှုံးရ
ခြင်းသည်လည်းကောင်း၊ စစ်သူကြီးတပ်မှုး
များ ကျဆုံးသတ်ဖြတ်ခံရခြင်းတို့သည်လည်း
ကောင်း ယင်းအန္တရာယ်ကြီးငါးမျိုးပေါ်တွင်
မှုချ ဆက်စပ်အကြောင်းရင်းခံနေသည်ကို
တွေ့ရပေမည်။ ထိုကြောင့် အသေအချာ
သုံးသပ် ဂရုပြုသတိထားအပ်ပေသည်။

[နည်းပျူဟာ အလှည့်အပြောင်း (၉) ချက်
၏ အနက်ဆိုလိုရင်းသဘောကား - စစ်ရေး
စစ်ရာ နည်းပရီယာယ်များနှင့်ပတ်သက်၍
နယ်ဘက်နှင့်စစ်ဘက်မထူ ခြားနားအခြေ
အနေပေါ်မှုတည်ပြီး၊ သာမန် စစ်ဥပဒေသာ
နည်းပျူဟာများကို လိမ္မာပျော့ပြောင်းစွာ
လှည့်ပြောင်းကိုင်တွယ်တတ်ရမည်ဟု ဆိုလို
သည်။ အခြေအနေနှင့် လိုက်လျောညီထွေ
စိတ်တိုင်းကျ လှည့်ပြောင်း ကျင့်သုံးတတ်ရ
မည်။ လျောနံ့ားထစ် ပုံသေကားကျ မကျင့်သုံး
ရန်လည်း ဆိုလိုသည်။]

နည်းပျူးဟာအလှည့်အပြောင်း ပရီယာယ
များသည် မရေမတွတ်နိုင်အောင် များပြားစွာ
ရှိ၏။

ကိုးချက်ဟူသော ဆိုလိုရင်းမှာလည်း ကိုန်း
ကဏ္ဍားအရေအတွက် များပြားခြင်းသဘော ကို
ဖော်ညွှန်းတင်စားခြင်း ဖြစ်၏။

ဘာသာပြန်သူ]





တောင်များကို ဖြတ်ကျော်ရာတွင် တောင်
ကြားလျှို့ကြားစိမ့်စမ်းနှင့် မြက်ပေါရာ
လမ်းကြောင်းအတိုင်း ချီတက်ပါ။

အခန်း (၉)

စစ်ကြောင်းချီခြင်း

ဆွန်ဇူက ဤသို့ မိန့်ဆို၏-

စစ်ကြောင်းချီ၊ တိုက်ခိုက်၊ တပ်စခန်းချု
ရာတို့တွင်လည်းကောင်း၊ ရန်သူ့အခြေအနေ
ကို အကဲခတ် စုစမ်းထောက်လှမ်းရာတွင်
လည်းကောင်း ယေဘုယျအားဖြင့် အောက်ပါ
တို့ကို ဂရာပြု၍ လိုက်လျှောညီတွေ့စွာ လိုက်နာ
ဆောင်ရွက်တတ်ရမည် ဖြစ်သည်။ ငါးတို့မှာ-
တောင်များကို ဖြတ်ကျော်ရာတွင် တောင်
ကြားလျှို့ကြားစိမ့်စမ်းနှင့် မြက်ပေါရာ လမ်း
ကြောင်းအတိုင်း ချိတ်က်ပါ။

အမြင်ရှင်း အသာစီးရှိရာ နေရာ့ရှင်ရ^၁
သော ကုန်းမြင့်မှာ စခန်းချပါ။ တောင်ပေါ်
အမြင့်မှာရှိသော ရန်သူကို မေ့လျန် တက်မ
တိုက်ပါနှင့်။ ယင်းကား တောင်ပေါ်တိုက်ပွဲ
ဆင်ရာ၌ တပ်အင်အားအနေအထား စီရင်ရ^၂
ပုံတည်း။

မြစ်ချောင်းများကို ဖြတ်ကူးချိတက်ရာ တွင်
ကမ်းတက်ရေစပ်နှင့် ခပ်ဝေးဝေးနေရာ ၌သာ
ရွှေး၍ စခန်းချပါ။

ရန်သူများ မြစ်ချောင်းဖြတ်ကူးလာလျှင်
ရေထဲအထိ သွားရောက် ရင်ဆိုင်မတိုက်ခိုက်
ပါနှင့်၊ ရန်သူတပ်များ ကမ်းစပ်တစ်ဝက်
တစ်ပျက်ရောက်ချိန်မှာ ဆီးတိုက်ပါ။ အကျိုး
ဖြစ်ထွန်းမှ ရို့နိုင်ပေသည်။

တိုက်ခိုက်လိုအောင် ပြင်းထန်ပြီး မြစ်ရှုံးတစ်
လျှောက် အနီးကပ် တပ်ခင်း၍ ရန်သူကို ရင်
ဆိုင်စောင့်ဆိုင်း မတိုက်ခိုက်ပါနှင့်။

အမြင်ရှင်း အသာစီးရှိရာ နေရာင်ရသာ အမြင့်အပ်မှာ စခန်းချပါ။ ရန်သူရှိရာကို မြစ်ကြေကနေ ဆန် မတိုက်ပါနှင့်။ မြစ်ညာမှာ ရှိပါစေ။

ယင်းကား မြစ်ချောင်းများရာအရပ်၌ တပ်အင်အားအနေအထား ချထားစီရင်ရပုံတည်း။

ရှို့ညွှန်ဗွဲက်တော့၊ ကျတ်တီးပြင်များကိုဖြတ်ကျော်ချိတ်က်ရလျှင် အလျင်အမြန် ဖြတ်ကျော်ပါ။ စိုးစဉ်းမျှ မနားပါနှင့်။

ရန်သူတို့နှင့် ဂင်းနေရာများ၌ ရင်ဆိုင်တိုက်ပွဲ ဖြစ်ရလေသော် ရေရှိရာ မြက်ရှိရာချဉ်းကပ်ပြီး တော့အုပ်ကို ကျောပေးထားပါ။

ယင်းကား ရှို့ညွှန်ဗွဲက်တော့၊ ကျတ်တီးပြင်များ၌ တပ်အင်အား အနေအထား စီရင်ရပုံတည်း။

မြေပြန့်တိုက်ပွဲ၌ ပြန့်ပြုးညီညာပြီး သွားလာရလွှာယ်ကူသော မြေပြင်နေရာကို ရှေးဦး

စွာ ရယူပါ။ အမိကတောင်ပံ့ အင်အားချ
ထားရာတွင် ကုန်မြင့်ခင်တန်းများကို ကျော်
ပြုထားပါစေ။ ရွှေ့နိမ့်နောက်မြင့် အနေအ
ထားဖြင့် ရန်သူကို ရင်ဆိုင်ပါ။

ယင်းကား မြေပြန့်တိုက်ပွဲ၍ တပ်အင်အား
အနေအထား စီရင်ရပုံတည်း။

အထပ်ပါ တပ်အင်အား စီရင်ရပုံများ
ကား ရွှေးခေတ်ရွှေးအခါက ‘ဝမ်တိ’ မည်
သော ဧကရာဇ်ဘုရင်ကြီးသည် အခြားသော
ပြိုင်ဘက်ဘုရင်လေးပါးတို့ကို အနိုင်ရလိုက်
နှိုင်သည့် အကျိုးရှိသော တပ်စီရင်ပံ့ စစ်
ဥပဒေသလေးရပ်ပင် ဖြစ်ပေသတည်း။

စစ်ကြောင်းချီရာတွင် တပ်စခန်းနေရာကို
အမြင့်ကုန်းပိုင်း ခြောက်သွေ့ရာ၌သာ ဦးစား
ပေး စီစဉ် စခန်းချပါ။ ဗွ္ဗွ်ထစိစွာတ်သော
အနိမ့်ပိုင်းနေရာမျိုးကို လုံးဝရှုံးရောင်ပါ။ အလင်း
ရနိုင်သည့် နေသာသောဘက်မှာ ရှိပါစေ

အုံမြိုင်းစိတိုင်းသည့် နေကွယ်ရာဘက်ကို
မရှေးပါနှင့်။

စခန်းနေရာမှာ ရေစာမြှက်စာရိက္ခာ ပေါ့
များပြီး ဖူဖူလုလု ထောက်ပို့နိုင်သည့် သယ်ယူ
ပို့ဆောင်ရန် လွယ်ကူသောနေရာမျိုး ဖြစ်ပါစေ။

တပ်တွင်း၌လည်း ရောဂါဘယ ကင်း
ကင်းစင်စင်ရှိစေနိုင်သော် စစ်အောင်နိုင်ရေး
အတွက် အာမခံချက်များ ရှိသည်ဟု ဆိုရပေ
မည်။

တောင်ကုန်း ကမူ့၊ တာရိုး တာပေါင် မြေ
အနေအထားတို့တွင် နေရောင်ရှိပြီး အသာစီး
ရသည့် ဘက်ကို အခြေတည်၍ အဓိက
တောင် ပံ့အဖြစ်ထားမည့် အရန်တပ်များအား
ငှုံးမြေအနေအထားကိုကျောထောက်နောက်ခံ
အဖြစ် အမြိုပြုစေပြီး စခန်းချုပါ။

ဤကား တပ်အတွက် အကျိုးရှိသော
အစီအမံလည်းဖြစ်၊ မြေပထဝီအနေအထား
ကို အထောက်အကူအဖြစ် ရယူခြင်းလည်း
ဖြစ်ပေသည်။

မြစ်အညာဒေသ၌ မိုးသည်းထန်ရှာသွန်း
မူ တောင်ကျရေစီးကြမ်းပြီး မြစ်ရေ ချောင်းရေ
လျှံကာ လိုင်းတံ့ပိုးထန်နိုင်ပေသည်။ မြစ်တွင်း
ချောင်းတွင်း ဖြတ်ကူးရန် အစီအစဉ်ရှိသော
ရေကျရေပြိုမ်အောင် စွောင့်ပါ။

မြေပထဝီအနေအထားအရ အောက်ပါ
အရပ်ဒေသများကို ကြံတွေ့ရတတ်၏။ ယင်း
တို့မှာ -

အသူရာစမ်းချောင်း (တောင်ကမ်းပါးယံ
များအကြား မြစ်ရေစမ်းရေ အစီးကြမ်းသော
အရပ်ဒေသ)။

ငရဲချိုင့်ဂျာများ (တောင်များ မတ်စောက်စွာ
ဝန်းရံပြီး အလယ်ချိုင့်ခွက်နေသော အကျဉ်း
အကျပ် အရပ်ဒေသ)။

ဝက်ပါထောင်ချောက် (တောင်စွယ်အ^၁
ထပ်ထပ်ရှိပြီး ဝက်ပါထောင်ချောက်သဖွယ်
ဝင်ရလွယ်သော်လည်း ထွက်ရခက်ခဲသော
အန္တရာယ်များသည့် အရပ်ဒေသ)။

မရဏကွန်ရက် (ကွန်ရက်သဖွယ် ချံ့န္တယ်
ပိတ်ပေါင်း ခရောင်းထူးပြောသည့် ကြမ်းတမ်း
သော အရပ်ဒေသ)။

ဘီလူးဗွဲက်အိုင် (ရှို့ညွှန်ဗွဲက်အိုင် ပေါ်ပြီး
ကျံနှစ်လွှယ်သော အကျပ်အတည်း အရပ်
ဒေသ)။

သေမင်းတောင်ကြား (တောင်နှစ်ခုအ
ကြား ရှုည်လျားကျဉ်းမြောင်းသော လျှို့
မြောင်လမ်းကြောင်း အရပ်ဒေသ)။

ဖော်ပြပါ အရပ်ဒေသများကို ကြံ့တွေ့
လာပါမူ မဖြစ်မနေ အလျင်အမြန် ရွှေ့ငွေ့ကွင်း
ချို့တက်တတ်ရမည်။ လုံးဝ အနားမကပ်ပါ နှင့်။

ကျွန်ုပ်တို့တပ်များသည် ဖော်ပြပါအရပ်
ဒေသများကို ဝေးဝေးက ရွှေ့ငွေ့ပါ။ ရန်သူ
တပ်များကိုမူ ငြင်းအရပ်ဒေသများသို့ ချဉ်းကပ်
ဆိုက်ရောက်အောင် တွေ့န်းပို့ပါ။

ရန်သူနှင့် ရင်ဆိုင်တို့က်ခိုက်ရာတွင်ကျွန်ုပ်
တို့တပ်သည် ဖော်ပြပါအရပ်ဒေသများ တည်

ရှိရာ၏ မျက်နှာချင်းဆိုင်ဘက်တွင် ရှိပါစေ၊
ရန်သူတပ်ကိုမူ ဂုဏ်အရပ်ဒေသများ တည်ရှိ
ရာ၏ ကျောပေးအနေအထားတွင် ကျရောက်
ပါစေ။

စစ်ကြောင်းချိရာ စခန်းချေရာ တစ်လျှောက်
တွင် တောင်စွယ်၊ တောင်စောင်း၊ စီမံစမ်း
အတားအဆီး အန္တရာယ်များသော ဒေသ များ၊
ရေဝပ်ရေအိုင် မြေနိမ့်နှံတောင်ဒေသများ၊
ကျူးတော့ပျိုက်တော့ ထူးထပ်ရာဒေသများ၊
တော့တောင် မြှင်ကနိုင် အုံဆိုင်းရာဒေသများ၊
ချံန္တယ်ပိတ်ပေါင်း ရှင်သနရာဒေသများ စသည်
တို့ကို ကြံ့တွေ့ရလေသော်၊ ရန်သူအား ရှာဖွေ
ရှင်းလင်းရေးကို အထပ်ထပ်အခါခါ အထူး
ကရှုပြု လုပ်ဆောင်ရပေမည်။

ဂုဏ်နေရာဒေသများတွင် ရန်သူများ
ချောင်းမြောင်းချုံခြုံ တို့က်ခိုက်တတ်၏။ သူလျှို့
သူကန်များ ပုံန်းအောင်းထောက်လှမ်းတတ်
၏။

ရန်သူတို့သည် တစ်ဘက်နှင့်တစ်ဘက်
အနီးကပ် ရင်ဆိုင်တို့က်ရတော့မည့် အခြေ

အနေသို့ ဆိုက်ရောက်နေသော်မြားလည်း
တည်တည်ဖြမ်ဖြမ် နေနိုင်ခြင်းကား အရေးပါ
အသာစီးရသည့် မြေအနေအထားကို အား
ကိုးအားထားသောကြောင့် ဖြစ်ရာ၏။

ရန်သူများ အဝေးကနေပြီး စိန်ခေါ်လာ
ပါမှ ရင်ဆိုင်ရမည့် ကျွန်ုပ်တို့တပ်ကို ရွှေသို့
မြှေဆွယ်ကျံးသွင်းလိုသော အကြံအစည်ရှိ၍
ဖြစ်ပေလိမ့်မည်။

ရန်သူများ သွားလာလွယ်ကူရာ မြေပြန်
အပ်၍ စခန်းချထားပါမှ အခွင့်အလမ်းသာ
မှ ရှိနေ၍ ဖြစ်ရာ၏။

တောအုပ်ကြီးတွင် သစ်ကိုင်းသစ်ခက်
သစ်ပင်များ လူပ်လူပ်ယှက်ယှက် ရှိနေလျှင်
ရန်သူတို့ လျှိုဝင်လာပြီ မှတ်ပါ။

ချံပုတ်မြေက်တောများတွင် အရံအတား
များ ချထားသည်ကို တွေ့ရပါမှ ထောင်
ချွောက်ဆင် ထင်ယောင်ထင်မှားဖြစ်အောင်
လုပ်ထားသည် မှတ်ပါ။

ကျေးငှက်များ တဖျပ်ဖျပ် လန့်ပံ့လေ
သော်၊ ရန်သူများ ခံခိုတိုက်ရန် အောင်းနေ
ချောင်းနေပြီဟု မှတ်ပါ။

သားရဲတိရစ္စာန်များ လန့်ဖျပ်ပြေးလွှား
နေသည်ကို မြင်လတ်သော် ရန်သူတပ်မကြီး
သည် အလုံးအရင်းဖြင့် ရုတ်တရက် တိုက်ခိုက်
ရန် ချီလာနေပြီဟု မှတ်ပါ။

မြင့်မြင့်မားမား ထိုးထိုးထောင်ထောင်နှင့်
ဖုန်တထောင်းထောင်း ထနေသော် စစ်ရထား
များ လာချေပြီဟု မှတ်ပါ။

အံ့အးပြန်ပြန်နှင့် မြင်ကွင်းကျယ် ဖုန်လုံး
ထ နေသော် ခြေလျင်တပ်ကြီး ချီလာပြီဟု
မှတ်ပါ။

ပြောက်တိပြောက်ကျားနှင့် ဟိုတစ်ကွက်
သည်တစ်ကွက် ဖုန်ထနေသော် ရန်သူတို့
ထင်းခွေထင်းရှာနေသည် ဖြစ်ရာ၏။

ဖုန်အနည်းငယ်သာ ထပြီး ဟိုမှ သည်မှ
ရွှေ့လျားနေလျှင် ရန်သူတို့ စခန်းချေနေပြီ ဖြစ်
ရာ၏။

ရန်သူတို့ ရို့ရို့ကျိုးကျိုး ဆက်ဆံလာပြီး
တစ်ဖက်က အပူတပြင်း အင်အားဖြည့်တင်း
ပြင်ဆင်နေလျှင် ထိုးစစ်ဆင်တွေ့မည် မှတ်။

ရန်သူတို့ မောက်မာကြမ်းတမ်းစွာ ဆက်
ဆံလာပြီး လက်တလော ထိုးစစ်ဆင်မည့်
ဟန်ရေးပြနေသော ဆုတ်ခွာရန် ပြင်ဆင်လှုပ်
ရားနေပြီ ဖြစ်ကောင်းဖြစ်တတ်သည် မှတ်။

သွက်လက်ပေါ့ပါးသည့် စစ်ရထားများကို
တပ်၏ ဝယာစစ်နံတွင် နေရာယဉ်ထားသော်
စစ်ဆင်ရန် တပ်ခင်းနေပြီ မှတ်။

ကြိုတင်နားလည်မှယူ ချိန်းဆိုထားခြင်း
မရှိဘဲ အပစ်အခတ် ရပ်စဲကျေအေးလို့
ကြောင်း သေ ကမ်းလှမ်းလာပါမှာ ရန်သူတို့
အကောက်ကြံး ညက်နှီညက်နက် ဆင်နေပြီ
မှတ်။

ရန်သူစစ်အင်အား စစ်ရထားများ ပြီး
ရင်းလွှားရင်း ဖုတ်ပူမီးတိုက် တပ်ဖြန့်ခင်းကျင်း
စီစဉ်နေသော်၊ ထိုပ်တိုက်ရင်ဆိုင် တိုက်ပွဲကြီး
ဆင်ရန် စောင့်စားနေပြီ မှတ်။

ရန်သူတပ်များ ရှေ့တိုးမလို နောက်ဆုတ်
မလို ဖြစ်နေဟန် စစ်ကစားနေပါမှ စစ်မြှုံးဆွယ်
နေပြီ မှတ်။

ရန်သူစစ်သည်များ လုံထောက်တုတ်
ထောက် အမြှုပြု ရပ်နားနေပုံထောက်သော်
ရိုက္ခာပြတ် ငတ်နေပြီ မှတ်။

ရေရှာခပ်သူတို့ ဦးစွာ ငမ်းငမ်းတက် ရေ
ခပ်သောက်ပြီးမှ ရေခပ် သယ်ယူကြသည်၏။
သော် တပ်တွင်း ရေပြတ်လပ်နေပြီ မှတ်။

တစ်ဖက်ရန်သူအပေါ် အခွင့်ကောင်း
အောင်နှင့်ကွဲက်များ တွေ့ကြားသော်လည်း
မတိုက်မခိုက်နှင့်ဖြစ်ကာ လက်လွှတ်ရပုံ
ထောက်သော် အားအင်ကုန်ခန်း စစ်ပန်း နွမ်း
နယ်နေပြီ မှတ်။

ငှက်အုပ်များ စခန်းပေါ်မှာ စုဝေးပုံသန်း
နေသော် ဂင်းစခန်း၌ ဗလာနထိုး ရန်သူများ
မရှိနိုင်တော့ပြီ မှတ်ပါ။

ညအခါ ထိတ်လန့်စွာ အသံပေးသံ၊
အော်ဟစ်သံများ ကြားနေရလှုင် ရန်သူများ
စိတ်ချောက်ချားနေပြီ မှတ်ပါ။

တပ်တွင်း ကသောင်းကန်း ဖရိုဖရဲ ဖြစ်
နေလှုင် တပ်မှူး၏ သွေအရှိန်အဝါ မ
ညောင်းတော့ကြား ထင်ပေါ်နေပြီ မှတ်ပါ။

အလံတံခွန်များ စနစ်တကျမရှိ လှေပုဂ္ဂား
ယောက်ယက်ခတ်နေလှုင် တပ်ပြိုတပ်ပျက်
တော့မည့်လက္ခဏာ မှတ်ပါ။

တပ်အရာရှိများသည် တစ်လျှောက်လုံး
စိတ်ထန်စိတ်တို့ ဖြစ်နေရလှုင် တပ်တစ်ခုလုံး
စစ်ပန်းကျေနေပြီဟု မှတ်ပါ။

တပ်ရိက္ခာရေစာများကို စစ်မြှင်းများ ချေ
ကျွေးခြင်း၊ သားသတ်စားနေကြခြင်း၊ စားဖို့သုံး
အိုးခွွှက်များ မကျွန်မချွန်ဘဲ စခန်းမပြန်
အပြေးစွွန်းခွာကြခြင်း စသည်ဖြင့် ယင်းသို့
အခြေခံဦးကိုနေသူတို့သည်ကား ကိုယ်လွတ်
ရှုန်း အသက်လူ တို့က်ခိုက်မည့် သွေးရှုံးသွေး
တန်း စစ်ရှုံးစစ်ပြေးများဟု မှတ်ပါ။

ညင်သာအောက်ကျို့၊ ခင်မင်သာ လေ
သံမျိုးဖြင့် ငယ်သားများကို လိုက်လံဆက်ဆံ
ပြောဆိုစည်းရုံးနေပုံထောက်လှုပ် ခေါင်း
ဆောင်များသည် ယုံကြည်မှု မရ၊ သွေ့အပျက်
ယွင်းနေပြီ မှတ်ပါ။

ရန်သူတပ်တွင်း၌ မကြာခဏ ဆူလာဘ်
များ ချီးမြှင့်နေပုံထောက်လှုပ် တပ်မှူးများ
အကြံကုန် အကြံအိုက် လက်မှုပိုင်ချေနေပြီ မှတ်။

မကြာခဏ အကြိမ်ကြိမ် ဒဏ်ပေး အပြစ်
ပေးနေပုံထောက်လှုပ် တပ်တွင်း စစ်စည်း
ကမ်းရိုသေမှု ပျက်ပြားပြီး အကျပ်ဆိုက်နေပြီ
မှတ်။

တပ်မှူးများအနေနှင့် တပ်သားများအ
ပေါ် ကန်ညီပိုင်းတွင် ကြမ်းကြုတ်မောက်မာ
စွာ ဆက်ဆံတတ်ပြီး၊ နောက်ပိုင်းတွင် တပ်
သားများ ပုံနှုန်းလာမည်ကို စိုးစွဲ့ကြောက်
လန့်ဖြစ်နေပုံပေါက်လှုပ်၊ ဂုဏ်တပ်မှူးများ
သည်ကား လုပ်ရည်ညာက်ရည် လွန်စွာ ညံ့ဖျော်
သည်ဟု ကောက်ချက်ချမှတ်ပါ။

မင်းစေတမန် လွှတ်ပြီး ကျေးဇူးပျော်
စကားအလက်များ ခင်းလာပါက ရန်သူများ
ခေတ္တ အနားယူလိုကြောင်း လက္ခဏာပြန် ဖြေ
မှတ်ပါ။

ရန်သူတို့သည် အားနှင့်အင်နှင့် ဒေါနှင့်
မာန်နှင့် ထိပ်တိုက် ရင်ဆိုင်လာပြီး၊ အခိုန်အ^၁
တန်ကြာသည့်တိုင်အောင် တစ်ဖက်ရန်သူကို
ထိုးစစ်လည်း မဆင်မတိုက်၊ ဆုတ်ခွာ တပ်
ခေါက်၍လည်းမသွားသည့် အခြေအနေမျိုး
ကြံတွေ့လာရပါက ငြင်းရန်သူကို ဂရုတစိုက်
သေချာစွာ သုံးသပ် သတိထားရမည်။

စစ်တပ်အင်အားမှာ များလေကောင်း
လေဟု မဆိုသာ။ လို့ရင်းအချက်ကား ရန်သူ
ကို လက်နက်လက်ရုံး အားကိုးသက်သက်
တရောက်ကန်း မတိုက်ပါနှင့်။ တပ်အင်အား
ကို ကျွစ်ကျွစ်လျှစ်လျှစ် စုစည်းစုရုံး၊ ရန်သူ^၁
အခြေအနေကို ပိုင်ပိုင်နိုင်နိုင် ထောက်လှမ်း
သိရှုနိုင်အောင်လှပ်၊ လက်အောက်ငယ်သား
များ၏ ယုံကြည်ထောက်ခံမှုကို အရယူသည်
နှင့်အတူ အရည်အချင်း ရှိသူတို့ကို လူမှုန်

နေရာမှန် ပီပီပြင်ပြင် မြောက်စား အသုံးချ
စသည်ဖြင့် ယင်းသို့ စွမ်းဆောင်နိုင်သည်။
သော် စစ်ရေးအတွက် လုံလောက်ချေပြီဟု
ဆိုရပေမည်။

အမြော်အမြင် ကြိုတင်စဉ်းစား ဆင်ခြင်
ဥက္ကလည်း မရှိ၊ ကိုယ့်ကိုယ်ကိုယ် အထင်
ကြီးပြီး ရန်သူကိုလည်း အထင်အမြင်သေး
တတ်သောသူသည် ရန်သူလက်တွင်းသို့
ကျရောက် အဖမ်းခံရမည်မှာ မလွှဲမကန် ဖြစ်
သတည်း။

လက်အောက်ငယ်သားများ၏ ရင်းနှီး
လေးစား ချဉ်းကပ်မှု မရရှိမဲ့ ငင်းတို့အား ဒက်
ခတ်အပြစ်ပေးပါက အမိန့်နာခံ ကျိုးနှံကြ
လိမ့်မည် မဟုတ်ပေ။ ထိုသို့ မနာခံသည့်အ
လျောက် ငင်းတို့ကိုလည်း စိတ်ချယ့်ကြည့်စွာ
တာဝန်ပေးနိုင်ဖို့ရာ ခက်ခဲပေလိမ့်မည်။

လက်အောက်ငယ်သားများ၏ ရင်းနှီး
လေးစား ချဉ်းကပ်မှုကို ရရှိပါသော်လည်း၊
စည်းကမ်းချမှတ် ပေးသင့်ပေးထိုက်သော

ဒက်ခတ် အပြစ်ပေးခြင်းမျိုး မရှိပါက ငှင်းတို့
သည်လည်း တာဝန်ပွဲလျှော့ပြီး လက်ထွေ့
အသုံးမဝင်နိုင် ဖြစ်ချေမည်။

မေတ္တာ အကြင်နာတရားနှင့် ယုဉ်၍ စည်း
ရုံး ပညာပေးပါ။ စည်းမျဉ်းစည်းကမ်း ဥပဒေ
များ ပြဋ္ဌာန်းပြီး ထိန်းကွုပ်အုပ်ချုပ်ပါ။ ဤသို့
ဖြင့် လက်အောက်ထံသားတို့၏ လေးစားချစ်
ခင်မှုနှင့် ထောက်ခံအားပေးမှုကို မှချ ရရှိနိုင်
မည် ဖြစ်၏။

အစဉ်တစိုက်အားဖြင့် အမိန့်စည်းကမ်း
များကို တင်းတင်းကျပ်ကျပ် စနစ်တကျ ကိုင်
တွယ်ဖော်ဆောင်ပြီး၊ စစ်သည်တို့ကို လေ့
ကျင့်ပညာပေးနိုင်လျှင်၊ ငှင်းစစ်သည်တို့သည်
လည်း အမိန့်စည်းကမ်းများကို အစဉ်ရှိသော
လိုက်နာတတ်ကြပေလိမ့်မည်။

အစဉ်တစိုက်အားဖြင့် အမိန့်စည်းကမ်း
များကို တင်းတင်းကျပ်ကျပ် အလေးထား
လုပ်ဆောင်ခြင်း မရှိ၊ စစ်သည်များကို လေ့
ကျင့် ပညာပေးနိုင်ခြင်းလည်း မရှိလျှင်၊ ငှင်း

တို့သည်လည်း အမိန့်စည်းကမ်းများကို တစိုက်
မတ်မတ် ရှုံးရှုံးသော လိုက်နာကြလိမ့်မည်
မဟုတ်ပေ။

အစဉ်တစိုက်အားဖြင့် အမိန့်စည်းကမ်း
များကို အမြဲတစေ သေဝပ်လိုက်နာအောင်
စွမ်းဆောင်နိုင်ခြင်းကား တပ်မှူးတပ်သား
များအကြား ရင်းနှီးဆက်ဆံမှု လိုက်လျှောညီ
ထွေ သင့်မြတ်ပြေပြစ်ကြောင်း ထင်ဟပ် ပြသ
နေသည် ဖြစ်ရာ၏။





မေတ္တာအကြင်နာတရားနှင့် ယုဉ်၍ စည်းရုံး
ပညာပေးပါ။ စည်းမျဉ်းစည်းကမ်း ဥပဒေများ
ပြဋ္ဌာန်းပြီး ထိန်းကွဲပ် အုပ်ချုပ်ပါ။

အခန်း (၁၀)

ပထဝီမြေအနေအထား

ဆွန်ဇုက ဤသို့ မိန့်ဆို၏-
ပထဝီမြေပြင်အနေအထားကို ခြာက် မျိုး
ခဲ့ခြားထားနိုင်၏။

ယင်းတို့မှ-

၁။ သွားလာရ လွယ်ကူသာ မြေ

၂။ ပြန်ဆုတ်ရခက်သာ မြေ

၃။ အကျိုးမဲ့ မြေ

၄။ အကျဉ်းအကျပ် မြေ

၅။ အန္တရာယ် မတ်စောက်မြေ

၆။ ရန်သူနှင့် အလုမ်းဝေးမြေ

တို့ ဖြစ်ကြသည်။

၁။ သွားလာရ လွယ်ကူသော မြေ

ကျွန်ုပ်တို့ တပ်လည်း ရောက်နိုင်၊
ရန်သူလည်း ရောက်နိုင်သည့် နေရာ အနေ
အထားမျိုးကို သွားလာရ လွယ်ကူသောမြေ ဟု
ခေါ်၏။

ယင်းကဲ့သို့သော မြေအနေအထားမျိုး
တွင် အမြင်ရှင်းပြီး အသာစီးရကာ နေရောင်
ရို့သော ကုန်းမြင့်ပိုင်းကို လက်ညီးအောင် သိမ်း
ပိုက်ပါ။ ရိုက္ခာ ထောက်ပိုလမ်းကြောင်း ချွှော့
မွတ်အောင် ဖန်တီးထားပါ။ သို့မှသာ ရန်သူကို
တိုက်ခိုက်ရာတွင် အခွင့်အလမ်း သာနိုင်ပေါ်
လိမ့်မည်။

၂။ ပြန်ဆုတ်ရခက်သော မြေ

ကျွန်ုပ်တို့သွားရောက်တိုက်ခိုက်ရန်
လွယ်ကူသော်လည်း ငါးများချိတ် ချိတ်မိသည့်

အလား ပြန်ဆုတ်ရာတွင် ခက်ခဲတတ်သော
မြေအနေအထားမျိုးကို ပြန်ဆုတ်ရခက်သော
မြေဟု ခေါ်၏။

၄၂။ ပြန်ဆုတ်ရခက်သော မြေအနေ
အထားတွင် ရန်သူတို့၏ ပြင်ဆင်ကာကွယ်မှု
မရှိပါက သွားရောက်တိုက်ခိုက်၍ အောင်
နိုင်ရာ၏။ အကယ်၍ ရန်သူတို့ ပြင်ဆင် ကာ
ကွယ်မှု အသင့်ရှိပါက သွားရောက် တိုက်ခိုက်
၍ မအောင်နိုင်လျှင် ပြန်ဆုတ်ရ ခက်ပေလိမ့်
မည်။ ပျက်စီးဆုံးရုံးနိုင်၏။

၃။ အကျိုးမဲ့ မြေ

ကျွန်ုပ်တို့အနေနှင့် ထွက်တိုက်ပြီး သိမ်း
ယူ၍ အကျိုးမရှိ၊ အကျိုးယုတ်နှင့်၏။ ရန်သူ
အနေနှင့်လည်း ထွက်တိုက်ပြီး သိမ်းယူ၍
အကျိုးမရှိ၊ အကျိုးယုတ်တတ်၏။ ယင်းသို့
သော မြေနေရာ အနေအထားမျိုးကို အကျိုး
မဲ့မြေဟု ခေါ်၏။ ၄၂။ အကျိုးမရှိ အကျိုးယုတ်
တတ်သော မြေနေရာတွင် နှစ်ဖက် ရင်ဆိုင်မီ
ပါက ရန်သူက အခွင့်အလမ်းပေး စစ်မြေ။

သော်လည်း ကျွန်ုပ်တို့အနေနှင့် ထွက်မတိုက်
သင့်။ နောက်သို့ ဆုတ်ခွာပေးယောင်ဆောင်
၍ များခေါ်ပါ။ ရန်သူကို တန်ပြန်စစ်မြှောဖြီး
ထွက်လာအောင် လုပ်ပါ။ ရန်သူတပ် တစ်ဝက်
တစ်ပျက် ထွက်လာသောအခါ အပိုင်စီးတိုက်
ပါ။ အမြတ်ထွက်နိုင်သည်။

၄။ အကျဉ်းအကျပ် မြေ

လျှို့မြောင်တောင်ကြား ဂိတ်စခန်း အ
ကျဉ်းအကျပ် မြေနေရာ အနေအထားမျိုး ဖြစ်
၏။ ယင်း မြေနေရာကို ကျွန်ုပ်တို့တပ်က
လက်ခြီးပြီး သိမ်းပိုက်နိုင်လျှင် တပ်အင်အား
တောင့်တင်းအောင် အပြည့် အားဖြည့်ပြီး
ရန်သူအလာကို လျှို့ထိပ်ဝမှာ စောင့်ဆိုင်း
တိုက်ခိုက်ပါ။ ရန်သူက လက်ခြီးသွားပြီး သိမ်း
ပိုက်ထားသော် အကယ်၍ တပ်အင်အား
အခိုင်အမာ အားဖြည့်ချထားပါက ကျွန်ုပ်တို့
တပ်အနေနှင့် ချဉ်းကပ် မတိုက်ပါနှင့်။ အကယ်
၍ ရန်သူတပ်အင်အား မလုံမလောက် ဖြစ်
နေပါက တိုက်နိုင်ပါသည်။

၅။ အန္တရာယ် မတ်စောက်မြေ

အချက်အချာကျသော မြေနေရာနှင့်
မတ်စောက်ချောက်ကမ်းပါးများရှိသည့် မြေ
အနေအထားမျိုး ဖြစ်၏။ ယင်းနေရာမျိုးကို
ကျွန်ုပ်တို့တပ်က ဦးစွာ သိမ်းပိုက်လိုက်နိုင် လျှင်
နေသာရာ အသာစီးရရာ အမြင့် နေရာ
ကျယ်ကျယ်မှာ တပ်ချုပြုး ရန်သူအလာကို
စောင့်ဆိုင်း တိုက်ခိုက်ပါ။ အကယ်၍ ရန်သူက
လက်ဦးပြီး သိမ်းပိုက်ထားပါက မိမိတပ်ကို
ဆုတ်ခွာခိုင်းပါ။ ရန်သူကို ချဉ်းကပ် မတိုက်
ခိုက်ပါလေနှင့်။

၆။ ရန်သူနှင့် အလှမ်းဝေးမြေ။

ရန်သူတပ်နှင့် ဝေးဝေးလှမ်းလှမ်း နေရာ
တွင် တပ်စခန်းတည်ရှိနေသော မြေအနေ
အထားမျိုး ဖြစ်၏။ ရန်သူနှင့် အလှမ်းဝေးမြေ
အနေအထားတို့တွင် ရန်ဘက် တစ်ဦးနှင့်
တစ်ဦး နေရာအကွာအဝေး လှမ်းလျက် အား
တူ အားပြိုင် ဖြစ်နေလျှင် ရင်ဆိုင် စိန်ခေါ်ရန်
ခဲယဉ်းချေမည်။ ရင်ဆိုင်ရလေသော်လည်း
အရေးမသာနိုင်။

အထက်ပါ ခြောက်မျိုးတို့သည်ကား မြေ
ပြင်နှင့်ပတ်သက်သော နည်းပျူးဟာ ဥပဒေသ
များတည်း။ ကြီးလေးသောတာဝန်များကို
ထမ်းဆောင်ကြရသော စစ်ဘက် တပ်မျိုးများ
အနေနှင့် သေသေချာချာ လွှဲလာသုံးသပ်
ဆင်ခြင် သတိချုပ်ရမည် ဖြစ်သည်။

တပ်မတော်တစ်ရပ်သည် သဘာဝတရား
ကြောင့်မဟုတ်ဘဲ တပ်မျိုးများ၏ မှားယွင်း
ချွတ်ချွော်မှုများကြောင့် အရေးနိမ့် ပျက်စီး
ဆုံးရှုံးရခြင်း ခြောက်မျိုးရှု၏။ ယင်းတို့သည်
ကား-

၁။ ထွက်ပြေးရခြင်း

၂။ စစ်မိန့် လျှော့ခြင်း

၃။ တပ်ညွှံတပ်ဖျင်း ဖြစ်ခြင်း

၄။ တပ် ပြီပျက်ခြင်း

၅။ ဖရို့ဖရဲ့ ဖြစ်ခြင်း

၆။ ခွွှက်ခွွှက်လန်ရှုံး၍ ပြေးရခြင်း တို့
ဖြစ်လေသည်။

မိမိတပ်နှင့် ရန်သူတိုအကြား အင်အား
ညီမျှ ထိပ်တိုက်ရင်ဆိုင်နေသော အခြေအ[။]
နေမှာ တပ်အင်အားအနည်းငယ်ဖြင့် မိမိ
ထက် ဆယ်ဆမက ကြီးမားသော ရန်သူအင်[။]
အားကို တိုက်ခိုက်လေသော် အားမမျှဘဲ ရှုံး
နိမ့်ထွက်ပြေးကိန်း ဆိုက်ရသည့် အခြင်းအရာ
သည် ထွက်ပြေးရခြင်း မည်၏။

စစ်သည် စွဲမ်းရည်အင်အား တောင့်တင်း
ကောင်းမွန်ပါလျက် အထက်တပ်မှူးတို့၏
အရည်အချင်း ညံ့ဖျင်းနံ့ချာသောကြောင့် စစ်
ရှုံးရသည့် အခြင်းအရာသည် စစ်မိန့်လျှော့ရဲ
ခြင်း မည်၏။

အကြပ်တပ်မှူးများ ထက်မြေကြပီး တပ်
သားများ ပျော့ညံ့ချာတ်ယွင်း၍ စစ်ရှုံးရသည့်
အခြင်းအရာသည် တပ်ညံ့တပ်ဖျင်း ဖြစ်ခြင်း
မည်၏။

တပ်မှူးများ ဒေါကြီးမာန်ထောင်တတ်ပီး
အထက်အရာရှိများ၏ အမိန့်သွောကိုလည်း
မနာခံ၊ ရန်သူနှင့် တွေ့လေသော် အမိန့်ကို

မစောင့်စားဘဲ မိမိ ဆန္ဒသဘောအလျောက်
ကမူးရှုံးထိုး တိုက်တတ်သည့်ပြင် ဂင်းတို့၏
အရည်အချင်းညွှေ့သည်ကို အထက်ခေါင်း
ဆောင် တပ်မှူးများကလည်း မသိရှိ မရိပ်စားမီ
သောကြောင့် စစ်ဆုံးရသည့် အခြင်းအရာ သည်
တပ်ဖြိုတပ်ပျက်ခြင်း မည်၏။

စစ်ဦးစီးများသည် ပျော့ည့်ပြီး အမိန့်
မတည်၊ စည်းကမ်းမကြီး၊ သင်ကြားပြဋ္ဌာန်း
လေ့ကျင့်မှု မပိုပြင်၊ တပ်မှူးတပ်သားအကြား
တာဝန်ချထားခြင်း မူမမှန် စနစ်တကျမရှိ၊
တပ်များဖွံ့ဖည်းပုံ ခင်းကျင်းစီရင်ပုံ မနိုင်မနင်း
ဖြစ်မှုတို့ကြောင့် စစ်ဆုံးရသည့် အခြင်းအရာ
သည် **ဖရိုဖရဲဖြစ်ခြင်း မည်၏။**

စစ်သူကြီးအနေဖြင့် ရန်သူအခြေအနေ ကို
မသုံးသပ် မသိရှိနိုင်ခြင်း၊ တပ်အင်အား
အနည်းငယ်ဖြင့် ရန်သူ ကြီးမားသော အင်
အားကို ရင်ဆိုင်တိုက်စေခြင်း၊ မိမိ ချိန့်သော
တပ်အင်အားဖြင့် ရန်သူ အားကောင်းသော
တပ်အင်အားကို ရင်ဆိုင် ထိုးနှုက်စေခြင်း၊
တိုက်ရည်ခိုက်ရည် ရဲစွမ်းသတိရှိသော ရွှေ့

တန်းတပ်မှူးတပ်သားများ မရှိခြင်း စသည်
တို့ကြောင့် စစ်ရှုံးရခြင်းကား ခွက်ခွက်လန်
ရုံး၍ ပြေးရခြင်း မည်၏။

အထက်ဖော်ပြပါ အချက်ခြောက်ချက်
ကား စစ်ရှုံးရာ ရုံးကြောင်းကို ဖြစ်ပေါ်စေ
တတ်သည့် အရာများတည်း။

စစ်ဘက် တပ်မှူးကြီးငယ်များသည် မိမိ
တို့ ထမ်းဆောင်ရသော ကြီးလေးသည့် တာဝန်
များအရ ယင်းတို့ကို သုံးသပ်ဆင်ခြင် အထူး
သတိချပ်ရပေမည်။

မြေပထဝီ အနေအထားတို့မည်သည်
တိုက်ပွဲအတွက် အထောက်အကူဖြစ်ပေသည်။

ရန်သူ့အခြေအနေကို သုံးသပ် လွှဲလာ
ခြင်း၊ အောင်နှင့်ရေးအတွက် လက်ညီးမှု ရယူ
စီမံခြင်း၊ မြေအနေအထား အခက်အခဲ
အန္တရာယ်အမျိုးမျိုးကို စူးစမ်းလွှဲလာ
ကောင်းစွာ အသုံးချခြင်း၊ အနီးအဝေး အတိုင်း
အတာ ခန့်မှန်းတွက်ဆခြင်း စသည်တို့သည်

ကား စွမ်းရည်ပြည့်ဝသော ခေါင်းဆောင်
ကောင်း စစ်သူကြီးတပ်များတို့ ပိုင်နိုင်စွာ ကျင့်
သုံးအပ်သော အကြောင်းခြင်းရာ နည်း
ဥပဒေသများ ဖြစ်ပေသည်။

ယင်း အကြောင်းတရားများကို ကျမ်း
ကျင့်တတ်သိ နားလည်အသုံးချဖြီး စစ်ပွဲကို
ဦးစီးတို့ကိုခိုက်သောသူသည် ကေန်မှုချ
အောင်ပွဲခံရာ၏။

ယင်းအကြောင်းတရားများကို မသိနား
မလည်၊ မသုံးတတ်ဘဲ စစ်ပွဲကို ဦးစီး တို့ကို
ခိုက်သောသူသည်ကား ရှုံးပွဲနှင့် ရင်ဆိုင်ရမည်
မှာ ကေန်မှုချ ဖြစ်ပေသည်။

စစ်ရေးအရ အကျိုးသင့်အကြောင်းသင့်
မှုချ အောင်နိုင်ခြေကို သိထားသော် အကြီး
အကဲတို့က မတို့က်ရန် အမိန့်ပေးတားဆီး
လင့်ကစား၊ မဖြစ်မနေ အရတို့ကိုနိုင်ရာ၏။

စစ်ရေးအရ အကျိုးသင့် အကြောင်းသင့်
ဆင်ခြင်ကြည့်ရာ၌ အောင်ပွဲရနိုင်ခြေ မရှိဘဲ

ရှုံးနိမ့်နှင့်သော် အကြီးအကဲအနေနှင့် မူချ
တိုက်ရမည်ဟု အမိန့်ပေးလာလင့်ကစား
လုံးဝမတိုက်ဘဲ နေနိုင်ရာ၏။

ထိုသို့သော စစ်သူကြီး တပ်မှူးကောင်းတို့
သည် ရွှေ့တန်းတက်ကာ လက်ခီးမှု ရယူပြီး
အောင်ပွဲရအောင် တိုက်နှင့်ခဲ့သော်လည်း
ဂုဏ်ဖြပ်ရာထူး မမက်၊ ကျော်ကြားမှုကို မခုံမင်
ကြ၊ မရှုံးမနိမ့်ရအောင်အတွက် တိုက်မိန့်
မနာခံဘဲ နောက်ဆုတ်ပေးလိုက်ရ၍လည်း
အထက်က ပေးလာသော ပြစ်ဒဏ်ကို ရဲရဲကြီး
ကျခံ့ကြပေသည်။ ထိုပုဂ္ဂိုလ်တို့သည် ပြည်သူ့
အကျိုးကို ဦးထိပ်ထား ကာကွယ်စွောင့်ရှောက်
တတ်ကြပြီး မိမိပြည့်ရှင် ဘုရင်မင်းတို့၏
အကျိုးစီးပွားနှင့် လျှော်ကန်ကိုက်ညီအောင်
လည်း ကျွွန်စွာ တာဝန် ထမ်းဆောင်တတ်
ကြပေရာ နှင့်သားကောင်းရတနာများဟု
ခေါ်တွင်ထိုက်ပါပေသည်။

သင်၏ စစ်သည်များကို ရင်ခွင်ပိုက်
ကလေးငယ်သဖွယ် သဘောထား၊ ယဉ်ယပိုက်
ထွေး စွောင့်ရှောက်တတ်ပါမှာ စစ်သည်များ

သည် အန္တရာယ် ခရောင်းလမ်းကြမ်းများကို
ပင် မမှု၊ အသင် ဦးဆောင်ရာသို့ အတူလိုက်
ပါလာပေလိမ့်မည်။

သင်၏စစ်သည်များကို ချစ်သားသဖွယ်
မြတ်နိုးတွယ်တာ ပြုစုစောင့်ရွှေက်တတ်ပါမှု၊
စစ်သည်များသည် အသင်ဦးဆောင်ရာသို့
အရိုးကျေကျေ အရေခန်းခန်း ရဲဝံစွန့်စားပြီး
လိုက်ပါ အမှုတော်ထမ်းနိုင်ကြပေလိမ့်မည်။

အကယ်၍ စစ်သည်များကို ပ-စားပေး
မြောက်စားမှုသာရှိပြီး တာဝန်ပေး စေစားနိုင်
ခြင်းမရှိ၊ အလိုလိုက် သနားချစ်ခင်မှုသာ ရှိပြီး
အမိန့်ကို လေးစားလိုက် နာတတ်အောင်
ပညာပေးသွန်သင်ခြင်းလည်း မရှိ၊ စည်းကမ်း
ဖောက်ယျက်ရမ်းကားနေမှုတို့ကို ပြစ်ဒဏ်ပေး
ထိန်းကွွပ်ခြင်းလည်း မရှိပါမှု၊ ယင်းသို့သော စစ်
သည်များကား ကလေးဆိုးကြီးများသဖွယ် ရှိ
ချေသောကြောင့် တိုက်ပွဲအတွက် အသုံးချေရန်
လုံးဝ မဖြစ်ခွေ။

မိမိတို့ တပ်အင်အား အခြေအနေအရ
တိုက်နှင့်ကြောင်းကိုသာ သိထားပြီး ရန်သူကို
တိုက်မရနှင့်ကြောင်း အခြေအနေမှန်ကိုမှ သိ
ထားခြင်းမရှိပါက အောင်ပွဲတစ်ဝက် တစ်ပျက်
သာ သေချာမည်။

ရန်သူတို့ကို တိုက်၍ ရနှင့်ကြောင်း အခြေ
အနေကိုသာ သိထားပြီး မိမိတို့တပ်ကိုယ်၌ က
ပိုင်ပိုင်နှင့်နှင့် မတိုက်နှင့်သည့်အခြေအနေ
ရှိသည်ကို သိမထားပါက အောင်ပွဲ တစ်ဝက်
တစ်ပျက်သာ သေချာပေါ်မည်။

ရန်သူကို အခြေအနေအရ နိုင်အောင်
တိုက်နှင့်ကြောင်း၊ မိမိတပ်သည်လည်း တိုက်ပွဲ
ဝင်ရန် အခြေအနေပေးကြောင်း သိထားရပါ
သော်လည်း၊ မြေပထိ အနေအထားအရ
တိုက်ခိုက်ရန် အခွင့်အလမ်း သင့်မသင့်ကို သိရှိ
နားလည်ထားခြင်းမရှိပါက အောင်ပွဲကို
တစ်ဝက်တစ်ပျက်သာ မှန်းဆန္ဒပေါ်မည်။

ထိုကြောင့် စစ်ရေးစစ်ရာ ကျွမ်းကျင်သူ
တိုအဖို့ စစ်ရေးလှပ်ရားကစားရာမှာ တိမ်း
စောင်းတွေဝေမှု ကင်းကြပေသည်။

စစ်ရေး စီမံတိုက်ခိုက်ရာမှာလည်း ဘေး
ကျပ်နံကျပ်မဖြစ်၊ အစဉ် အပြည့်အဝ စီစဉ်
ကြံဆောင်နိုင်ကြပေသည်။

ထိုကြောင့်ဆွန်းက ဤသို့ အဆိုအမိန့်
ရှိ၏-

သူအကြောင်းရော ကိုယ့်အကြောင်းပါ
သိကျမ်းပါက အောင်ပွဲရဖို့ မစိုးရိမ်ရ။

ဥတု အာကာ သဘာဝ အကြောင်းရော၊
မြေအနေအထားအကြောင်းကိုပါ သိကျမ်းပါ
က အောင်ပွဲများ အစဉ်မပြတ် မူချ ပြည့်ပြည့်
၀၀ ရနိုင်လိမ့်မည်။





နှစ်ညီးနှစ်ဖက်စလုံးအတွက် အကျိုးအမြတ်
ရနိုင်သော မြေအနေအထားမျိုးသည် အပြိုင်
လုမြေဟူ၏။

အခန်း (၁၁)

စစ်မြေပြင်

အနေအထား ၉ မျိုး

ဆွန်ဇူက ဤသို့ မိန့်ဆိုထား၏ -

စစ်ပညာသဘောအရ စစ်မြေပြင် အနေ
အထား ၉ မျိုး ခွဲခြားနိုင်၏။ ဂုဏ်တိမှာ -

၁။ ပြန်ကျ တပ်ပြေးလွယ် မြေအနေအ^{ထား}

J။ စစ်ဦးကျံစ မြေအနေအထား

၃။ အပြိုင်လု မြေအနေအထား

၄။ အသွားအလာ လွတ်လပ် မြေအနေ
အထား

၅။ နယ်ခြားဆုံးစည်း မြေအနေအထား
၆။ အန္တရာယ်ပိုင်းရောက် မြေအနေ
အထား

၇။ ကန္တာရ မြေအနေအထား

၈။ ညုပ်ပူးညုပ်ပိုတ်ခံ မြေအနေအထား

၉။ မရကာ မြေအနေအထား

တို့ဖြစ်ကြသည်။

မြို့ပြနှင့် ဘုရင်မင်းများသည် ရင်းတို့
ကိုယ်ပိုင်မြေပေါ်၍သာ စစ်မက်ရင်ဆိုင် တို့က်
ခိုက်ရသောအခါ အရေးကြံးလျှင် မိမိ စစ်သား
များ အိမ်နှင့် ဌာနေသို့ စိတ် ပုံးလွှင့်လွယ်ကာ
ပြန့်ကျ တပ်ပြီးနိုင်သည့် မြေအနေအထား
မျိုးသည် ပြန့်ကျ တပ်ပြီး လွယ်ပြေ ဟူ၏။

သူတစ်ပါးပြည်အတွင်း နယ်အတွင်းသို့
အသင့်အတင့် ထိုးဖောက်ဝင်ရောက် တို့က်

ခိုက်ထားသော မြေအနေအထားမျိုးသည်
စစ်ဦးကျံစမြေ ဟူ၏။

မိမိဘက်က သိမ်းပိုက်နိုင်သော အမြတ်
ပေါ်၏။ ရန်သူဘက်က သိမ်းပိုက်နိုင်လျှင်
လည်း အမြတ်ရစေ၏။ နှစ်ဦးနှစ်ဖက်စလုံး
အတွက် အကျိုးအမြတ်ရနိုင်သော မြေအ
နေအထားမျိုးသည် အပြိုင်လုမြေ ဟူ၏။

မိမိတပ်အနေနှင့်လည်း သွားရောက်နိုင်
ပြီး ရန်သူတပ်အနေနှင့်လည်း လာရောက်နိုင်
သော မြေအနေအထားမျိုးသည် အသွားအ
လာ လွှတ်လပ်မြေ ဟူ၏။

မြို့ပြနိုင်ငံများ နယ်ခြားချင်း ဆုံစည်းရာ
ဖြစ်ပြီး ယင်းနေရာသို့ ဦးစွာရောက်ရှိကာ
ပြည်ထောင်အသီးသီးတို့၏ ထောက်ခံ ကူညီ
မှုများကို ရယူနိုင်သော မြေအနေအထားမျိုး
သည် နယ်ခြား ဆုံစည်းမြေ ဟူ၏။

ရန်သူနယ်မြေထဲ အတွင်းကျကျ ထိုး
ဖောက်ပြီး၊ မြို့ပြအများအပြားကို ကျောခိုင်း

ချိတက် ရောက်ရှိနေသော မြေအနေအထား
မျိုးသည် အန္တရာယ်ပိုင်းရောက်မြေ ဟူ၏။

တောင်တန်းတောင်စောင်းများ၊ တော
တန်း မြိုင်ဂနိုင်များ၊ လျှို့မြောင်ချောက်ကမ်းပါး
အန္တရာယ် အတားအဆီးများ၊ အင်းအိုင်စံး
တော ချံ့ခွဲယ်ပိုင်းများ ဖြတ်သန်းရခြင်း
အပါအဝင် ခြုံငြုံ၍ ခက်ခဲကြမ်းတမ်း လျှောက်
လှမ်းချိတက်ရသော အန္တရာယ်လမ်းခရီး မြေ
အနေအထားမျိုးသည် ကန္တာရမြေ ဟူ၏။

အဝင်လမ်းက ကျဉ်း၊ အထွက်လမ်းက
ကွွဲကောက် ဝက်ပါဆန်ပြီး ရန်သူတို့သည်
တပ်အနည်းငယ်ဖြင့်ပင် ကျွန်ုပ်တို့တပ်ကြီး
တစ်ခုလုံးကို ပိုင်းပိတ် ချေမှန်းလွယ်သည့် မြေ
အနေအထားမျိုးသည် ညျပ်ပူးညျပ်ပိုတ်ခံ မြေ
ဟူ၏။

အသက်စွဲနဲ့ပြီး ရွှေပွှေပံ့ခံ့ အပြင်းအထန်
တစ်ဟုန်ထိုး တိုက်ခိုက်ပါမှ အသက်ရှင် ရှန်း
ထွက်နိုင်ပြီး လက်တွန် တံ့ဆိုင်း တွေ့ဝေ ရင်

ဆိုင်တိုက်ခိုက်ပါက ပျက်သူည်းကိန်း ဆိုက်မည့်
မြေအနေအထားမျိုးသည် မရကမြေ ဟူ၏။

ထိုကြောင့် မိမိနယ်အတွင်းဖြစ်သည့် မိမိ
စစ်သည်များ ပြန့်ကျ ပြေးလွယ်သော မြေ
အနေအထားတွင် ရန်သူကို ထိုးစစ်ဆင်
တိုက်ခိုက်ရန် ရှောင်ပါ။

ရန်သူနယ်မြေအတွင်း မကျတကျ စစ်ဦး
ကျံစမြေ အနေအထားတွင် စခန်းချရပ်နား
ခြင်း မပြုပါနှင့်။

အပြိုင်လုမြေအနေအထားတွင် ရန်သူ က
လက်ဦး သိမ်းပိုက်ထားပါက ရန်သူကို
ထိုးစစ်ဆင် မတိုက်ပါနှင့်။

အသွားအလာလွှတ်လပ်သော မြေအနေ
အထားတွင် မိမိတပ်ကို ချိတ်ဆက်မိမိ ရှိပါခေါ်
အဆက်အသွယ် မပြတ်ပါစေနှင့်။

နယ်ခြားဆုံစည်း မြေအနေအထားတွင်
အိမ်နီးချင်း ပြည်ထောင်များနှင့် ချစ်ကြည် ရေး
မဟာမိတ်ဖွဲ့ပါ။

အန္တရာယ်ပိုင်းရောက် မြေအနေအထား
တွင်မူ ရန်သူ့နယ်အတွင်းရှိ စားနပ်ရိက္ခာ
ပစ္စည်းများကို အရ တိုက်ခိုက်သိမ်းယူပါ။

ကန္တာရမြေအနေအထားနှင့် ကြံ့ကြိုက်
သော် အလျင်အမြန် ဖြတ်ကျော်ချိတ်ပါ။

ညွှပ်ပူးညွှပ်ပိတ်ခံ မြေအနေအထား ကြံ့
လာပါမူ ဉာဏ်ဆင် ပရီယာယ်သုံး ထိုးဖောက်
တိုက်ခိုက်ပါ။

မရဏမြော်မူ အသက်ရှင်နှင့်ရေး အတွက်
စွန်လွှတ်စွန်စား တိုက်ခိုက်ပါ။

ရွှေးရွေးအခါက စစ်ရေးကျမ်းကျင် လိမ္မာ
ကြသူတို့သည် ရန်သူ့ရွှေးတန်းတပ်နှင့် နောက်
တန်းတပ်တို့အကြား အပြန်အလှန် ချိတ်ဆက်
ထောက်ကူမရအောင် ဖြတ်တောက်နှင့်က
သည်။

ရန်သူ့တပ်မကြီးနှင့် တပ်စုံယို့ အကြား
အပြန်အလှန် အမြှုသဟဲပြု အားကိုးအားထား
မရအောင်လည်း ဖန်တီးနိုင်ကြသည်။

အရာရှိအရာခံနှင့် စစ်သည်များအကြား
တစ်ဦးကိုတစ်ဦး အပြန်အလှန် မကူမကယ် နှင့်
ဖြစ်အောင်လည်း စွမ်းဆောင်နိုင်ကြ သည်။

ရန်သူအရာရှိများနှင့် တပ်သားများအ^{ကြား}
တပ်စည်းကမ်း ပြီပျက်ပြီး ဂယောင်
ချောက်ချားဖြစ်အောင်လည်း ဖန်တီးနိုင်ကြ
သည်။

ရန်သူစစ်သည်များ တစ်ကွဲတစ်ပြားစီ ဖြစ်
အောင် စုစည်းထိန်းကွာပ်မရအောင်လည်း ဖန်
တီးနိုင်ကြသည်။

ရန်သူတပ်များ ရုံးစုံ စစ်ခင်းရာမှာလည်း
တပ်ဖွဲ့ မစုံ စည်းကမ်းတကျ မရှိ၊ ဖရိုဖရဲ့ ဖြစ်
အောင် စွမ်းဆောင်နိုင်ကြသည် ဟူ၏။

ကျွန်ုပ်တို့အနေနှင့် တပ်အတွက် အကျိုး
စီးပွား အခွင့်အလမ်းကောင်းများနှင့် ကိုက်
ညီပါက လူပ်ရှား တိုက်ခိုက်ပါ။ အကျိုးစီးပွား
အခွင့်အလမ်းကောင်းများနှင့် မကိုက်ညီပါက
ရပ်တန့် စောင့်စားပါ။

“ရန်သူများ အင်အား အလုံးအရင်းနှင့်
တောင့်တင်းညီညာစွာ စစ်ချိ တိုက်ခိုက်လာ
ပါမှ အဘယ်သို့ ရင်ဆိုင်ရမည်နည်း” ဟု
မေးခွန်းထုတ်လာပါလျှင်-

“ရန်သူတို့ အလေးထား အရေးပေးရာ
အချက်အချာနေရာကို ရွှေးပြီး တိုက်ခိုက်
သိမ်းပိုက်ပါ။ သင့်အလိုအတိုင်း ရန်သူတို့ ဦး
နှစ် လိုက်လျော့လာနိုင်ပါလိမ့်မည်” ဟု ဖြေ
ဥစ်၏။

စစ်တိုက်ရာမှာ အရေးကြီးဆုံးအချက်က
လျှင်မြန်သွက်လက်စွာ လှုပ်ရားနိုင်ရမည်။
ရန်သူတို့ အဆင်သင့် မဖြစ်သေးသည်ကို
အခွင့်ကောင်းယူပါ။ ရန်သူ မမျှော်လင့်သော
လမ်းကြောင်းမှ ချိတ်ကိုတိုက်ခိုက်ပါ။ ရန်သူတို့
အကာအကွယ် လစ်ဟင်း လစ်ဟနေသာ
နေရာများကို ရွှေးတိုက်ပါ။

ရန်သူနယ်မြေတွင်းသို့ ချင်းနင်းဝင် ရောက်
တိုက်ခိုက်သောအခါ စစ်ရေးဥပဒေသ
ယေဘုယျသောအရဆိုလျှင်- ရန်သူနယ်

မြေအတွင်းပိုင်းကျကျ ရောက်ရှိလေလေ၊ မိမိ
တပ်တစ်ခုလုံးအဖို့ တစ်စုတစ်စည်းတည်း ပို၍
ရှိလာစေလေလေ ဖြစ်မည်။ နယ်မြေခံ ရန်သူ
တပ်များသည် မိမိတို့အား တိုက်ခိုက်ချေမှန်း
ခြင်းကှာ မစွမ်းနိုင် ရှိမည်ဖြစ်၏။

ရန်သူနယ်မြေအတွင်း သယံဘတ ပေါ်
ကြွယ်ဝသော နယ်တစ်ခွင်ရှိ ဆန်ရေစပါး
ရိက္ခာများကို တိုက်ယူသိမ်းပိုက်ပါ။ သို့အားဖြင့်
တပ်တစ်ခုလုံး စားနပ်ရိက္ခာအတွက် ဖူဖူလုံလုံ
ဖြည့်စွမ်းနိုင်မည့် အာမခံချက် ရရှိမည် ဖြစ်၏။

တပ်အင်အားကိုလည်း ဂရုတစိုက် စုစည်း
အနားပေးပါ။ မလိုအပ်ဘဲ လွန်လွန်ကျူးကျူး
မပင်ပန်းပါစေနှင့်။ စိတ်ဓာတ်ရေးရာ ကြံ့ခိုင်
အောင်နှင့် တိုက်ရည်ခိုက်ရည်အင်အား ပြည့်ဝ
အောင်လည်း ဖြည့်တင်းထားနိုင်ပါစေ။ တပ်
များကို ဖြန့်ကျက်ပြီး နည်းပရီယာယ ဝေါ်စု
ဆင် တိုက်ပါ။ နယ်ခံ ရန်သူတို့အနေနှင့် ကျွန်ုပ်
တို့၏ စစ်ရေးလှပ်ရားမှုကို ဝေခွဲမှန်းဆ မရှိုင်
အောင် ရှိပါစေ။

တပ်ကို ရှေ့တန်းမှာ လွတ်မြောက်စရာ
လမ်းမရှိသည့်အခြေသို့ ပို့ထားလျှင်၊ စစ်သည်
များသည် သေရသော်လည်း နောက်ဆုတ်
အရှုံးပေးကြလိမ့်မည် မဟုတ်ပေ။ ထိုသို့ သေ
ရမှာကိုပင် မကြောက်မရှုံးလေသော်၊ အကြပ်
စစ်သည်အားလုံးတို့သည် အစွမ်းကုန် သက်စွန်
ကြိုးပမ်း ရွှေပြုရွှေခံခံ တိုက်ခိုက်ကြမည်မှာ သေ
ချာလှုပေသည်။

စစ်သည်တို့မည်သည်ကား အန္တရာယ်
ဘေးကျရောက်ပြီး ပြင်းပြင်းထန်ထန် ရင်ဆိုင်
တိုက်ခိုက်ရလေသော်၊ စိုးရိမ်ကြောက်ရှုံးစိတ်
လုံးဝက်းစင်စွာ ရှိတတ်ကြပေသည်။

ပိတ်မိပြီး လွတ်မြောက်လမ်း မတွေ့ရ
သောအခါ စစ်သည်တို့သည် စိတ်ဓာတ် ပိုမို
ကြံ့ခိုင်လာတတ်ကြပေသည်။

ရန်သူနယ်အတွင်း နက်နက်ရှိုင်းရှိုင်း ထိုး
ဖောက်ရောက်ရှိလေသောအခါ စစ်သည်တို့
သည် တက္ခာတိုးမဖြစ်အောင် ပိုမို ကျွစ်ကျွစ်
လျှစ်လျှစ် စည်းစည်းလုံးလုံး ရှိလာတတ်ကြ
ပေသည်။

မလွှဲမရှောင်သာသော အခြေအနေမျိုး
တွင် ရန်သူနှင့် ရင်ဆိုင်တိုက်ခိုက်ရသော်၊
စစ်သည်တို့သည် အသေခံပြီး သဲကြီးမဲကြီး
စွန့်လွှတ်စွန့်စား တိုက်ခိုက်လာကြလိမ့်မည်
ဖြစ်ပေသတည်း။

ယင်းကဲ့သို့သော စစ်သည်များသည်
အမိန့်ပေးထိန်းကွပ် ညွှန်ကြားစရာမလိုဘဲ၊
ငြင်းတို့ဘာသာ သတိဝိရိယဖြင့် ကာကွယ်
စောင့်ရှောက်လာတတ်ကြပေသည်။

အတင်းအကျပ် စေခိုင်းစရာမလိုဘဲ တာဝန်
ကို ကျေပွန်စွာ ထမ်းဆောင်တတ်ကြပေ
သည်။

စွဲဆော် တိုက်တွန်းစရာ မလိုဘဲ အချင်း
ချင်း ရင်းနှီးစည်းလုံး လာတတ်ကြပေသည်။

အမိန့်စည်းကမ်းကိုလည်း ပြုဌာန်းစရာ
မလိုဘဲ အလိုလို လိုက်နာစောင့်စည်းတတ်
ကြလေသည်။

အတိတ်နိမိတ်ကောက်ခြင်းကို တားမြစ်
ပါ။ စွဲလန်းအယူသည်းခြင်းနှင့်တကွ စိုးရိမ်

ကြောင့်ကြစိတ်များကိုလည်း ပပျောက်အောင်
လုပ်ပါ။ သို့မှသာ စစ်သည်တို့သည် အသက်
ပေး အခဲစွန့်တိုက်ရသော်လည်း တွေ့ဝေ ရှုံး
ကြောက်ကြလိမ့်မည် မဟုတ်။

ကျွန်ုပ်တို့စစ်သည်များသည် ကိုယ်ပေါ်၌
အပိုအလုံး ငွေကြေးဥစ္စာများ မထားကြချေ။
ကြိုကား ငွေကြေးဥစ္စာကို မလိုလား မနှစ်သက်
ကြသောကြောင့် မဟုတ်။

ကျွန်ုပ်တို့စစ်သည်များသည် အသက်ကို
ပဓာနမထား စွန့်လွှာတ်စွန့်စား တိုက်ခဲ့ကြ
သည်။ ယင်းကား အသက်ရှင်နေထိုင်ရေးကို
တန်ဖိုးမထား မနှစ်သက်သောကြောင့် မဟုတ်။

စစ်မိန့်ထူတ်ပြန်သောနေ့တွင် ကျွန်ုပ်တို့
စစ်သည်များသည် သက်စွန့်ရဲရဲ တိုက်ရမည်
ကို စိတ်လှပ်ရှားကာ ထိုင်သူက မျက်ရည်
တရဲ့ရဲ့၊ လျှော့လျှော့နေသူတို့က ပါးပြင်ပေါ်
မျက်ရည်စမ်းစမ်းနှင့် အားတင်းအားခဲ တွေ့
မြင်ကြရမည် ဖြစ်၏။

ဤမည်သောစစ်သည်တို့ကို သက်စွန့်
တိုက်ရမည့် အန္တရာယ်ရှိသောနေရာသို့ ချိ
တက် တိုက်ခိုက်စေသော်လည်း စေလိုရာကို
မကြောက်မရှုံး ရှုပ်ရှုပ်ဆုံးချိတက် တိုက်ခိုက်
မည့် သူရဲကောင်းသတ္တိ အပြည့်ရှိကြသည်
ဖြစ်၏။ ယင်းကား တရှုပ်ပြည့် ရွှေးခေတ် ရွှေး
အခါက ထင်ရှားခဲ့ဖူးသော ကျွမ်းကျူး၊ အမည်
ရှိ သူရဲကောင်းနှင့် ချောင်ကွေ့အမည်ရှိ သူရဲ
ကောင်းတို့အလား သူရသတ္တိ ပျတိနှင့် ပြည့်စုံ
ပါပေသည်ဟု အမှန်တကယ်ပင် ခိုင်းနှိုင်း ချီး
ကျူးလောက်ပါပေသည်။

စစ်ရေးကျွမ်းကျင်သူတို့ကား စိုင်လန်း
(ခေါ်) မြောက်မျိုးကဲ့သို့ ကျင့်ကြံတတ်ကြ
သည်။ ယင်းမြောက်မျိုးသည် ချုန်စန်းတောင်တန်း
တစ်ပိုက် ခို့အောင်းနေထိုင်တတ်၏။

ထိုမြောက်ခေါင်းကို ရှိက်သော် အမြီးဖြင့်
ပေါက်တတ်၏။ အမြီးကို ရှိက်သော် ခေါင်းနှင့်
ပေါက်တတ်၏။ ခါးကို ရှိက်သော် ခေါင်းရော
အမြီးပါ ပြိုင်တူ ပေါက်တတ်၏။

ကျွန်ုပ်တို့၏ တပ်အင်အားကို စိုင်လန်း
မြေမျိုးကဲသို့ လှပ်ရှား တိုက်ခိုက်စေနိုင်ပါမည်
လောဟု အဖြော်သော် ဖြစ်နိုင်ကြောင်း
အဖြေ ရနိုင်ပေလိမ့်မည်။

ပမာပြောရလျှင် ဦးပြည်သားနှင့် ယဲပြည်
သားများတို့သည် အချင်းချင်း ရန်ဖြီး ရှိလင့်
ကစား ရှင်းတို့ အတူတက္ခ တစ်လျှေတည်း
စီးကြစဉ် မိုးသက်မှုန်တိုင်းကြီးမိုးလေသော်
တစ်စိတ်တစ်ဝမ်းတည်း အတိုင်အဖောက် ညီ
ညီ ဘယ်လက်ညာလက်သို့နှယ် တစ်ဦးကို
တစ်ဦး ဖေးမကယ်တင်တတ်ကြသည့်
သာကေ ပင် ရှိခဲ့သေးသည် ဖြစ်၏။

သို့ဖြစ်၍လည်း စစ်မြင်းများကို တစ်
ကောင်နှင့်တစ်ကောင်ယှဉ်ကာ တူတ်နှောင်
တွဲထား၍လည်းကောင်း၊ စစ်ရထားသီးများကို
မြေထဲစိုက်၍ ခိုင်ခံအောင် စီတန်း စစ်ခင်း၍
လည်းကောင်း၊ ရဲဆေးတင်ပြီး အားနှင့်အင်နှင့်
ခုခံတိုက်ခိုက်တော့မည့် ပုံစံဖြင့် စစ်တပ်တစ်ခု
လုံး၏ စိတ်ဓာတ်ကို တည်ပြုမြှော်ခိုင်အောင်

တည်ဆောက်ရယူခြင်းမျိုးမှာလည်း အမြဲသဟဲ
ပြီ အားထားလောက်သည်ဟု မဆို သာ။

အမှန်အားဖြင့် တပ်အင်အားကို တက်ညီ
လက်ညီ ရဲစွမ်းသတ္တိပြည့်ဝစ္စာဖြင့် တစ်စိတ်
တစ်ဝမ်းတည်းဖြစ်အောင် စွမ်းဆောင်နိုင်ရ^၁
မည် ဖြစ်သည်။ ဤကား အုပ်ချုပ်စီမံပညာ
ပေးမှု အကြောင်းတရားပေါ်တွင် တည်မြှို့နေ
ပေသည်။

အားကောင်းအားသန်သူနှင့် အားနည်း
ပျော့ညံသူတို့ကို နေရာတကျ အသုံးတည့်
အောင် စွမ်းဆောင်နိုင်စေရမည် ဖြစ်သည်။
ဤကား မြေပထမီ အနေအထားအလိုက်
လိုက်လျောညီတွေစွာ ခန့်ခွဲ စီမံနေရာချထား
တတ်မှု အကြောင်းတရားပေါ် တည်မြှို့နေ
ပေသည်။

ထိုကြောင့်လည်း စစ်ရေးအတတ် ကျွမ်း
ကျင်သူတို့သည် အင်အားအစုအပွဲ၊ အားလုံး
ကို တစ်ဦးတစ်ယောက်တည်းပမာ တစ်စိတ်
တစ်ဝမ်းတည်းရှိအောင် စည်းရုံး ဦးဆောင်

တတ်ကြပေသည်။ ဤသည်မှာလည်း မလွှဲ
မရှောင်သာသော ပကတိ အခြေအနေက
တွန်းဆော်ဖန်တီးပေးလာခြင်း ဖြစ်ပေသည်။

စစ်သူကြီးတို့အနေနှင့် စစ်ရေးစစ်ရာ ဦးစီး
ဦးဆောင်ရာမှာ စစ်ပရိယာယ်နည်းပျူးဟာများ
ကို တည်ပြုမြှင့်အေးဆေး ပိုမိုပိုင်နှင့် လျှို့ဝှက်
စွာ စီစဉ် ကြံ့ဆတတ်ရမည်။

စစ်တပ်ကိုလည်း စနစ်တကျ ကြပ်ကြပ်
မတ်မတ် တရားနှင့်အညီ ကွပ်ကဲအုပ်ချုပ်
တတ်ရမည်။

စစ်ရေးပျူးဟာ အစီအမံ လျှို့ဝှက် အကြောင်း
အရာများကို အကြပ်တပ်သားတို့ထံ မပေါက်
ကြားရအောင် ဖွံ့ဖြိုးကွယ် လှည့်စားတတ်ရမည်။
လုံးဝ မရိပ်စားမိပါစေနှင့်။

ကျွန်ုပ်တို့၏ စစ်ဆင်ရေး မူလအစီအမံ
များ၊ မူလအကြံ့အစည်းများ၊ ရည်မှန်းချက်များ
အားလုံးကို ရန်သူတို့ မှန်မှန်ကန်ကန် မှန်းဆ

ထောက်လှမ်းမရအောင် ပြောင်းလဲ ဖြတ်
တောက် ပြုပြင်လှည့်စားထားတတ်ရမည်။

ကျွန်ုပ်တို့၏လှပ်ရွားမှုကို ရန်သူတို့
တွေးဆ မှန်းမရအောင် တပ်များ မကြာခဏ
ပြောင်းရွှေ့ စခန်းချထားတတ်ရမည်။ လမ်း
ကြောင်း လှည့်ပြောင်းခြင်း၊ ကျွဲ့ကောက်သွား
ခြင်း စသည့် နည်းပရီယာယ်များဆင်ပြီး
ချိတက်တတ်ရမည်။

စစ်သူကြီးတို့အနေနှင့် စစ်သည်တပ်ဖွဲ့
များကို တာဝန်ပေး ချိတက်တို့က်ခိုက်စေရာ
မှာ၊ နောက်ဆုတ် ပြန်လမ်းမရှိအောင် လုံးဝ
ဖြတ်တောက်ပစ်တတ်ရမည်။ ဥပမာအားဖြင့်
အမြင့်သို့ ရောက်အောင်တက်စေပြီး ထောင်
ထားသောလျေခါးကို ဖယ်ရှားပစ်သည့်နှယ် ရှိ
ပါစေ။

စစ်သူကြီးတို့သည် စစ်သည်တပ်ဖွဲ့များကို
ရန်သူမြှေ့ပြနိုင်ငံ နယ်မြေအတွင်းပိုင်းသို့ နက်
နက်ရှိုင်းရှိုင်း ချင်းနင်း ချိတက်တို့က်ခိုက်စေရာ

မှာ၊ ပစ်လွှတ်လိုက်သောလေးမြားကဲ့သို့ ရွှေ့ပီး
တည်ရာသို့ တစ်ဟူန်ထိုး လှပ်ရား ချိတက်စေ
ရမည်။ အရိုးကြေကြေ အရေခန်းခန်း တိုက်
စိတ်ခိုက်စိတ်အပြည့် သန္တိဌာနချသည့်အနေ
ဖြင့် နောက်ပြန်လမ်းမရှိအောင် လျေများ၊
တက်များ မီးရှိပစ်ပါ။ အိုးခွက်ပန်းကန်များ
ဖျက်ဆီးစွာန့်ပစ်ပါ။ တပ်အင်အားတစ်ခုလုံးကို
သိုးအုပ်ကျောင်းသကဲ့သို့ မိမိ စေလို့ရာစေနိုင်
အောင် ထိန်းကျောင်းနှင့်ရမည်။ အကြောင်း
စစ်သည်တို့အနေနှင့် ဘယ်သို့ဘယ်ဆီ မှန်း
မရအောင် ရှိပါစေ။

တပ်အင်အား တစ်ခုလုံး စုစည်းပြီး
အန္တရာယ်ကြား ထိုးဖောက်ဝင်ရောက်တိုက်
ခိုက်နှင့်အောင် ညွှန်ကြား အမိန့်ပေး စွဲများ
ဆောင်တတ်ရမည်။ ယင်းတို့သည်ကား စစ်
သူကြီးတို့ စွဲများဆောင်အပ်သော လုပ်ငန်းတာ
ဝန်များ ဖြစ်ပေသတည်း။

မြေပြင်အနေအထား ၉ မျိုးဟူ၍ ခြံး၏ ခေါ်
တွင်သည့် အမျိုးမျိုးသော ဗျာဗျာပရီယာယ်
စစ်ဆင်ပြောင်းလဲပုံပြောင်းလဲနည်းများ အသုံး

ချခြင်းကိုလည်းကောင်း၊ ထိုးစစ် ခွာစစ် တိုက်
စစ် ခံစစ် လှပ်ရှား စစ်ကစားမှု အကျိုးအပြစ်
များကိုလည်းကောင်း၊ တပ်တွင်း ထက်အောက်
အကြပ်စစ်သည်များ၏ စိတ်ဓာတ်ရေးရာ
အခြေအနေများကိုလည်းကောင်း စသည်တို့
ကို စစ်သူကြီးတာဝန်များ ထမ်းဆောင်ကြသူ
တို့အနေနှင့် မဖြစ်မနေ အသေအချာ သုံးသပ်
စွဲစပ်လေ့လာ တတ်သိထားကြရမည် ဖြစ်
ပေသည်။

ရန်သူတိုင်းပြည်အတွင်းသို့ ချင်းနင်းဝင်
ရောက် တိုက်ခိုက်ရာမှာ စိတ်ဓာတ်ရေးရာ
သဘောအရဆိုလျှင် မိမိတို့ စစ်သည်တပ်ဖွဲ့
ကြီးသည် ရန်သူပိုင်နက်အတွင်းသို့ နက်နက်
ရှိုင်းရှိုင်း ဝင်ရောက်မိလေလေ၊ စစ်သည်
အချင်းချင်း စိတ်ဓာတ် စည်းလုံးကျွေလျှစ်မှု ပို့မို့
ရှိုလေလေ ဖြစ်၏။ ရန်သူပိုင်နက် အစပ်
လောက်သာ ရောက်နေမှု စစ်သည်များ စိတ်
ပုံးလွှင့်လျှော့ရှိုင်မှုကြောင့် စိတ်ဓာတ်ရေးရာ
မှာ ပြန့်ကျသဏ္ဌာန် ရှိုတတ်သည် ဖြစ်၏။

မိမိ တိုင်းပြည်နယ်စပ် ဖြတ်ကျော်ပြီး
တစ်ပါးသော တိုင်းပြည်အတွင်းသို့ ချင်းနင်း
ဝင်ရောက် စစ်ဆင်တိုက်ခိုက်ရာအရပ်ကို
အန္တရာယ်ကိန်းဆိုက်အရပ်ဟု မည်တွင်နှင့်
၏။

ပြည်ထောင်များ နယ်ခြားချင်း ဆက်စပ်
ပြီး အရပ်ရပ်သို့ ပေါက်ရောက်သွားလာနိုင်
သော မြေအနေအထားသည် နယ်ခြားဆုံး
စည်းမြေ ဟူ၏။

ရန်သူ့နယ်မြေ အတွင်းပိုင်းကျကျသို့
ရောက်ရှိ ရပ်တည်နေရသော မြေအနေ
အထားသည် ရန်သူ့အန္တရာယ်ပိုင်းရောက် မြေ
ဟူ၏။

တစ်ပါးသောပြည်၏ ပိုင်နက်အစပ်
လောက်သာ ဝင်ရောက်တိုက်ခိုက်နေပါမှ စစ်
ခီးကျံ့စ မြေအနေအထားပေါတည်း။

မိမိတပ်အင်အား၏ နောက်ကျော်ပိုင်းမှာ
ရန်သူ့အင်အား အလုံးအရင်း အခိုင်အမာ ရှိ

နှင့်ပြီး၊ ရွှေချီတက်ရာ လမ်းကြောင်းမှာလည်း
ကျဉ်းမြောင်း အခက်အခဲများနှင့် ရင်ဆိုင်နေရ^၁
သော် ညျပ်ပူးညျပ်ပိတ်ခံ မြေအနေအထားသို့
ဆိုက်နေပြီ မှတ်။

ထွက်ပေါက်ပြီးပေါက် လမ်းစမရှိချောင်
ပိတ်မိနေလျှင် မရဏေမြေ အခြေဆိုက်ပြီ မှတ်။

ထိုကြောင့် ပြန့်ကျတပ်ပြီးလွယ် မြေ
အနေအထားတွင် စစ်သည်တော်တို့ကို စိတ်
ဓာတ် ပုံးလွှင့်လျှော့ရဲမှ မရှိအောင် တက်ညီ
လက်ညီ တစ်စိတ်တစ်ဝမ်းတည်း ဖြစ်အောင်
စည်းရုံးစွေ့ဆော်ပေးရမည်။

စစ်ဦးကျံ့စ မြေအနေအထားတွင် တပ်မ
တစ်ခုလုံး အပြန်အလှန် အဆက်အစပ်မိမိ
ရှိအောင် လုပ်ရမည်။

အပြိုင်လု မြေအနေအထားမှာမူ ရန်သူ့
တပ်ကိုကြောပြီး မိမိက လက်ဦးမှုရှိရှိ အ^၂
ရောက် သိမ်းပိုက်နိုင်အောင် လုပ်ရမည်။

လွတ်လပ်စွာ ကူးလူးသွားလာနိုင်သော
မြန်မာအထားတွင် ရန်သူကို သတိဝိရိယရှိရှိ
တင်းတင်းကျပ်ကျပ် စောင့်ကြပ် ကာကွယ်
နိုင်ရမည်။

နယ်ခြားဆုံစည်းမြေ အနေအထားတွင်
တိုင်းပြည်အသီးသီးနှင့် ရင်းနှီးမှ ခိုင်မာအောင်
မဟာမိတ် ဖွဲ့နိုင်ရမည်။

ရန်သူအန္တရာယ်ပိုင်းသို့ ရောက်ရှိနေ
သော မြေအနေအထားတွင်မှ မိမိ၏ တပ်
တွင်း စားနပ်ရိက္ခာ မပြတ်အောင် ဖြည့်ဆည်း
ပေးနိုင်ရမည်။

ကန္တာရနယ်မြေရောက်မှ တပ်တစ်ခုလုံး
မနားတမ်း အလျင်အမြန် ဖြတ်ကျော် ချိတက်
နိုင်အောင် လုပ်ဆောင်နိုင်ရမည်။

အဝိုင်းခံရ ညှပ်ပူးညှပ်ပိုတ်ခံရနိုင်သော
မြေအနေအထား ကျရောက်မှု၊ ရန်သူကတမင်
တကာ ဖွင့်ဟပေးထားသော ပြေးပေါက်ကို
တားဆီးပိတ်ဆိုပစ်ပြီး တိုက်ပါ။

မရဏမြေထဲ ရောက်မှာ ကျွန်ုပ်တို့၏
စစ်သည်တို့ကို ရဲရင့်စွန့်စား သန္တိဖြူသနခိုင်ခိုင်
ချဖော်ပြီး အသေခံ အသက်စွန့်တိုက်ရန် လုံး
ဆော်ရမည်။

ထို့ကြောင့် စစ်ရေးစစ်ရာ သဘောသ
ဘာဝကား- စစ်သည်တို့သည် ပိုင်းခံမိလျှင်
အပြင်းအထန် ခုခံကာကွယ်တတ်ကြသည်။
အခြေအနေအရ မလွှဲသာ မရှောင်သာ
အန္တရာယ် ဆိုက်ရောက်လာမှု စွန့်လွှတ် စွန့်
စား တိုက်ရဲကြသည်။ ဘေးအန္တရာယ်တွင်း
ကျရောက်နေပါမှာ အမိန့်ကို တိကျစွာ လိုက်
နာတတ်ကြသည် ဖြစ်၏။

မြို့ပြပြည်ထောင်သူရင်မင်းများ၏ အကြံ
အစည်း ရည်ရွယ်ချက်များကို ကောင်းစွာ မသိ
ရှိဘဲ၊ မဟာမိတ်ဖွဲ့ခြင်းကြာ မသင့်လော်ပေါ်။

တောတောင်စိမ့်စမ်း မြိုင်ကိုနိုင်များ၊ မတ်
စောက် ချွောက်ကမ်းပါးများ၊ အန္တရာယ်
အတားအဆီးများ၊ အင်းအိုင်ရှုံးစွံ၊ ပျိုက်တော်
မြှက်တော်များစသည့် မြေအနေအထားတို့ကို

ကောင်းစွာမသိကျမ်းလှဲင် တပ်ကို ဦးစီး ဦး
ဆောင် စစ်ချိခြင်းလှ မပြုအပ်ပေ။

နယ်မြေခံလမ်းပြများကို အသုံးမချိနိုင်
လှဲင် ရှင်းနယ်မြေသဘာဝ မြေအနေအထား
အခွင့်အလမ်းကောင်းများကို ရရှိ အသုံးချိနိုင်
လိမ့်မည် မဟုတ်ချေ။

မြေပထဝီအနေအထား ၉ မျိုးအနက်
တစ်မျိုးတစ်မည်ကို မသိမကျမ်းလှဲင်ပင် ပြည်
ထောင်မင်းအပေါင်းတို့ကို အောင်နိုင်သော
ဘူရာမြေကရာဇ်တို့၏ အောင်တပ်မတော် ဟူ
၍ မဆိုနိုင်ပေ။

ဘူရာမြေကရာဇ်တို့၏ အောင်တပ်မတော်
မှုန်လှဲင်- ရန်သူ့နိုင်ငံကြီးတွေကို ချင်းနင်း
တိုက်ခိုက်ရာမှာ ရှင်းနိုင်ငံရှိ တပ်နှင့် ပြည်သူ့
အင်အားကို တကွဲတပြားစီ ဖြစ်အောင်၊ အချိန်
မီ စုစည်းလှုပ်ရား ရင်ဆိုင်မရအောင် တိုက်
ခိုက်နိုင်စွာမ်း ရှိပေသည်။

ရန်သူအပေါ် အင်အားထွေလာ အရှိန်
အဝါ ကောင်းကောင်းပြန့်ခြင်းဖြင့်လည်း
ရန်သူမဟာမိတ်များကို အချင်းချင်း အားပေး
ကူညီ ပူးပေါင်းခြင်းကှ မင့်အောင် ခြောက်လှန်
ဟန့်တားနှင့်ပေါ်။

ထို့ကြောင့်လည်း သူတစ်ပါးနှင့်များနှင့်
ယူဉ်ပြီး သံရေးတမန်ရေး အလုအယက်
မဆက်ဆံ၊ သူတစ်ပါးနှင့်တွင်းမှာ မိမိထွေလာခံ
အင်အားမမွေး၊ မိမိတို့၏ ကိုယ်ပိုင်စစ်ရေး
ပျော်ဟာ အကြံအစည်းအတိုင်း အကောင်
အထည် ဖော်ဆောင်နှင့်ပြီး၊ ရန်သူအပေါ်
ထွေအရှိန်အဝါ ကောင်းကောင်းပြန့်ခြင်း
ဖြင့် ရန်သူမြို့ပြများကို သိမ်းပိုက်ရယူနှင့်
စွမ်းပေသည်။ ရန်သူနှင့်ကိုလည်း ပျက်သူဉ်း
အောင် ဖြောက်နှင့်စွမ်း သည်ဟု ဆိုရပေမည်။

တိုက်ပွဲဝင်ရာတွင် အစဉ်အလာထံးစံအရ
ခီးမြောက်ခြင်းထက် လိုအပ်သလို လွန်လွန်

ကဲကဲ စည်းလွတ်ဘောင်လွတ် ချီးမြှောက်
တတ်ပါစေ။ ဥပဒေပြဋ္ဌာန်းချက်တွင် မပါ
သော စည်းကျော်ဘောင်ကျော် အထူးအမိန့်
များကို လိုအပ်သလို ထုတ်ပြန်တတ်ပါစေ။
တပ်မတော်တစ်ခုလုံးကို တစ်ဦးတစ်ယောက်
တည်းပမာ တစ်စိတ်တစ်ဝမ်းတည်း ဖြစ်
အောင် စုစည်းကွောင်က ဦးစီးဦးဆောင်နိုင်ပါ
စေ။

တပ်ဖွဲ့ဝင်များကို စစ်ရေးအရ အမိန့်တာ
ဝန် ချမှတ်ပေးပါ။ ဂုဏ်း၏ လျှို့ဝှက်ရည်ရွယ်
ချက် အစီအမံများကို မပြောပြာ ထိမ်ချုန်
ထားတတ်ပါစေ။

တပ်ဖွဲ့ဝင်များကို အမိန့်တာဝန်ပေးရာမှာ
အခြေအနေ အခွင့်ကောင်းကို သိသာ မြင်
သာပါစေ၊ အန္တရာယ် အကြောင်းရင်းခံ ရှိ
သည်တို့ကို မဖွင့်ဟပါနှင့်။

တပ်ကို ဘေးအန္တရာယ်အတွင်း ချင်းနင်း
စေခြင်းမှ စွဲနှုန်းရှင်သန် ရပ်တည်နိုင်အောင်
ဖန်တီးနိုင်ရာ၏။

တပ်ကို မရဏစက်ကွင်းထဲ ကျရောက်
စေခြင်းမှ ရှန်းကန် ပြန်လည်အသက်ရှင်နိုင်
အောင် ဖန်တီးနိုင်ရာ၏။

အဘယ်ကြောင့်ဆိုသော် တပ်မတော်
သား စစ်သည်များသည် ဘေးဒုက္ခအန္တရာယ်
ရင်ဆိုင် ကျရောက်လာသောအခါမှုသာလျှင်
စစ်အောင်နိုင်ရေး ရှုံးရေးအပေါ် ဦးတည်ပြီး
ရှန်းကန် စွန့်စား ပြင်းပြင်းထန်ထန် တိုက်ခိုက်
လာတတ်ကြသောကြောင့်တည်း။

ထိုကြောင့် စစ်ရေးစစ်ရာနှင့်ပတ်သက်၍
ဦးစီးဦးဆောင်ခြင်းဆိုရာမှာ - ရန်သူတို့၏
စစ်ရေးဗျူဟာအကြံအစည်များကို ဂရာတစိုက်
ဆင်ခြင်သုံးသပ်လျော့လာ၍ လိုက်လျောညီတွေ
စစ်ငင်လှုပ်ရှားခြင်း၊ ထိုအတူ မိမိ၏ တပ်အင်
အားကို စုစည်းကာ ရန်သူအပေါ် တိုက်စစ်
ဦးတည်ချက် တစ်ထောင့်တစ်နေရာ အသေ
အချာ ချမှတ်တိုက်ခိုက်ခြင်း၊ မိုင်ပေါင်း ရာ
ထောင်ချိသော ခရီးတစ်လျောက် ချိတက် စီး
နှင်းတိုက်ခိုက်၍ ရန်သူတပ်မှုးတပ်သားများကို

ချေမှန်းသူတ်သင် အနိုင်ယူခြင်း စသည်တို့ဖြစ်
ပေသည်။

ဤသည်ကား စစ်ရေးစစ်ရာကို လိမ္မာပါး
နပ်စွာ အသုံးချဖြီး ရန်သူအား ချေမှန်းသူတ်
သင်ရေးကို အကောင်အထည်ဖော်ခြင်းဟု ဆို
ရပေမည်။

စစ်ကြညာခိုန်မှစ၍ နယ်စပ်အသွား
အလာ ဂိတ်အားလုံးကို ပိတ်ပစ်ပါ။ ဖြတ်သန်း
ခွင့် အထောက်အထားအားလုံးကို ဖျက်သိမ်း
ပါ။ ရန်ဘက်နိုင်ငံများနှင့် သံရေး တမန်ရေး
ဆက်ဆံဖြတ်သန်းသွားလာခွင့် အားလုံးကို
ဖြတ်တောက်ပစ်ပါ။ မိမိတို့အနေနှင့် မိမိတို့၏
ဘူမိအောင်မြော လုံးဆော် စုဝေး တိုင်တည်
သနိုင်္ခာန် ချကြသည်နှင့် အတူ အပြန်ပြန်
အလှန်လှန် လျှို့ဝှက်ညီးနှင့် တိုင်ပင်ပါ။ ရန်သူ
တို့ကို ချေမှန်းတို့က်ဖျက်ရေး အစီအမံများ၊
နည်းပျိုးဟာများ ချမှတ် ဆောင်ရွက်ပါ။

ရန်သူတို့၏ ဟာဂုံက်၊ အားနည်းချက်၊ ချို့
ယွင်းချက် ထွက်ပေါ်လာလျှင်လာချင်း အလျင်

အမြန် ဦးတည်တိုက်ခိုက်ပါ။ ရန်သူတို့ အရေး
ထားသော ဗျာဗျာမြောက်သည့် ချက်ကောင်း
ကို လက်ညီး ရယူ တိုက်ခိုက်သိမ်းပိုက်ပါ။ ရန်သူ
တို့နှင့် ရန်ဆိုင်တိုက်ခိုက်ရန် ပေါ့ပေါ့တန်တန်
အချိန်းအချက် မပြုဘဲ လျှို့ဝှက် လှည့်စားတတ်
ပါစေ။

ရန်သူတို့၏ လှပ်ရှားပြောင်းလဲမှုပေါ် မှ
တည်၍ မီးစင်ကြည့်ကပြီး မိမိတို့၏ စစ်ရေး
တိုက်ခိုက်မှ စီမံချက်များ ချမှတ် အကောင်
အထည်ဖော်ရမည်။

စစ်ပွဲအေးအစမှာ ရန်သူတို့ သတိလျော့ရဲ
အောင် ဟာကွွက်များ ပေါ်လာလေအောင်
မိမိတို့၏ အင်အားကို လျှို့ထားပြီး ပရီယာယ်
ဝေဝှစ်သုံးကာ ကညာပျို့ကဲ့သို့ အားနဲ့ဟန်
ဆောင် စစ်ငင်ပါ။

စစ်ပွဲဆင်္စာနေချိန်မှာမူ ရန်သူတို့အား ကာ
ကွယ်ခုခံချိန်ပင် မရအောင် ယုန်ကဲ့သို့ လျင်မြန်
ခြင်းဖြင့် အငိုက်ဖမ်း ထိုးစစ်ဆင် တိုက်ခိုက်ပါ။





မီးရှိ.စစ်ဆင်တိုက်ခိုက်ရာမှာ အခြေအနေ
အကြောင်းအရှင်းခံ ညီညွတ်ရမည်။

အခန်း (၁၂)

မီးရှိတိက်ခိုက်ခြင်း

ဆွဲနှေက ဤသို့ မိန့်ဆိုထား၏-

မီးရှိစစ်ဆင်တိက်ခိုက်နည်း ၅ မျိုး ရှိ၏။
၄၈းမီး ၅ မျိုးတို့မှာ-

၁။ လူကို ရှိသောမီး

(ရန်သူစစ်သည် တဲ့စခန်းတိုကို မီးရှိခြင်း)

၂။ ရိက္ခာစုကို ရှိသောမီး

(ရန်သူရိက္ခာရေစာ အစုအဆောင်းများ
ကို မီးရှိခြင်း)

၃။ ၎န်စည်လှည်းကို ရှိသောမီး

(ရန်သူပစ္စည်း ခဲယမ်းပါ လှည်းယာဉ်များ
ကို မီးရှိခြင်း)

၄။ သို့လောင်တိုက်ကို ရှိသောမီး

(ရန်သူဂိုလ်ဒေါင်၊ လက်နက်တိုက်တို့ကို
မီးရှိခြင်း)

၅။ ထောက်ပိုလမ်းကြောင်းကို ရှိသောမီး

(ရန်သူထောက်ပိုလမ်းကြောင်းကို ဖြတ်
တောက် မီးရှိခြင်း) တို့ ဖြစ်ကြပေသည်။

မီးရှိ။ စစ်ဆင်တိုက်ခိုက်ရာမှာ အခြေ
အနေ အကြောင်းရင်းခံ ညီညွတ်ရမည်။
လောင်စာများနှင့် မီးရှိရန်သုံးသော တန်ဆာ
ပလာပစ္စည်းများကို အခါမလုံ အဆင်သုံး
ပြည့်စုစွာ ပြင်ဆင်စုဆောင်းထားရှိရမည်။

မီးရှိတိုက်ခိုက်မည့် ဥတုရာသီ အခါအခွင့်
ကောင်းကို သိရမည်။ မီးရှိမည့် နေ့ရက် အခါ
သုံးလော်စွာ ရွှေးချယ်တတ်ရမည်။

ဥတုရာသီ အခါအခွင့်ကောင်း ဆိုသည်မှ
ရာသီဥတု ခြောက်သွေ့နေချိန်ကို ဆိုလိုသည်။
နေ့ရက် အချိတ်အခါကောင်း ဆိုသည်မှ ချို့
ပါ၊ ရီ၊ ကျင့် စသည့် တရုတ်အမည် နက္ခတ်
တိနှင့်ယုဉ်၍ လမင်းကြီး ဖြတ်သန်းလှည့်ပတ်
ရာ နေ့ရက်တို့ကို ဆိုလိုပြီး လေပြင်းထသော
ရက်များဟု မှတ်ယူပါလေ။

မီးရှို့တိုက်ခိုက်ရာမှာ ရှင်းမီး ၅ မျိုးတို့ဖြင့်
အသီးသီး မီးရှို့တိုက်ခိုက်ခြင်းမှ ပေါ်ပေါက်
လာသော မတူညီသည့် အပြောင်းအလဲ အခြေ
အနေပေါ် မူတည်ပြီး လိုက်လျောညီတွေ့စွာ
ဖြင့် တပ်အင်အားကို စီမံကိုင်တွယ် ပါဝင်လှုပ်
ရှားစေရမည် ဖြစ်သည်။

ရန်သူတပ်စခန်း အတွင်းပိုင်းကနေ မီးရှို့
ပါက မိမိတို့တပ်သည် ရန်သူစခန်းအပြင်က နေ
တိုက်ခိုက်ရန် အချိတ်အဆက်မိမိ ကြိုတင်
ရောက်နှင့်နေရမည်။

ရန်သူတပ်စခန်းအတွင်း မီးစွဲလောင်နေ
ပြီး၊ ရန်သူတို့ ပြုမပြုမသက်သက်ပင် ရှိချေသော

စောင့်ကြည့်ပါ။ မတိုက်ပါနှင့်ခြီး။ စခန်းတွင် မိုးလျံများ အရှိန်ပြင်းပြင်း တောက်လောင်လာ ဖြီး ဝင်တိုက်ရန် အခွင့်သာပါမှ ဝင်တိုက်ပါ။ သို့မဟုတ်ပါက ဝင်မတိုက်ပါနှင့်။

ရန်သူတပ်စခန်းကို အပြင်ကနေလည်း မီးရှိတိုက်နိုင်သည်။ ရန်သူအတွင်းရှိ အချိတ် အဆက်ကို စောင့်ဆိုင်းနေစရာမလိုဘဲ အချိန် အခါ အခွင့်ကောင်းယူ ချိန်ကိုက်မီးရှိ တိုက် ခိုက်နိုင်သည်။

လေညာကနေ မီးရှိပါ။ လေကြောကနေ မတိုက်ပါနှင့်။

နှေ့အခါ လေကြောကြောတိုက်လျှင် ညအခါ လေပြီမ်တတ်သည်။

တပ်ကို ဦးစီးသူတိုင်းသည် ရှင်း မီး ၅ မျိုး တူဖြင့် အမျိုးမျိုး ပြောင်းလဲ မီးရှိတိုက်ခိုက်နည်း ဥပဒေသများကို ကောင်းစွာ တတ်သိကြရ မည်။

အခါအားလုံးစွာ မီးရှိတိုက်ခိုက်ခြင်း များ ပြုလုပ်ရန် အခြေအနေ ငံ့လင့်နေသည်

နှင့် တစ်ချိန်တည်းမှာ မိမိတပ်ကိုလည်း မီးရှိ
တိုက်ခိုက်မခံရအောင် သတိချပ် ကြိုတင်ကာ
ကွယ်တတ်ရမည် ဖြစ်သည်။

မီးကို အကူလက်နက်အဖြစ် အသုံးပြု
တိုက်ခိုက်ခြင်းသည် အကျိုးသက်ရောက်မှု
ထင်ရှားစေ၏။ ရေကို အကူလက်နက်အဖြစ်
အသုံးချတိုက်ခိုက်ခြင်းသည် တပ်ကို ပိုမို အား
ပြည့်အားကောင်းစေသည့် သဘောရှိ၏။ ရေ
သည် ရန်သူတပ်ကို ပိုင်းခြားကွဲပြားစေနိုင်
သော်လည်း ရန်သူ ရိုက္ခာလက်နက်ပစ္စည်းများ
ကို ဖျက်ဆီးခြင်းငှာ မစွမ်းနိုင်ချေ။

အောင်ပွဲရခြင်း၊ မြို့ပြသိမ်းပိုက်နိုင်ခြင်း
စသည်တို့အတွက် စစ်သည်များကို အခါအား
လျှော့စွာ စွမ်းဆောင်ရည်အလိုက် ဆုလာဘ်
ရာထူးဂုဏ်ထူးများ ချီးမြောက်ခြင်းမရှုပါမှ မလို
အပ်သော ဆိုးကျိုးဆိုးပြစ်များ ဖြစ်ပေါ်စေနိုင်
၏။ တစ်နည်းဆိုရသော် စေးနဲ့သောကြောင့်
စစ်ရေးတုံးဆိုင်း အကျိုးယုတ်စေခြင်းဟူ၍
လည်း ဆိုနိုင်၏။

ထိုကြောင့် အထက်ပါ အရေးကိစ္စနှင့်ပတ်သက်၍ အမြော်အမြင်ကြီးမားသော ဘူရင်မင်းမြတ်တို့အနေနှင့် ဂရုတစိုက် အလေးထားထည့်သွင်းစဉ်းစားဆင်ခြင်တတ်ရမည်။

စစ်သူကြီးကောင်း ဆိုသူတို့သည်လည်း
တည်ကြည်လေးနက်စွာ သုံးသပ်၍ မှန်မှန်
ကန်ကန် ကိုင်တွယ်ဆောင်ရွက်တတ်ရမည်
ဖြစ်သည်။

တပ်အင်အားတစ်ခုလုံးကို အကျိုးမရှိလျှင်
မလှပ်ရှားပါနှင့်။ အောင်ပွဲမသေချာလျှင် မသုံး
ပါနှင့်။ အရေးမကြံသေးလျှင် မတိုက်ပါနှင့်။

]/တစ်နည်း ပြန်ဆို

တပ်အင်အားကို အကျိုးရှိမှ လှပ်ရှား၊
အောင်ပွဲရနိုင်မှ သုံး၊ အန္တရာယ် အရေးကြံမှ
တိုက်ပါ။]

နိုင်ငံအကြီးအကဲတို့သည် အမျက်ဒေါသရှုံးထားပြီး အမိန့်ပေး စစ်ချိစစ်တိုက် စစ်ကြညာစေခြင်းကှာ မပြုအပ်။

စစ်သူကြီးတို့သည် မူန်းမာန်ပွား၍ စစ်ထိုး
စစ်ဆင်ခြင်းငှာ မပြုအပ်။

တပ်အင်အားကို မိမိတို့အတွက် အကျိုး
စီးပွားနှင့် ကိုက်ညီလျှင် လူပ်ရှားပါ၊ သုံးပါ။
အကျိုးစီးပွားနှင့် ကိုက်ညီမှ မရှိလျှင် ရပ်တန္ထုံး
ပါ။ မသုံးပါနှင့်။

အမျက်ဒေါသထွက်ခြင်းကို တစ်ဖန်
ရင်းနှီးပျော်ရှင်ခြင်းအဖြစ် ပြောင်းလဲ၍ ရရှိ၏
၅၇။

မူန်းမာန်ပွားခြင်းကို တစ်ဖန် နှစ်သက်
ကြည်ဖြေခြင်းအဖြစ် ပြောင်းလဲ၍ ရရှိ၏။

သို့သော် တိုင်းပြည်ပျက်သုဉ်းကျဆုံးလျှင်
ကား တစ်ဖန်ပြန်လည်ထူထောင်ခြင်းငှာ
မရရှိ၏။ သေသာသူသည် တစ်ဖန် ပြန်လည်
ရှင်သန်လာခြင်းငှာ မဖြစ်ရှိဘူး။

ထိုကြောင့် ဤသည်တို့ကို အကြောင်းပြု
၍ အမြော်အမြင်ရှိသော ဘုရင်မင်းမြတ်တို့
သည် အလေးဂရာပြုပြီး ဆင်ခြင်တုံတရား

အစဉ် ရင်ဝယ်ပိုက်ထားကြရမည်။ စစ်သူကြီး
ကောင်းတို့သည်လည်း သတိသမ္မတရား
အစဉ် လက်ကိုင်ထားရှိကြရမည် ဖြစ်သည်။

ဤသည်ကား တိုင်းပြည် အေးချမ်းသာ
ယာရေးနှင့် တပ်အင်အားတစ်ခုလုံး ရှင်သန်
ထက်မြေက်ရေးအတွက် အရင်းခံကျသည့်
အကြောင်းတရားတည်း။





လျှို့ဝှက်ထောက်လှမ်းရေးသူလျှို့ ၅ မျိုး
စလုံးကို ပြိုင်တူအသုံးချလေသော် ရန်သူ
တို့အနေနှင့် ကွဲနှင့်တို့၏ သူလျှို့လုပ်ငန်း
အခြေအနေကို ရိပ်စားမှန်းဆုံး မရအောင်
ရှိချေမည်။

အခန်း (၁၃)

သူလျှိုများ အသုံးချခြင်း

ဆွဲနှုက ဤသို့ မိန့်ဆို၏-

စစ်အင်အား သိန်းချုပြီး မိုင်ပေါင်း ရာ
ထောင်ဝေးလံသည့် ခရီး၌ ချိတက်တိုက်ခိုက်
ရလေသော် ပြည်သူပြည်သားတို့ ကျခံရသည့်
စရိတ်၊ အစိုးရွှောနဆိုင်ရာ ထမ်းပိုးရသည့်
စရိတ်များ အားလုံးပေါင်းရုံး တွေက်လိုက်လျှင်
နေ့စဉ် ကုန်ကျစရိတ်တန်ဖိုး ရွှေစင် အသပြာ
ထောင်ချိ ရိုပေလိမ့်မည်။

ဤတွင် ရှေ့တန်းရော နောက်တန်းပါ မ
ဖြစ်သက် မအေးချမ်းနိုင်ဘဲ ရှိပေလိမ့်မည်။
တပ်အတွက် တာဝန်ကျေထမ်းရသော အိမ်
ထောင်စုအရပ်သားများမှာလည်း စစ်ကြောင်း
လမ်းခရီးတစ်လျှောက် ကူးသယ် ခေါက်သယ်
ထောက်ပို့နေရသော ဒက်ကြောင့် ညီးနှစ်မ်း
လဲယိုင် အားအင်ကုန်ခမ်း ရှိကြရချေတော့
မည်။ အလုပ်ပျက် အကိုင်ပျက် ဖြစ်ကြရသော
အိမ်ထောင်စုဦးရေမှာလည်း စစ်သည်သိန်းချို့
အချို့အစားအရ ခုနှစ်သိန်းခန့် ရှိနိုင်ချေမည်။

ဤသို့ဖြင့် တစ်ဖက်ရန်သူကို တစ်နေ့နေ့
မှာ ယတိပြတ် အောင်ပွဲခံနိုင်ရေးအတွက်
အနှစ်နှစ်အလလ ထိပ်တိုက်ရင်ဆိုင် စစ်ခင်း
ကြရလေသည်။

ဤတွင် ထောက်လှမ်းရေးသူလှို့တို့ကို
အသုံးပြု၍ ရာထူးဂုဏ်ထူး၊ ငွေကြေးဥစ္စာတို့
ဖြင့် ထိုက်ထိုက်တန်တန် ချီးမြှင့်မြောက်စားခြင်း
ကြ စေးနဲ့တွေ့န့်တို့ပြီး ရန်သူအခြေအနေကို တိုး

ခေါက်စုံစမ်းနှင့်ခြင်းမရှိဘဲ ရုံးနိမ့်ရသော အတ္ထ
ဆန်လှသည့် စစ်သီးစီးသည်ကား အကြောင်နာ
အသိတရား ခေါင်းပါးလွန်းသော ပုဂ္ဂိုလ်ဟု ဆို
နိုင်၏။ ယင်းပုဂ္ဂိုလ်မျိုးသည် တပ်အများကို ဦး
ဆောင်ရသော စစ်သူကြီးအရာ မထိုက်ပေ။
အကြီးအကဲ ခေါင်းဆောင်တို့၏ လက်ရုံးတော်
ကြီး မဖြစ်နိုင်။ အောင်ပွဲကို ရယူပေးနိုင်မည့်
အရှင်သခင်လည်း မဟုတ်နိုင်ပေ။

အမြော်အမြင်ရှိသော ဘုရင်မင်းမြတ်နှင့်
လက်ရုံးရည်၊ နှလုံးရည် ပြည့်ဝသော စစ်သူ
ကြီးများသည် စွမ်းရည်တို့နှင့်အညီ စစ်ချို့ စစ်
ခင်းသည်နှင့် တစ်ပြိုင်နက်တည်း အောင်ပွဲများ
ရယူနိုင်ခြင်းသည်လည်းကောင်း၊ သာမန်လူအ
များထက် သာလွန်၍ အောင်မြင်မှ ထူးထူးကဲ
ကဲ ရရှိနိုင်ခြင်းသည်လည်းကောင်း၊ အကြောင်း
ရင်းခံတို့သည်ကား ရန်သူအခြေအနေကို ကြိုး
တင်သိရှိနိုင်ခြင်းကြောင့် ဖြစ်ပေသည်။

ကြိုးတင်သိရှိထားမှုမျိုးသည် သရဲ့ သဘက်
နတ်ဝိဇ္ဇာတို့ကို အားကိုးရယူခြင်းမျိုး မဟုတ်ရာ၊

အတွေ့အကြံအရ ကျိုးကြောင်း ချင့်နှင့် ရယူ
ခြင်းမျိုး မဟုတ်ရာ၊ နက္ခတ်ရှိဟန်ခွင့်အရ အခြေ
အနေ ခန့်မှန်း တွက်ချက် ရယူခြင်းမျိုးလည်း
မဟုတ်ရာ။ လူကိုသာ အားကိုး ရယူရမှု။
ယင်းကား ရန်သူအခြေအနေကို သိကျွမ်း သော
လူကိုသာ အားကိုးရယူရမည် ဟူ၏။

အသုံးပြုလေ့ရှိသော ထောက်လှမ်းရေး
သူလျှို့ အမျိုးအစား ၅ မျိုး ရှိ၏။ ယင်းတို့ကား

၁။ ဒေသခံသူလျှို့

၂။ အတွင်းသူလျှို့

၃။ ဘက်ပြောင်းသူလျှို့

၄။ အသေခံသူလျှို့

၅။ သာမန်သူလျှို့

တို့ ဖြစ်ကြ၏။

လျှို့ဝှက်ထောက်လှမ်းရေး သူလျှို့ ၅ မျိုး
စလုံးကို ပြိုင်တူ အသုံးချလေသော် ရန်သူတို့
အနေနှင့် ကျွန်ုပ်တို့၏ သူလျှို့လုပ်ငန်း အခြေ

အနေကို ရိပ်စားမှန်းဆုံး မရအောင် ရှိခဲ့
မည်။ ကြုနည်းကို ဆန်းပြားအံ့ဖွယ် နက်နဲ့ သော
ဝရနိန်လက်နက်ဟု ဆိုရပေမည်။ နိုင်ငံ
အကြီးအကဲတို့အတွက် ရန်သူကို အနိုင်ယူရှု
၍ အစွမ်းထက် တန်ဖိုးရှိလှသော လက်နက်
ရတနာတစ်ပါး ဖြစ်ပေ၏။

ဒေသခံသူလျှို့ ဆိုသည်မှာ ရန်သူနယ်မြေ
အတွင်းရှိ အရပ်သားများကို သူလျှို့အဖြစ်
အသုံးချခြင်း ဖြစ်၏။

အတွင်းသူလျှို့ဆိုသည်မှာ ရန်သူအစိုးရ
ဝန်ထမ်းများကို သူလျှို့အဖြစ် အသုံးချခြင်း
မည်၏။

ဘက်ပြောင်းသူလျှို့ ဆိုသည်မှာ ရန်သူ
သူလျှို့များကို မိမိတို့အတွက် အသုံးချခြင်းမျိုး
ဖြစ်၏။

အသေခံသူလျှို့ဟု ဆိုရာမှာ ဖန်တီးထား
သော မမှန်သတင်းအချက်အလက်များကို
မိမိတို့ သူလျှို့အား ပေးအပ်၍ ရန်သူထံသို့

သတင်းပေးပို့စေပြီး အလိမ်အညာမိအောင်
လှည့်စားခြင်း ဖြစ်၏။ ထိုသို့လုပ်ဆောင်ခြင်း ကို
ရန်သူများ ရိပ်စားသိရှိသွားပါက မိမိတို့ ၏
သူလျှို့မှာ အသတ်ခံရဖို့သာ ရှိတော့၏။

သာမန်သူလျှို့ ဆိုသည်မှာ ရန်သူအခြေ
အနေသတင်းများကို သွားရောက်စုံစမ်း
ထောက်လှမ်းရယူပြီး မသေမပျောက် ပြန်
လည်ရောက်ရှိကာ အစီရင်ခံရသောသူ တည်း။

ထိုကြောင့် တပ်မတော်တစ်ခုလုံး၏ ရေး
ရာကိစ္စများတွင် ထောက်လှမ်းရေးသူလျှို့
လုပ်သူတို့ထက် ပိုမို၍ ရင်းရင်းနှီးနှီး ဆက်ဆံ
သင့်သူ မရှိ။ သူလျှို့လုပ်သူတို့ထက် ပို၍
ဆုလာဘုများများ ပေးသင့်သူမရှိ။ သူလျှို့
လုပ်သူတို့၏ အရေးကိစ္စထက် ပိုမိုလျှို့ဝှက်
သင့်သည့်အရာ မရှိပေ။

ဉာဏ်အမြော်အမြင် ထက်မြေက်ကောင်း
မွန်သူ မဟုတ်လျှင် သူလျှို့များကို အုပ်ချုပ်
အသုံးချိန်းမည် မဟုတ်။

အကြင်နာတရား သစ္စာတရားနှင့် ပြည့်စုံ
ရက်ရောသူ မဟုတ်လျှင် လျှို့ဝှက်ထောက်
လှမ်းရေးလုပ်ငန်းများကို ကောင်းစွာ ခန့်ခွဲ
ဆွန်ကြားနိုင်လိမ့်မည် မဟုတ်။

စွဲစပ်သေချာ ဆင်ခြင်ဗာက် ပြည့်ဝ
အကင်းပါးသူ မဟုတ်လျှင်လည်း လျှို့ဝှက်
ထောက်လှမ်းရေး သတင်းများထဲမှ အမှန်
အကန်ကို ဝေဖန်ပိုင်းခြား သုံးသပ်ရယူနိုင်မည်
မဟုတ်ပေါ်။

ဆန်းကြယ် အံ့ဩလောက်သည်မှာ နေ
ရာတကာတိုင်း ထောက်လှမ်းရေးသူလျှို့ သုံး
ကြကုန်သည် ဖြစ်၏။ တကယ့်ကို ဆန်းကြယ်
အံ့ဩလောက်ပေသည်ဟု ဆိုရမည်။

သူလျှို့လုပ်သူသည် လျှို့ဝှက် အရေးကိစ္စ
တစ်ရပ်ရပ်ကို အလုပ် မစတင်မီ ကြိုတင်
သတင်းပေါက်ကြားသွားစေခဲ့ပါက ဂုဏ်းသူလျှို့
နှင့်အတူ သတင်းကြားသိသူအားလုံးကို နှုတ်
ပိုတ်ပစ်ရာ၏။

ယေဘုယျအားဖြင့် ရန်သူစစ်တပ်ကို ချေ
မှန်းရန်သော်လည်းကောင်း၊ မြို့တစ်မြို့ကို
တိုက်ခိုက် သိမ်းပိုက်ရန်သော်လည်းကောင်း၊
လူတစ်ဦးတစ်ယောက်ကို လုပ်ကြံး သတ်ဖြတ်
ရန်သော်လည်းကောင်း ကြံရွယ် စီစဉ်ပါက
ယင်းရန်သူတို့နှင့် ပတ်သက်သော ဦးစီးကွဲပ်
ကဲသူ တပ်ကင်းများ၊ ဝယာနောက်လိုက် အရာရှိ
များ၊ တံခါးများများနှင့် ရောင်းရင်းခြေရံများ
အစရှိသည်တို့၏ အမည်နာမများကို ကြိုတင်
သိရှိအောင် လုပ်ရမည်။

မိမိတို့၏ ထောက်လှမ်းရေးသူလျှို့များကို
ယင်းနှင့်ပတ်သက်၍ အကြောင်းစုံ ရရှိအောင်
တာဝန်ပေး စေခိုင်းရမည်။

မိမိတို့ထံ လာရောက်ထောက်လှမ်း သတ်း
ယူသော ရန်သူသူလျှို့များကို ရှာဖွေ ဖော်ထုတ်
ပါ။ ဂုဏ်သူလျှို့တို့ကို မက်လုံးကြီးကြီးပေး သိမ်း
သွင်းပါ။ မြှောဆွဲယ်စည်းရုံး နားချုပ် ရပြီဆိုလှုင်
ပြန်လွှတ်ထားလိုက်ပါ။ ကြုံသွေ့ဖြင့် ဘက်ပြောင်း
သူလျှို့များအဖြစ် ရရှိပြီး အသုံးချိန်ပေမည်။

ဘက်ပြောင်းသူလျှို့တို့ထံမှ ရရှိသော
သတင်း အချက်အလက်များကို မြှုပ် ရန်သူ
နယ်မြေအတွင်းရှိ ဒေသခံသူလျှို့များ၊ အတွင်း
သူလျှို့များ စုစည်းရရှိ အသုံးချိန်မည် ဖြစ်
သည်။

ဘက်ပြောင်းသူလျှို့တို့ထံမှ ရရှိသော
သတင်း အချက်အလက်များကို မြှုပ် အသေခံ
သူလျှို့များမှတစ်ဆင့် မိမိတို့ ဖန်တီးလိုက်သော
လုပ်ကြံအချက်အလက်သတင်းများကို ရန်သူ
အား အယုံသွေ်းနားပေါက်အောင် လုပ်နိုင်ပေ
မည် ဖြစ်သည်။

ဘက်ပြောင်းသူလျှို့တို့ထံမှ ရရှိသော
သတင်း အချက်အလက်များကို မြှုပ် သာမန်
သူလျှို့တို့သည်လည်း မိမိတို့အား ပေးအပ်
သော တာဝန်များအတွက် ရန်သူထံမှ စုံစမ်း
ထောက်လှမ်းရယူပြီး အချိန်မီ ပြန်ရောက်လာ
နိုင်လိမ့်မည် ဖြစ်သည်။

ထောက်လှမ်းရေးသူလျှို့၅ မျိုးတို့ထံမှ ရရှိ
သော အကြောင်းကိစ္စ သတင်းအဝေးတို့ကို

ပီးစီးကွပ်ကဲသူတို့အနေနှင့် မူချ ကောင်းစွာ
သိထားရပေမည်။ သတင်း အချက်အလက်
ရယူခြင်း၏ အဓိက သော့ချက် အရင်းခံမှာ
ဘက်ပြောင်းသူလို့များကို အသုံးချ ရယူခြင်း
ဖြစ်ပေသည်။

ထို့ကြောင့် ဘက်ပြောင်းသူလို့များကို
မဖြစ်မနေ ထူးထူးကဲ ရက်ရက်ရောရော
ပေးကမ်း ချီးမြှင့်ရပေမည်။

ရွှေးရွှေးသော ရာဇဝင်ကြောင်းကို ပြော
ရလှုပ် ယင်စန်းမင်းဆက် ထူးထောင်ပေါ်ထွန်း
တန်ခိုးကြီးမားလာရခြင်းအကြောင်းရင်းကား
ယင်းမတိုင်မဲ ရှုမင်းဆက်မှာ အမှုထမ်းခွဲဖူး
သော ယိုယင် ပညာရှိအမတ်ကြီးကို ဘက်
ပြောင်းလာစေပြီး အလေးပေး အသုံးချိန်ခဲ့
သောကြောင့်တည်း။

ချီး(ချောင်) မင်းဆက် ထူးထောင်ပေါ် ထွန်း
တန်ခိုးကြီးမားလာရခြင်း အကြောင်းရင်း
မှာလည်း ယင်စန်းမင်းဆက်မှာ အမှုထမ်းခွဲဖူး
သော လွှို့ယာ ပညာရှိအမတ်ကြီးကို ဘက်

ပြောင်းလာစေပြီး အလေးပေး အသုံးချိန်ခဲ့
သောကြောင့်တည်း။

ထိုကြောင့်လည်း အမြှော်အမြင် ကြီးမား
သော ဘုရင်မင်းမြတ်နှင့် နှလုံးရည် လက်ရုံး
ရည် ပြည့်ဝသော စစ်သူကြီးတို့အနေနှင့်
ညက်ပညာပရီယာယ ထက်မြက်ပြည့်စုံသော
သူတို့ကို ထောက်လှမ်းရေးသူလျှို့အရာမှာ အ
သုံးချိန်ပါက ကြီးမားခမ်းနားသော အောင်ပွဲ
ကြီးများကို မုချမသွေ့ ဆွတ်ခူး ရရှိနိုင်ရာ၏။

ထောက်လှမ်းရေးသူလျှို့တို့သည်ကား တပ်
မတော်တစ်ခုလုံး၏ အရေးပါသော အခန်း
ကဏ္ဍမှာ ရှိပေသည်။ တပ်မတော်တစ်ခုလုံး
သည် ငြင်းတို့အပေါ် အားကိုး တည်မြှုပ် တိုက်
ခိုက်လှပ်ရှား စစ်ကစားကြရလေ၏။

စံလှိုင်

အွန်စဉ်ဝင်ပညာကျော်
တရုတ်ဘဏ်မှ ပြန်လိုက်
လိုက်ရေးမှတ်တမ်းအကျဉ်း



卷之五

Digitized by srujanika@gmail.com

ଓচ্চ কান্দুর সেবার্ড

କା- ମୁଦ୍ରାର୍ଥ କାହିଁ- କୌଣସିଲ୍ଲାର୍ ପ୍ରିନ୍ଟିଂସ୍, ଯୁଦ୍ଧକ୍ଷାତ୍ରିକ୍
ପ୍ରିନ୍ଟିଂସ୍ ଏବଂ ପ୍ରିନ୍ଟିଂସ୍ ପିନ୍ଡି

၁၉၆၄ ခုနှစ်တွင် ရာဇ်နှုန်းကျင်းမာရေးဝန်ကြီးဌာနပါန်
တော်ဝိုင်း တရာ့ဝန်ကြုံးမှုပိုင်းကျင်းမာရေးဝန်ကြီးဌာန (အထူးအသွေး)
သို့ ၁၉၆၅ ခုနှစ်တွင် လန်းရေးဝန်ကြီးဌာန (အထူးအသွေး)
သို့ ၁၉၆၇ ခုနှစ်တွင် သယ်ယူဝန်ကြီးဌာန (အထူးအသွေး) ဖွင့်လွှာ
ပို့ဆောင်ရေး တရာ့ဝန်ကြုံးမှုပိုင်းကျင်းမာရေးဝန်ကြီးဌာန (အထူးအသွေး)
တော်ဝိုင်း တရာ့ဝန်ကြုံးမှုပိုင်းကျင်းမာရေးဝန်ကြီးဌာန

၁၃၁။ ပြည့်မှတ်သော်လုပ် နမ်းထဲတွင် အဆောင်ရွက်ခဲ့သူများ၏ ပို့ကြိုး သယ်ယူတော် ဘဏ်၏
သစိတ်တန်းကိုပါ၍ အမြတ်မြတ် စောင့်မှုတ် ပို့ပို့ရှုံးသောများ၏ ဝမ္မဒများ
ကြော်လော်သွေး၏

အောင် ဒုတိယရှင် လျှိုက်နိုင် မြန်မာအသုတ္တသနတပါး (၁၉၅၆) ၏ ပို့ဆောင်ရည်၊

သို့မှာ လောကမျိုးမျိုး ရှိနိုင်ပါသည်။ တစ်လျှောက်အထူး အမြဲးဆုံး တွေ့မှတ်ခဲ့သည်။

ဘဏ္ဍာ အမြန်လောက်ရှိပါ။ သတ္တရန်တော်ရုံးမှာ ယခုမှတ်တမ်းလုပ်ဆောင်၊ တရာ့ဝါဒ်ပြု သတ္တရန်လောက် စာသွေလိပ်စာပို့ဆောင်ရွက်မှုလုပ်ဆောင်၊ အခြား နည်းလုပ်ရှုပ်ရှင်များမှာ မြန်မာနိုင် အမြန်လောက်ထွေး အပ်ရေးကောက်မြို့လုပ်ဆောင်၊ စွမ်းဆောင်ရွက်သူများ

ပေါ်လင်း ကျော်စိုင်းစိုင်းသော ကျော်မီဒီဂရိတေသန၏ ပုံမှန်၊ အထူးဖွဲ့စည်း၏ ပို့
ကြိုး လော်လျှို့မှုပုံစံ၊ အမှုပိုင် (ပြော)၊ ရွှေ-တော် သာဆောင်မြို့မှု၏ ရှို့ရှို့မြို့မှု
ကျော်မီဒီဂရိ၏ အက်ယာ၏ လော်လျှို့မြို့မှု၏ ပြောချို့



ପର୍ଯ୍ୟନ୍ତ କାହିଁମାତ୍ରାଙ୍କ ବିଷୟ

အမှတ် (၁၂)၊ ၁၃၀-၁၃၁၌ (၃) ပုသေဆောင်၊ သီပံ့ခြားလုပ် (၄) နှင့်ကျို့ပြု ၁၁ ရရှိခဲ့သူ ဖို့၏။